



། བྱེད་ལྷན་གྱི་མཛན་ལ་བཞུགས་པའི་བཞུགས་པ་



མཛན་ལ་བཞུགས་པའི་བཞུགས་པ་ལ་བཞུགས་པའི་བཞུགས་པ་



དང་པོ་ཚེས་རྩེ་མ་པ་པོའི་ཆེ་བ།	2
རིགས་ལུན་སུམ་ཚོགས་པར་སྐྱེ་བ་བཞེས་པ།	3
རྟེན་དེ་ལ་ཡོན་ཏན་བརྟེན་པ།	3
བརྟེན་ནས་བསྟན་པ་ལ་བྱ་བ་མཛད་པ།	5
གཉིས་པ་ཚོས་གྱི་ཆེ་བ།	6
ཚོས་ལ་ཉན་བཤམ་བྱ་ཚུལ།	8
བཞི་པ་གདམས་པ་དངོས་གྱི་དོན།	9
མཚན་གྱི་དོན།	9
ལྟར་སྤྱད།	10
གཞུང་གི་དོན་ལ་གསུམ།	11
བཤམ་པར་དམ་བཅའ་བ།	11
གཞུང་དངོས་བཤམ་པ།	19
སྐྱེས་བུ་གསུམ་གྱི་རྣམ་གཞག་མདོར་བསྟན་པ།	19
སྐྱེས་བུ་གསུམ་གྱི་ལམ་གྱི་མཚན་ཉིད་སོ་སོར་བཤམ་པ།	20
དང་པོ་སྐྱེས་བུ་ཚུང་བུའི་མཚན་ཉིད་བསྟན་པ།	20

གཉིས་པ་སྐྱེས་བུ་འབྲིང་གི་མཚན་ཉིད་བསྟན་པ། 23

སྐྱེས་བུ་ཆེན་པོའི་མཚན་ཉིད་བསྟན་པ། 28

མདོར་བསྟན་པ། 28

ཐེག་ཆེན་གྱི་ལམ་ཐམས་ཅད་ཐེག་ཆེན་གྱི་མཇུག་སྒོ་

སེམས་བསྐྱེད་དུ་བསྟན་པ། 32

སེམས་དེ་ཅི་ལྟར་བསྐྱེད་ཚུལ། 32

སེམས་བསྐྱེད་ནས་སྐྱོད་པ་ལ་སློབ་ཚུལ། 32

བསྐྱབ་པའི་འབྲས་བུ་དོས་བཟུང་པ། 33

སྐྱེས་བུ་ཆེན་པོའི་ལམ་རྒྱས་པར་བཤམ་པ། 33

པ་དོལ་ཏུ་སྐྱེན་པའི་ལམ་རྒྱས་པར་བཤམ་པ། 33

ལམ་གྱི་རྣམ་གཞག་བཤམ་པ། 34

བཤམ་པར་དམ་བཅའ་པ། 34

ཐབས་ཡང་དག་པ་བཤམ་པ། 38

སྒོན་པ་བསྐྱབ་བྱ་དང་བཅས་པ། 39

སྐྱོར་བ་ལ། 39

ཚོགས་གསོག་ག།	39
སྐབས་འགོ་བྱེད་པར་ཅན་གྱ་ག།	41
སེམས་གསུམ་ལ་སློབ་སྦྱང་ག།	45
དངོས་གཞི།	48
མཇུག་བསྐྱབ་གྱ་དང་བཅས་པ་ལ་ལྷ།	53
བྱང་ཚུབ་ཀྱི་སེམས་སྦྱོང་བ་ལ་སློབ་ག།	54
ཚོགས་གཉིས་བསག་པ་ལ་བསྐྱབ་ག།	58
སེམས་ཅན་སློབ་མི་སྤང་བ་ལ་བསྐྱབ་ག།	59
ལྷ་པ་ནག་ཚོས་བཞི་སྤང་ཞིང་། དཀར་ཚོས་བཞི་བསྟེན་པ་ལ་ སློབ་ཚུལ།	59
འཇུག་པ་བསྐྱབ་གྱ་དང་བཅས་པ་བཤད་པ་ལ་གསུམ།	60
མཚམས་སྦྱར་ཏེ་འཇུག་སློབ་སྤང་བར་བསྟེན་ག།	60
འཇུག་སློབ་ཇི་ལྟར་ལེན་པའི་ཚུལ་ལ་གསུམ།	62
ལེན་པའི་རྟེན།	62
གང་ལས་སྤང་བའི་ཡུལ།	66

ཇི་ལྟར་ལེན་པའི་ཚོ་ག་ལ་གཉིས། 67

ལྷ་མ་ཡོད་པའི་ཚོ་ག་..... 67

ལྷ་མ་མེད་པའི་ཚོ་ག་..... 69

སྐྱོམ་པ་བྲངས་ནས་བསྐྱབ་བྱ་ལ་སྐྱོབ་པར་བསྟན་པ་ལ་གསུམ། . 75

ཚུལ་བྲིམས་ཀྱི་བསྐྱབ་པ་ལ་སྐྱོབ་ཚུལ། 76

སེམས་ཀྱི་བསྐྱབ་པ་ལ་སྐྱོབ་ཚུལ། 78

མངོན་ཤེས་འབྱུང་བའི་རྒྱའི་སྤྱི་ཞི་གནས་ལ་བསྐྱབ་པ། 79

ཞི་གནས་ལ་བསྐྱབ་ཚུལ་དངོས་ལ་གསུམ། 84

ཞི་གནས་ཀྱི་ཚོ་གས་བསྟེན་པ། 84

ཞི་གནས་ཇི་ལྟར་སྐྱོམ་པའི་ཚུལ། 86

བསྐྱོམས་པའི་ཕན་ཡོན། 87

ཤེས་རབ་ཀྱི་བསྐྱབ་པ་ལ་སྐྱོབ་པའི་ཚུལ་ལ་གཉིས། 88

ཐབས་ཤེས་བྱུང་འབྲེལ་གྱི་འཐད་པ་བསྟན་པའི་སྐོ་ནས་

ལྷག་མཐོང་ལ་བསྐྱབ་པར་བསྟན་པ། 88

ལྷག་མཐོང་ཤེས་རབ་ལ་སྐྱོབ་དགོས་པའི་རྒྱ་མཚན། 88

ཐབས་ཤེས་ཟུང་འབྲེལ་ལ་སློབ་དགོས་པའི་རྒྱ་མཚན།	90
ཟུང་དུ་འབྲེལ་བའི་ལམ་ཉིད་བཤད་པ་ལ་གཉིས།	91
མདོར་བསྟན་བ།	91
རྒྱས་པར་བཤད་པ་ལ་གསུམ།	92
ལྷག་མཐོང་ལ་ཇི་ལྟར་སློབ་པའི་ཚུལ་ལ་གཉིས།	96
ལྷང་ལ་བརྟེན་པ་ཐོས་བྱུང་གི་ཤེས་རབ།	103
ལྷག་མཐོང་བསྐྱོམས་པའི་འབྲས་བུ་ལ་གཉིས།	108
མཇུག་བསྟུ་བ་ནི།	113
འབྲས་བུའི་ཚོས་བཤད་བ།	113
སྒྲགས་ལ་འཇུག་པའི་ཚུལ་ཕྱོགས་ཙམ་བསྟན་པ་ལ།	115
དབང་བསྐྱར་བའི་ཆེ་བ།	118
ཉེན་གྱི་ཁྱད་པར་གྱིས་དབང་གོང་མ་གཉིས་བྱར་རུང་བ་དང་ མི་རུང་བའི་ཚུལ།	119
རྒྱ་གང་ལ་བརྟེན་ནས་བརྩམས་བ།	122
མཇུག་གི་དོན་ལ་གཉིས།	124

སྟོན་སྟེང་།

༢ གོང་ས་༢ སྐབས་མགོན་ཕྱིན་པའི་དབང་པོ་མཚོག་གི་ཐུགས་རྗེ་
བརྒྱུན་འོག་ཕྱི་ལོ་གཞིན་སྐྱེས་སློབ་གསར་དོན་གཉེར་ཅན་རྣམས་ལ། ཀྱི་
ཤུ་ཉལ་ས་ཅན་གྱི་ལག་ཐོག་ཁ་པར་དང་ iPad སློབ་གྲྭ་སོགས་བརྒྱུད་
ནས་དཔེ་དེབ་འདི་བཞིན་བོད་ཡིག་ལམ་ནས་གཟིགས་བདེ་ཁོ་ནའི་ཆེད་དུ་
བཅོས་པ་ཡིན། སྲིད་ནས་ཀྱང་རིམ་བས་དཔེ་དེབ་དོ་བ་ཤུགས་ལག་ཏུ་འགྲོར་
ཆེ་དེབ་གྲངས་མང་དུ་གཏོང་རྒྱུའི་གོ་སྐབས་འོང་གི་དུས་ཚོད་སྟེ་པའི་ལམ་
སྟོན་བཀའ་སློབ་དགོངས་འཆར་སྤྲུག་སློབ་ཡོང་བར་རེ་བསྐྱེལ་ཞུ་རྒྱུ་དང་།
ཞུ་དག་བསྐྱར་མ་སོགས་ལ་རང་རྣམས་གང་ཡོད་གྱིས་འབད་ཚོལ་གྱིས་ཁུལ་
བྱས་ཀྱང་ཚུད་ཚད་ཞན་སྐབས་ནོར་འཁུལ་གང་ཤོར་རྣམས་བཅོད་གསོལ་
ཞུ་རྒྱུ་བཅས།

སེར་སྲིད་དམར་འཇམ་དབྱངས་བསོད་ནམས་གྱིས།

དེབ་བཅོས་ཟེན་པ་རྣམས་སུ་ལ་དགོས་ན་བ་རྒྱ་རྒྱུད་ནས་རིན་མེད་དུ་སྤུལ་ཚོག་

བ་རྒྱ་ཁ་བྱང་། marjamson618@gmail.com

༡༡། །བྱང་ཆུབ་ལམ་གྱི་སློན་མའི་རྣམ་བཤད་སྤུལ་བྱུང་

བཞད་པའི་དགའ་སློན་ཞེས་བྱ་བ་

བཞུགས་སོ། །

༡༡། །ར་མོ་གུ་རུ་མཚུ་མོ་ཕྱ་ཡ། བདེ་གཤེགས་ཀུན་གྱི་སྐྱབས་ལུ་མ་
ཡེ་ཤེས་ལྷ། །གཅིག་ཏུ་བསྐྱུས་པ་ཉི་མའི་གཉེན་གྱི་གཙོ། །ཟླ་མེད་སློན་པ་
ཤུག་འེ་རྒྱལ་པོ་དང་། །མི་པམ་འཇམ་པའི་དབྱངས་ལ་གུས་སྤྱུག་འཚེ། །
བདེ་གཤེགས་ལམ་བཟང་བྱང་དེས་ཤིང་ཉ་ཆེ། །རྣམ་དཔྱོད་གསེར་གྱི་ཐ་
གུས་འདྲེན་མཛད་པ། །སྐྱབས་ཐོགས་མེད་མགོན་པོ་ཞི་བ་ལྷ། །སྤུལ་དང་
བཅས་པའི་ཞབས་ལ་སྣང་ནས་འདུད། །སྤུལ་བཞུའི་གཙུག་རྒྱན་དཔལ་ལྷན་
མར་མེ་མཛད། །རྒྱལ་བ་གཉིས་པ་སློབ་བཟང་གྲགས་པའི་དཔལ། །སངས་
རྒྱལ་ཡེ་ཤེས་སྐྱབས་ལུ་མ་ལུ་ལྷ་གྱུ་གྱི་དེོས། །ཅ་རྒྱུད་སྐྱེ་མ་རྣམས་ལ་གུས་
བཏུད་ནས། །རྒྱལ་བའི་གསུང་རབ་ཀུན་གྱི་གནད་བསྐྱུས་པ། །ཤིང་ཉ་ཆེན་
པོ་གཉིས་གྱི་བཞེད་པའི་སྤུལ། །མར་མེ་མཛད་པའི་སྤྱུགས་གྱི་བཏུད་སྤུངས་
པ། །བྱང་ཆུབ་ལམ་གྱི་སློན་མ་བཤད་པར་བྱ། །

༡༢། །དེ་ལ་འདིར་ས་གསུམ་གྱི་སློན་མེ་གཅིག་སུ་སྤུལ་པའི་གསུང་རབ་
ཐམས་ཅད་གྱི་བཏུད་བསྐྱུས་པ། །ཤིང་ཉ་ཆེན་པོ་གཉིས་གྱི་ཐབ་རྒྱས་གྱི་ལམ་

སྒོ་ལ། བརྒྱུད་པའི་ཚུ་བོ་གསུམ་འདྲེས་ཀྱི་མན་ངག་མངོན་མཐོངས་ལེགས་
ཀྱི་ལམ་ཚེན། མདོ་དང་དགོངས་འགྲེལ་མཐའ་དག་གི་ལྡེ་མིག རྒྱ་བོད་ཀྱི་
མཁས་གྲུབ་ཐམས་ཅད་ཀྱི་གཤེགས་བཤུ་ལ། རྒྱེས་བུ་གསུམ་གྱིས་ཉམས་
སུ་སྦང་བུ་མ་ཚང་བ་མེད་པ་སྟོན་པའི་གཞུང་བྱང་ཚུབ་ལམ་གྱི་སྟོན་མ་ཉི་
གང་བཤད་པར་བུ་བའི་ཚོས་སོ། །

དེ་ལ་དཔལ་རྒྱ་ལེ་རྒྱའི་མཁས་པ་རྣམས་དག་པ་གསུམ་གྱི་སྟོན་ས་
ཚོས་འཆད་པར་བཞེད་ཀྱང་། སྤྱིས་བྱི་ཀུ་མ་ལ་ཤྱི་ལའི་མཁས་པ་རྣམས་ནི།
ཚོས་རྩོམ་པ་པོའི་ཆེ་བ། ཚོས་ཀྱི་ཆེ་བ། དེ་ལ་ཉན་བཤད་རི་ལྟར་བུ་བའི་
ཚུལ་གསུམ་སྟོན་དུ་གལ་ཆེ་བར་བཞེད་པ་ལྟར་རྗེ་ཐམས་ཅད་མཁྱེན་པས་
ཀྱང་ལམ་གྱི་རིམ་པ་འཆད་པར་མངོན་པ་བཞེན། །

། འདི་འཆད་པ་ལ་བཞི། ཚོས་རྩོམ་པ་པོའི་ཆེ་བ། ཚོས་ཀྱི་ཆེ་བ།
ཚོས་ལ་ཉན་བཤད་བུ་ཚུལ། གདམས་པ་དངོས་ཀྱི་དོན་ནོ། །

དང་པོ་ཚོས་རྩོམ་པ་པོའི་ཆེ་བ།

དང་པོ་ནི། གཞུང་འདི་མངོན་པ་པོ་ནི། བསྐྱལ་པ་བཟང་པོའི་བྱང་ཚུབ་
སེམས་དཔའ་བརྟེན་ཉ་ཆེན་པོ་དེ་པོ་ཀ་ར་ཤྱི་རྩོམ་ན། མཚན་གཞན་དཔལ་ལྡན་
ཨ་ཉི་ཤ་ཞེས་གྲགས་པ་སྟེ། དེའི་ཆེ་བ་ལ་བརྗོད་ཚུལ་མང་ཡང་། བདག་ཅག་
གི་རྗེ་ཐམས་ཅད་མཁྱེན་པའི་བཞེད་པ་ལྟར་ན་གསུམ། རིགས་ལུན་སུམ་

ཚོགས་པར་སྐྱེ་བ་བཞེས་པ། ཉེན་དེ་ལ་ཡོན་ཏན་བརྟེན་པ། བརྟེན་ནས་
བསྟན་པ་ལ་བྱ་བ་མངོན་པའོ། །

རིགས་ཕྱན་ལྷན་ཚོགས་པར་སྐྱེ་བ་བཞེས་པ།

དང་པོ་ནི་བྱང་ཆུབ་སེམས་དཔའ་ཞི་བ་འཚོ་ཡང་འབྱུངས་པའི་རྒྱུ། རྒྱ་
གར་པ་རྣམས་ས་ཉོར་ཞེས་ཟེམ། བོད་རྣམས་བ་ཉོར་ཞེས་ཟེམ་བའི་རྒྱལ་རིགས་
ཆེན་པོར་སྐྱེ་འབྱུངས་པ་ཡིན་ཏེ། ལོ་རྒྱུ་བས། རིགས་ཀྱི་ནང་ནས་མཚོག་གྱུར་
པ། །སྤོང་ནི་རྒྱལ་པོའི་རིགས་སྐྱེ་འབྱུངས། །དྲེགས་པས་སྤྱོས་པ་ཐམས་ཅད་
གྱུར། །ཞབས་ཀྱི་བརྒྱར་སྤྱི་བོས་གཏུགས། །ཞེས་འབྱུང་བ་ལྟར་རོ། །

ཉེན་དེ་ལ་ཡོན་ཏན་བརྟེན་པ།

༥ གཉིས་པ་ལ་གཉིས། མང་དུ་མཁྱེན་པ་ལུང་གི་ཡོན་ཏན་བརྟེན་
ཚུལ། ཚུལ་བཞིན་བསྐྱབས་པ་རྟོགས་པའི་ཡོན་ཏན་བརྟེན་ཚུལ་ལོ། །དང་པོ་
ནི་ཐུན་མོང་བ་རིག་པའི་གནས་ལྗང་དང་། བརྟེན་པའི་བསྟན་བཅོས་དང་།
ལུགས་ཀྱི་བསྟན་བཅོས་མང་པོ་དང་། ཉན་ཐོས་སྡེ་བཞིའི་སྡེ་སྟོད་གསུམ་
དང་། ཐུན་མོང་བ་བྱེ་བྲག་བཤད་པ་དང་། ཐེག་པ་ཆེན་པོའི་སྡེ་སྟོད་གསུམ་
དང་། རྒྱུད་སྡེ་བཞི་དང་། སེམས་ཅམ་དང་དབུ་མའི་གྲུབ་པའི་མཐའ་ཐམས་
ཅད་ལ་ལེགས་པར་སྐྱུངས་ཤིང་། མཁས་པར་མཁྱེན་པ་ཡིན་ཏེ། བསྟོད་པ་
ལས། ཐེག་པ་གསུམ་དང་སྡེ་སྟོད་གསུམ། །སྤོང་ནི་མཁས་པ་ཆེན་པོ་

ཡིན། །སྲོད་ནི་མཁས་པ་མང་པོ་ཡིས། །བདར་ལ་བདར་བའི་སྐྱེས་བུ་ཡིན།།
ཞེས་གསུངས་པའི་སྟེང་།

༥ གཉིས་པ་ནི་རྒྱལ་བའི་ལུང་གི་བསྟན་པ་མཐའ་དག་སྡེ་སྟོད་གསུམ་
དུ་འདུ་བས། རྟོགས་པའི་བསྟན་པ་ཡང་བསྐྱབ་པ་གསུམ་དུ་འདུའོ། །དེ་ལ་
ཚུལ་བྲིམས་གྱི་བསྐྱབ་པ་དང་ལྡན་པ་ནི། སོ་ཐར་དང་། བྱང་སེམས་དང་།
རིག་པ་འཇིག་པའི་སྟོམ་པ་ལེགས་པར་ཚོས་ནས། ཉེས་པས་ནམ་ཡང་མ་
གོས་པའི་ཚུལ་བྲིམས་གྱིས་ཡང་དག་པར་བསྐྱམས་པ་ཡིན་ཏེ། བསྟོད་པ་
ལས། དན་དང་ཤེས་བཞིན་ལྡན་པ་ཡིས། །ཚུལ་བཞིན་མ་ཡིན་ཡིད་མི་
མཛད། །ཅེས་གསུངས་པའི་སྟེང་། ཉིང་དེ་འཇིག་གྱི་བསྐྱབ་པ་དང་ལྡན་པ་ནི།
ཐུན་མོང་བ་ཞི་གནས་དང་། ཐུན་མོང་མ་ཡིན་པ་བསྐྱེད་རིམ་གྱི་ཉིང་དེ་
འཇིག་ཤིན་ཏུ་བརྟན་པ་མངའ་བ་ཡིན་ཏེ། བསྟོད་པར། གསང་སྤྲུགས་ཐེག་
པའི་གཞུང་ལྟར་ན། །བསྐྱེད་པའི་རིམ་པ་བརྟན་པར་དེས། །ཞེས་གསུངས་
པའི་སྟེང་། ཤེས་རབ་ལ་ཡང་། ཐུན་མོང་བ་སྟོང་ཉིད་རྟོགས་པའི་ལྷག་མཐོང་
དང་། ཐུན་མོང་མ་ཡིན་པ་རྫོགས་རིམ་གྱི་ཉིང་དེ་འཇིག་བྱེད་པར་ཅན་མངའ་
བ་ཡིན་ཏེ། བསྟོད་པ་ལས། །སྲོད་ནི་སྟོང་ཉིད་རྣལ་འབྱོར་པ། །དེ་མེད་རྗོ་རྗེའི་
ཐུགས་དང་ལྡན། །ཞེས་པ་ལྟར་རོ། །

བརྟེན་ནས་བསྟན་པ་ལ་བྱ་བ་མཛད་པ།

༥ བསྟན་པ་ལ་བྱ་བ་མཛད་པ་ལ་རྒྱ་བོད་གཉིས་ལས། དང་པོ་ནི་རྗོ་རྗོ་
གདན་བྱང་ཆུབ་ཆེན་པོའི་ཕོ་བྲང་དུ་མུ་སྟེགས་གྱི་སྐྱ་བ་ངན་པ་ལན་གསུམ་དུ་
ཚོས་གྱིས་པམ་བར་མཛད་ནས་སངས་རྒྱས་གྱི་བསྟན་པ་བཟུང་ཞིང་། རྗོ་ཕོ་
རང་ཉིད་པལ་ཆེན་སྡེ་བ་ཡིན་ཀྱང་། ཕྱོགས་རིས་མེད་པར་སྡེ་བ་བཙོ་བརྒྱད་
པོ་སོགས་དེ་དུས་གྱི་སངས་རྒྱས་པ་ཀུན་གྱིས་ཚད་མར་བྱས་ནས་ཕྱང་
ལེན་པ་དང་གཙུག་གི་རྒྱན་དུ་འཛིན་ཏེ། བསྟོད་པ་ལས། བྱང་ཆུབ་ཆེན་པོའི་
ཕོ་བྲང་དུ། ཐམས་ཅད་འདུས་ཤིང་ཚོགས་པ་ན། །རང་དང་གཞན་གྱི་སྡེ་བ་
ཡི། །ཤུབ་མཐའ་ངན་པའི་རྗོ་ལ་བ་ཀུན། །སེང་གའི་ང་རོའི་སྐྱ་སྐྱད་གྱིས། །
ཐམས་ཅད་གྱི་ནི་ལྷད་པ་འགོམས། །ཞེས་དང་། མ་ག་རྣམ་ཡི་ཡུལ་གྱི་ནི། །
གནས་གཞི་མ་ལུས་ཐམས་ཅད་གྱི། །སྟོན་པའི་འཁོར་ནི་བཞི་པོ་ཡི། །ཀུན་
གྱི་གཙུག་གི་ནོར་བུར་གྱུར། །ཅེས་གསུངས་པ་ལྟར་རོ། །

༥ གཉིས་པ་ནི། བོད་དུ་ཐེབས་ནས་ཟབ་པ་དང་རྒྱ་ཆེ་བའི་ཚོས་གྱི་
འཁོར་ལོ་མཐའ་ཡས་པ་བསྐྱོར་ཞིང་གཞུང་བྱང་ཆུབ་ལམ་གྱི་སྟོན་མ་མཛད་
པ་ལ་སོགས་པའི་སྟོན་སྐུལ་བའི་བསྟན་པའི་སྟོལ་རུབ་པ་རྣམས་གསར་
དུ་བཙུགས། སྟོལ་རུང་བད་ཡོད་པ་རྣམས་གསལ་བར་མཛད། མ་རྟོགས་པ་
དང་ལོག་པར་རྟོག་པ་དང་། ཐེ་ཚོམ་གྱི་དྲི་མས་སྐྱགས་པ་རྣམས་བསལ་ཏེ།
བསྟན་པ་རིན་པོ་ཆེ་གཞི་ནས་ཉིན་མོར་མཛད་པས། ཀུན་གྱང་མངོན་མཐོ་

དང་ངེས་ལེགས་ཀྱི་ལམ་མ་ཚོར་བ་ལ་དངོས་དང་བརྒྱུད་པས་འབྲིད་པར་
མཛད་པ་ཡིན་ཏེ། བསྟོད་པ་ལས། རྫོག་པོ་བོད་དུ་མ་བྱོན་ན། །ཐམས་ཅད་ཡོང་
བ་བཞིན་དུ་གྱུར། །མཐེན་པ་རྒྱས་པ་ཁྱོད་བྱོན་པས། །བོད་དུ་ཡེ་ཤེས་ཉི་མ་
འད། །ཞེས་གསུངས་པ་ལྟར་ཡིན་ལ། རྒྱས་པར་གཞན་དུ་ཤེས་པར་བྱའོ། །

གཉིས་པ་ཚོས་ཀྱི་ཆེ་བ།

༥ གཉིས་པ་ཚོས་ཀྱི་ཆེ་བ་ནི། ལག་སོར་བའི་ཞལ་ནས། འདི་བསྟན་
བཅོས་འཇུག་གི་ལྡེ་མིག་བྱ་བ་ཡིན། འཇུག་གི་ལྡེ་མིག་གཅིག་གིས་སློ་
ལྷགས་ཐམས་ཅད་བྱེད་པ་ཞིག་ཡོང། དེ་བཞིན་དུ་ལམ་སློན་འདི་བའལ་མ་
ཞིག་ཤེས་ན། རྫོག་པོ་ལུས་པ་གོ་ནས་འོང་བ་ཡིན་གསུང་ཞིང་། དགོ་
བཤེས་ལོ་རྩ་བའི་ཞལ་ནས་གྱང། འདི་ཤེས་རབ་ཀྱི་པ་རོལ་ཏུ་སྐྱེན་པའི་
རྒྱབ་ཐབས་ཡིན་གསུངས་ཏེ། དེ་ཡང་ཤེས་རབ་ཀྱི་པ་རོལ་ཏུ་སྐྱེན་པའི་དོན་
ལ་བརྒྱུད་དང་། རྒྱག་དང་། གསུམ་དུ་སྟོན་པ་ལས། འདིར། དུལ་ནི་རྣམ་པ་
གསུམ་པོ་རྒྱ། །སྦྱོར་བ་བཞི་ཡི་བདག་ཉིད་དང་། །ཚོས་སྐྱེ་འབྲིན་ལས་འབྲས་
བུ་ནི། །དོན་བསྐྱུས་གཞན་ཏེ་རྣམ་པ་གསུམ། །ཞེས་གསུངས་པ་ལྟར་མངོན་
རྟོགས་གསུམ་དུ་བསྐྱུས་པའི་ལྷགས་ཡིན་ཏེ། འདི་ལ་རྟེན་གྱི་གང་ཟེག་ །ཤེས་
པར་བྱ་བའི་ཡུལ། །ཤེས་ནས་འཇུག་པའི་ཡུལ། །ཉམས་སུ་སྤང་བའི་ཐབས།
ཉམས་སུ་སྤངས་པའི་འབྲས་བུ་དང་ལྟའོ། །

དང་པོ་ནི། སངས་རྒྱས་རྣམས་ལ་ལྷག་པར་བྱས། ཞེས་སོགས་གྱིས་
སྒྲོན། གཉིས་པ་ནི། གཞུང་ལམ་སྤྱིང་པོའི་ཤེར་ཕྱིན་གསུམ། ལམ་ལ་མངོན་
པར་ཉོགས་པ་བརྒྱད། སྤྱིང་པོའི་དོན་སྒྲོས་པ་དང་བྲལ་བའོ། །གསུམ་པ་ནི།
ཀུན་མཁྱེན་གསུམ་མོ། །བཞི་པ་ནི་སྐྱོར་བ་བཞིའོ། །ལྔ་པ་ནི་ཚོས་སྐྱེ་འཕྲིན་
ལས་དང་བཅས་པའོ། །བྱང་ཆུབ་ལམ་གྱི་སྒྲོན་མའི་ཞེས་པའི་མཚན་དོན་ཡང་།
བྱང་ཆུབ་ནི་འབྲས་བུ་སྤུན་སྦྲུལ་ཚོགས་པ་སྟེ་རྣམ་མཁྱེན་ནོ། །ལམ་ནི་རྒྱ་
སྤུན་སྦྲུལ་ཚོགས་པ་ལམ་ཤེས་ཏེ། དེ་ཡང་སྐྱོར་བ་བཞིས་བསྐྱུས་པའོ། །རྒྱ་
འབྲས་གཉིས་ཀ་སྤུན་སྦྲུལ་ཚོགས་པ་ནི་གཞི་ཤེས་ཏེ། དེ་ཡང་དཔེའི་སྒྲོན་ས་
སྒྲོན་མའི་ཞེས་མི་གསལ་བ་གསལ་བར་བྱེད་པས་མཚན་དེ་ལྟར་བཏགས་པ་
ལགས་ཞེས་གསུངས། བྱ་ཉོ་བའི་ཞལ་ནས། ཅི་ཡང་སྲིད་ཤོག་བྱང་གཉིས་
པོ་ཞིག་སྟེ་སྤོང་ཐམས་ཅད་གྱི་འགྲེལ་པར་སོང་བས། ཁོ་བོའང་རྣམ་ཁར་
སྒྲོན་པ་གཅིག་ཏུ་གྱུར་ཏེ་སོང་གསུང་། ལྟབས་ཀ་བའི་ཞལ་ནས་གྱང་། ལམ་
སྒྲོན་ཡིག་སྒྲོག་བག་རེ་བྱས་པས། ད་གཞུང་ཐམས་ཅད་གདམས་ངག་ཏུ་གོ་
བ་ཞིག་བྱང་གསུང་། དེ་ལྟར་ན་རྫོ་བོས་མཛད་པའི་བསྟན་བཅོས་མང་དུ་ཡོད་
གྱང་ཅ་བ་ལྟ་བུ་ཡོངས་སུ་རྫོགས་པ་ནི་ལམ་སྒྲོན་ཡིན་ཏེ། མདོ་སྐགས་
གཉིས་ཀའི་གནད་བསྐྱུས་པས། བརྗོད་བྱ་ཡོངས་སུ་རྫོགས་པ་དང་། སེམས་
འདུལ་བའི་རིམ་པ་གཙོ་བོར་སྒྲོན་པས་ལག་ཏུ་སྤང་བདེ་བ་དང་། ཤིང་ཉ་ཚེན་

བོ་གཉིས་གྱི་ལྷགས་ལ་མཁས་པའི་སྤྲོ་མ་གཉིས་གྱི་གདམས་པས་བརྒྱན་
 པས་ལྷགས་གཞན་ལས་བྱུང་པར་འཕགས་པ་ཡིན་པའི་ཕྱིར། གཞུང་ལམ་
 གྱི་སློན་མ་འདི་ཚོས་ཅན། ཆེ་བ་བྱུང་པར་ཅན་དང་ལྡན་པ་ཡིན་ཏེ། རི་སྐད་དུ།
 འཛམ་གླིང་མཁས་པ་ཡོངས་གྱི་གཙུག་གི་རྒྱན། །སྟོན་པའི་བ་དན་འགྲོ་ན་
 ལྡང་ངེ་བ། །སྤྱ་སྤྱོད་ཐོགས་མེད་གཉིས་ལས་རིམ་བཞིན་དུ། །ལེགས་བརྒྱུད་
 བྱང་ཚུབ་ལམ་གྱི་རིམ་པ་ནི། །སླེ་དགུའི་འདོད་དོན་མ་ལུས་སྐྱོང་བས་
 བ། །གདམས་པ་རིན་ཆེན་དབང་གི་རྒྱལ་པོ་སྟེ། །གཞུང་བཟང་སྟོང་གི་ཚུ་བོ་
 འདུ་བའི་ཕྱིར། །དཔལ་ལྡན་ལེགས་པར་བཤད་པའི་རྒྱ་མཚོ་འང་ཡིན། །
 བསྟན་པ་ཐམས་ཅད་འགལ་མེད་ཉོགས་པ་དང་། །གསུང་རབ་མ་ལུས་
 གདམས་པར་འཆར་བ་དང་། །རྒྱལ་བའི་དགོངས་པ་བདེ་སྤྲོད་ཉེད་པ་དང་། །
 ཉེས་སྦྱོད་ཆེན་པོའི་གཡང་ས་ལས་ཀྱང་སྤུང་། །དེ་ཕྱིར་རྒྱ་བོད་མཁས་པའི་
 སླེ་བོ་ནི། །སྐལ་ལྡན་དུ་མས་བསྟེན་པའི་གདམས་པ་མཚོག། །སླེས་བྱ་གསུམ་
 གྱི་ལམ་གྱི་རིམ་པ་ཡིས། །ཡིད་རབ་མི་འཕྲོག་དཔྱོད་ལྡན་སུ་ཞིག་ཡོད།།
 ཅས་གསུངས་པའི་ཕྱིར།

ཚོས་ལ་ཉན་བཤད་བྱ་རྒྱུ་ལ།

གསུམ་པ་ཆེ་བ་གཉིས་དང་ལྡན་པའི་ཚོས་ལ་ཉན་བཤད་རི་ལྟར་བྱ་
 བའི་ཚུ་ལ་ནི། བདག་ཅག་གི་རྗེ་ཐམས་ཅད་མཁྱེན་པས། ལམ་གྱི་རིམ་པར་

ཉན་པའི་ཚུལ། བཤད་པའི་ཚུལ། མཇུག་ཏུ་ཐུན་མོང་དུ་རི་ལྟར་བྱ་བའི་ཚུལ་
གསུངས་པ་ལྟར་ཤེས་པར་བྱའོ། །

བཞི་པ་གདམས་པ་དངོས་ཀྱི་དོན།

། བཞི་པ་གདམས་པ་དངོས་ཀྱི་དོན་ལ་བཞི། མཚན་གྱི་དོན། འགྲུར་
གྱི་ཕྱག་གཞུང་གི་དོན། མཇུག་གི་དོན་ལོ། །

མཚན་གྱི་དོན།

དང་པོ་ནི། རྒྱ་གར་སྐད་དུ། བོ་རྟེ་པ་ཐ་ལྷ་དྲཱི་པ། བོད་སྐད་དུ། བྱང་ཆུབ་
ལམ་གྱི་སློན་མ་ཞེས་བྱ་ལ། དེ་ཡང་བོ་རྟེ་ནི་བྱང་ཆུབ། པ་ཐ་ནི་ལམ། ལྷ་དྲཱི་པ་
ནི་སློན་མ་ཞེས་པར་བསྐྱར་རོ། །མཚན་བཤད་ན། བསྟན་བཅོས་འདི་ཚོས་
ཅན། བྱང་ཆུབ་ལམ་གྱི་སློན་མ་ཞེས་བྱ་སྟེ། སྐད་སྟོན་གྱི་བདག་ཉིད་ཅན་
གྱི་སངས་རྒྱས་ཀྱི་ཡེ་ཤེས་ནི་བྱང་ཆུབ་དང་། དེར་བསྟོན་པའི་ས་བརྒྱའམ་
ལམ་ལྷའི་རང་བཞིན་གསལ་བར་བྱེད་ཅིང་། དེ་དག་ལ་མ་རྟོགས་པ་དང་
ལོག་པར་རྟོག་པ་དང་། ཐེ་ཚོམ་གྱི་ཐུན་པ་མ་ལུས་པ་སེལ་བར་བྱེད་པའི་
བསྟན་བཅོས་ཡིན་པས་དེ་ལྟར་བརྗོད་པའི་སྟེང་། སངས་རྒྱས་ཀྱི་ཡེ་ཤེས་
ཚོས་ཅན། བྱང་ཆུབ་ཅེས་བྱ་སྟེ། སྐྱེ་བ་གཉིས་མ་ལུས་པ་བྱང་ཞིང་། རི་ལྟ་རི་
སྟེང་གྱི་ཚོས་ཐམས་ཅད་མ་ལུས་པ་ཆུབ་པའི་སྟེང་། ཉན་པ་རིན་པོ་ཆའི་ཞལ་
ནས། འོ་སྐྱོལ་གྱི་སྐད་ལ་བྱང་བྱུབ་ཏུ་འོང་གསུང་། ས་བརྒྱའམ་ལམ་ལྷ་ཚོས་

ཅན། ལམ་ཞེས་བྱ་སྟེ། བྱང་ཚུབ་ཆེན་པོར་བགྱོད་བྱེད་གྱི་གཤེགས་བཟུལ་
ཡིན་པའི་སྟེང་། དོན་ནི་དུས་གསུམ་གྱི་སངས་རྒྱས་ཐམས་ཅད་གྱི་བགྱོད་པ་
གཅིག་པའི་ལམ་གསལ་བར་བྱེད་པ་ཞེས་བྱ་བའི་ཐ་ཚིག་སྟེ། རོ་བོའི་ཞལ་
ནས། ཚོས་ཐམས་ཅད་དོན་ལ་མཚན་དུ་གསོལ་བ་ལགས་ཞེས་གསུངས་པ་
ལྟར་དོ། །བསྟན་བཅོས་བསྐྱར་བའི་ཐོག་མར་རྒྱ་སྐད་སློབ་པ་ལ་ཚོས་ཅན།
དགོས་པ་གསུམ་ཡོད་དེ། ཚོས་ཁུངས་བཙུན་པར་ཤེས་པ། ལོ་བཎ་རྒྱལ་
སྟོན་རྣམས་ལ་བྱས་ཤེས་ཅིན་གཙོ་སྟེ། ལོ་སྟོན་ཉའི་སྐད་ལོ་བས་སྟོན་ཞིང་།
དེ་ལ་བག་ཆགས་གཞག་པའི་ཆེད་ཡིན་པའི་སྟེང་།

འགྲུར་ཕྱག

གཉིས་པ་འགྲུར་ཕྱག་ནི། བྱང་ཚུབ་སེམས་དཔའ་འཇམ་དཔལ་གཞོན་
བུར་གྱུར་པ་ལ་ཕྱག་འཚལ་ལོ། །ཞེས་པའོ། །ལོ་རྩ་བ་དག་སྦྱོང་དག་བའི་སློ་
གྲོས་གྱིས། འདི་ལྟར་རྗེ་བཙུན་འཇམ་དཔལ་ལ་འགྲུར་ཕྱག་མཇུག་པ་ཚོས་
ཅན། དགོས་པ་ཡོད་དེ། བསྟན་བཅོས་འདི་མདོན་པར་ཤེས་པ་དང་། འགྲུར་
མཐར་སྟོན་པའི་ཆེད་ཡིན་པའི་སྟེང་། འོན་འདི་མདོན་པར་རྗེ་ལྟར་འོང་སྟམ་
ན། དེས་པར་འོང་སྟེ། མདོན་པའི་བརྗོད་བྱའི་གཙོ་བོ་ཟག་བཅས་ཟག་མེད་གྱི་
ཤེས་རབ་གཉིས་འདིས་གཙོ་བོར་སྟོན་པའི་སྟེང་། འཇིག་རྟེན་པའི་མཐོ་
རིས་ལྷ་མི་ཐོབ་པའི་ཐབས་དང་། དེ་ལས་འདས་པའི་ཐེག་པ་གསུམ་དང་།

ཐེག་ཆེན་གཉིས་ཀ་སྟོན་པས་མངོན་པར་ཤིན་ཏུ་འོང། འདི་མངོན་པར་འོང་
པར་སྐྱེང་བ་མིན་པས་མ་གོ་གསུང་དོ། །རྣམ་པ་གཅིག་ཏུ་བསྟན་བཅོས་འདི་
རྒྱལ་བའི་བཀའ་མཐའ་དག་གི་དགོངས་འགྲེལ་ཡིན་པས། མངོན་པ་ཁོ་ན་
མིན་ཡང་། མ་དགོ་བའི་སློབ་གྲོས་དེ། ལོ་ཆེན་གྱི་དངོས་སློབ་ཡིན་ལ། ལོ་ཆེན་
གྱིས་འགྱུར་ཀུན་ལ་སྟག་པའི་ལྷ་འཇམ་དབྱངས་ལ་སྤྱག་མཛད་པ་བཞིན་དུ་
སློབ་མའི་རྣམ་ཐར་བསྐྱུངས་ཞེས་བྱའོ། །

གཞུང་གི་དོན་ལ་གསུམ།

། གསུམ་པ་གཞུང་གི་དོན་ལ་གསུམ། མཚོད་པར་བརྗོད་ཅིང་། བཤད་
པར་དམ་བཅའ་བ། གཞུང་དངོས་བཤད་པ། རྒྱ་གང་ལ་བརྟེན་ནས་བརྩམས་
པའོ། །

བཤད་པར་དམ་བཅའ་བ།

དང་པོ་ནི། དུས་གསུམ་རྒྱལ་བ་ཐམས་ཅད་དག་དང་དེའི་ཚོས་དང་། །
དགོ་འདུན་རྣམས་ལ་གྲུས་པ་ཆེན་པོས་སྤྱག་བྱས་ཏེ། །སློབ་མ་བཟང་པོ་བྱང་
ཆུབ་འོད་གྱིས་བསྐྱེད་གྱུར་པས། །བྱང་ཆུབ་ལམ་གྱི་སྟོན་མ་རབ་ཏུ་གསལ་
བར་བྱ། །ཞེས་གསུངས་སོ། །ཕྱི་ཏོ་བའི་ཞལ་ནས། ཀླང་པ་དང་པོ་གཉིས་
གྱིས་ཐུན་མོང་བའི་སྐབས་གནས་བསྟན་ཞིང་སྤེམ་གཉིས་གྱིས་བསྟན་
བཅོས་འགྱུར་བའི་རྒྱ་སྐྱེང་བསྐྱུངས་པ་བསྟན་ལགས་ཞེས་གསུངས། དེས་ན་

བསྟན་བཅོས་རྩོམ་པའི་ཐོག་མར་གང་ལ་སྤྲུག་བྱ་བའི་ཡུལ་གཞག་ཏུ་ཡོད་དེ།
 རྩོགས་བཅུ་དུས་གསུམ་གྱི་རྒྱལ་བ་སྟེ་སངས་རྒྱས་ཐམས་ཅད་དག་དང་།
 དེའི་ཚོས་ཏེ་དུས་གསུམ་གྱི་སངས་རྒྱས་དེ་རྣམས་ཀྱིས་གསུངས་པའི་ཚོས་
 བེ་གསུང་རབ་ལུང་གི་ཚོགས་དང་། དེ་ཉམས་སུ་ལེན་པ་སྐྱབ་པའི་ཚོས་དང་།
 དེ་མངོན་དུ་གྱུར་བ་རྟོགས་པའི་ཚོས་དང་། དགོ་འདུན་ཞུགས་གནས་བརྒྱད་
 དང་། རང་སངས་རྒྱས་དང་། བྱང་ཚུབ་སེམས་དཔའི་ས་ལ་གནས་པ་རྣམས་
 ཡིན་པའི་སྤྱིར། སངས་རྒྱས་ལ་ཡོན་ཏན་མཐའ་ཡས་པའི་སློན་ས་བསྟོད་
 ཚུལ་ཡོད་ཀྱང་། འདིར་རྒྱལ་བ་ཞེས་སྤངས་པའི་སློན་ས་དངོས་སུ་བསྟོད་
 པས། རྟོགས་པའང་མཚོན་པ་ཡིན་ཏེ། སྤངས་རྟོགས་པན་ཚུན་མི་འབྲུལ་བའི་
 སྤྱིར་དོ། །སངས་རྒྱས་བཅོམ་ལྡན་འདས་རྣམས་ལ་རྒྱལ་བ་ཞེས་བྱ་སྟེ། རྒྱ་
 སྤྲིག་པའི་ཚོས་བཅོམ་ཞིང་། སྤྲིག་འབྲས་བདུད་གྱི་གཡུལ་ལས་ཀྱང་རྒྱལ་བ་
 ཡིན་པའི་སྤྱིར་ཏེ། མདོ་ལས། ང་ནི་སྤྲིག་པའི་ཚོས་ལས་རྒྱལ། །དེ་བས་ཉེར་
 འགྲོང་རྒྱལ་ཡིན། ཞེས་དང་། གཡུལ་ལས་རྣམ་པར་རྒྱལ་བ་བཞེངས་སུ་
 གསོལ། ཞེས་གསུངས་པའི་སྤྱིར། འདིས་ཐུན་མོང་བའི་སྐྱབས་གནས་བསྟན་
 པ་ལྟར་ན། རྒྱ་ཐག་མེད་ལམ་གྱི་བདེན་པ་དང་། འབྲས་བུ་འགོག་བདེན་གཙོ་
 བོར་བྱས་པའི་སྤང་འདས་ཚོས་སུ་བྱེད་དགོས་ཏེ། ཐུབ་དབང་གི་ནི་སྐྱབས་གསུམ་
 དང་། །སྤང་འདས་དང་གང་ཐག་བརྒྱད། །ཅེས་འབྲུང་བས་སོ། །ཞུགས་

གནས་བརྒྱད་སོགས་ལ་དགོ་འདུན་ཞེས་བྱ་སྟེ། རྒྱབས་གནས་དང་། དགོ་བ་
 ལ་ཤེས་ནས་དད་པ་ཐོབ་པས། དེ་ལ་འདུན་ཞིང་དབྱེ་བར་མི་རུས་པའི་སྲིད་
 ཏེ། སངས་རྒྱས་ཚོས་དང་དགོ་འདུན་ནི། །བདུད་རྣམས་བྱེ་བ་བརྒྱ་ཡིས་
 །ཀྱང་། །གང་སྲིད་དབྱེ་བར་མི་རུས་པས། །དེ་སྲིད་དགོ་འདུན་ཞེས་བརྗོད་
 ཏོ། །ཞེས་གསུངས་པའི་སྲིད། དེ་ལྟར་ན་དུས་གསུམ་གྱི་སངས་རྒྱས་དང་།
 དུས་གསུམ་གྱི་ཚོས་འགོག་ལམ་གཉིས་དང་། དུས་གསུམ་གྱི་འཕགས་པའི་
 གང་ཟག་ཐམས་ཅད་ལ་ཕྱག་འཚལ་ལོ། །ཞེས་པའོ། །རྟེན་གང་གིས་ན། ལྷ་ཟླ་
 མ་བྱང་ཆུབ་འོད་གྱིས། རྒྱ་གར་ནས་པརྟེ་ཏ་མང་དུ་སྐྱུན་དངས་པ་རྣམས་གྱི་
 བང་ནས། འདི་ཉིད་ཁོ་ན་ཕྱགས་རྗེ་མཁྱེན་རབ་སྣོད་སྟོབས་སུ་བྱུང་བར་
 མཐོང་ནས་ཨ་ཏི་ཤ་ཞེས་མཚན་གསོལ་བ་ངེས་སོ། །ཚུལ་རི་ལྟར་ན་རྒྱབས་
 གནས་གྱི་ཡོན་ཏན་མཐོང་བའི་ཕྱགས་གྱིས་དངས་པའི་ལུས་ངག་གི་གྲུས་པ་
 ཆེན་པོས་སོ། །བདག་ཉིད་ཆེན་པོ་འདི་ལ་རྒྱ་གར་ནའང་པརྟེ་ཏ་དད་པ་ཅན་
 བྱ་བར་གྲགས། བོད་དུ་དགྲུང་ལོ་བདུན་ཅུ་བེན་ནས་ཀྱང་གྱིན་པ་འདར་ཉིལ་
 ཉིལ་ཕྱག་མཛད་པས། གཞན་གྱིས་བལྟས་པས་མིག་སྤྲིད་པའམ། ཁམས་
 ལྡོག་པ་ཅུ་མ་འོང་། རོ་བོ་ལྷ་བུ་འོ་སྐོལ་གཞོན་པས་ཀྱང་མི་འོང་གསུང་བར་
 གདལ། དེ་ལྟར་ཕྱག་མཛད་པ་ལ་དགོས་པ་ཡོད་དེ། བགོགས་གྱི་བར་ཆད་ཞི་
 བས་ཚོམ་པ་མཐར་ཕྱིན་པ་དང་། ཡ་རབས་དམ་པའི་སྤྲོད་པ་དང་མཐུན་པ་

དང་། འོ་སྒོལ་རྗེས་འཇུག་རྣམས་ལ་ལག་ལེན་དུ་བསྐྱབ་པའི་ཆེད་དུ་ཡིན་
པའི་སྲིད། ཉེ་ཞེས་པ་ལྷག་མ་འདྲེན་པས། དེ་ལྟར་བྱུག་བྱས་ཉེ་ཅི་བྱ་ཞེ་ན། བྱ་
བ་ཁྱད་པར་ཅན་གྱི་དེ་ལ་ཡིན་ཉེ། ལྷན་མེད་པའི་བྱང་ཆུབ་ཀྱི་ལམ་ཀྱུན་ཏུ་
སྒྲུབ་པར་བྱེད་པའི་སྒྲོན་མ་ལྟ་བུའི་བསྟན་བཅོས་རབ་ཏུ་གསལ་བར་བྱ་བ་སྟེ་
སྒྲོར་བ་ཡིན་པའི་སྲིད།

དེ་ལྟར་བསྟན་པའི་སྒྲོན་མེ་འདི་བཤུད་པར་དམ་བཅའ་མཛད་པ་ཚོས་
ཅན། དགོས་པ་ཡོད་དེ། ཚུམ་པ་མཐར་སྲིན་པར་མཛད་པའི་ཆེད་ཡིན་པའི་
སྲིད། རི་ལྟར་ཚུམ་པའི་རྒྱ་དང་རྒྱེན་ཡང་གཞག་ཏུ་ཡོད་དེ། རྒྱ་ནི་འོག་ཏུ་
མདོ་སོགས་ཚོས་ལས་བཤུད་མཐོང་ནས། ཞེས་པས་འཆད་པར་འགྱུར་ལ།
རྒྱེན་ནི། དེ་ཡང་སྐྱ་མ་མཉེས་པ་དང་། བོད་ཐམས་ཅད་ཀྱི་བསྟན་པའི་བདག་
པོར་བཞུགས་པས་སྒྲོབ་མ་བཟང་པོ་ཞེས་བྱ་ཉོ་བ་བཞེད་ལ། རང་འགྲེལ་
ལས། སྒྲོབ་མ་བཟང་པོ་ཞེས་བྱ་བ་ནི་ཐེག་པ་ཆེན་པོའི་སྒྲོད་ཡིན་པས་སོ། །
ཞེས་གསུངས་པ་ལྟར་ཚོས་རྒྱལ་བྱང་ཆུབ་སེམས་དཔའི་རིགས་སུ་འབྱུངས་
ཤིང་། ཉེན་དགོ་སྒོང་དགོན་མཚོག་ལ་མི་སྲེད་པའི་དད་པ་ཅན། མདོ་རྒྱུད་ལ་
ཤེས་རབ་ཀྱི་སྐྱེན་ཡངས་པ། རོ་བོ་དཀའ་བ་དུ་མས་སྐྱེན་བྱངས་ཉེ། ཐུགས་
ལ་བབ་པའི་དངོས་པོ་མཐའ་དག་གིས་མཉེས་པར་མཛད་པའི་རང་གི་སྒྲོབ་
མ་བཟང་པོ་ལྟ་སྐྱ་སྐྱ་མ་བྱང་ཆུབ་འོད་ཀྱིས་བོད་དུ་བསྟན་པ་ལ་འདྲ་མི་འདྲའི་

བབ་ཅོལ་མང་པོ་བྱང་བས་ད་བསྟན་བ་སྐྱི་ལ་ཅི་པན་ཅིག་དགོས་ཚུལ་སྟན་
དུ་གསོལ། ལོ་རྒྱུས་ཆེན་མོ་ལྟར་ན། ཐེག་པ་ཐུན་མོང་བའི་དྲི་བ་གཉིས། བ་
རོལ་ཏུ་སྐྱེན་པའི་དྲི་བ་གཉིས་སྐྱབས་གྱི་དྲི་བ་གསུམ་སྟེ་དྲི་བ་བདུན་མཛད་
ནས། ཐེག་པ་ཆེན་པོ་མ་ལུས་པའི་དོན་ཚིག་ཉུང་ལ་དོན་འདུས་བ་སྐྱ་མ་ཉིད་
གྱིས་ངེ་ལྟར་སྐྱ་ཉམས་སུ་བཞེས་པའི་བསྟན་བཅོས་ཞིག་མཛད་པར་ཞུ་ཞེས་
བསྐྱལ་བར་གྱུར་བས། རོ་བོས་གྲང་བསྟན་བ་སྐྱི་ལ་པན་པའི་ཆེད་དུ། མཐོ་
སྟོང་དུ་བསྟན་བཅོས་འདི་མཛད་པ་ཡིན་ཏེ། བྱང་ཆུབ་འོད་གྱིས་བསྐྱལ་གྱུར་
བས། ཞེས་པའི་རང་འགྲེལ་དུ། འོད་གྱི་ཡུལ་འདི་ན་སངས་རྒྱུས་གྱི་བསྟན་བ་
ཐེག་པ་ཆེན་པོའི་ལམ་འདི་ལ་ལོག་པར་རྟོག་པའི་གང་ཟག་སྐྱ་མ་དགོ་བའི་
བཤེས་གཉེན་གྱིས་ཡོངས་སུ་མ་བེན་བ་དག་ཚོད་ཅིང་བབ་བ་དང་རྒྱ་ཆེ་བའི་
དོན་ལ་རང་གི་རྟོག་པས་དཔྱོད་ཅིང་སོ་སོ་ནས་མི་མ་ཐུན་བ་མང་དུ་མཆིས་
བས་དེ་དག་གི་ཐེ་ཚོམ་བསལ་དུ་གསོལ། ཞེས་བདག་ལ་ཡང་ནས་ཡང་དུ་
བསྐྱལ་བར་གྱུར་བས། དེའི་དོན་བདག་གིས་མདོ་ལ་སོགས་པའི་རྗེས་སུ་
འབྲངས་ནས། བྱང་ཆུབ་ལམ་གྱི་སྒྲོན་མ་རབ་ཏུ་གསལ་བར་བྱའོ། །ཞེས་
གསུངས་པའི་སྤྱིར། ལམ་ཡིག་ཏུ་དྲི་བ་བདུན་ཞེས་བ་ལས་འདི་དང་འདི་ཞེས་
མི་གསལ་ལ། སྟོད་དུ་རོ་བོ་ཐེབས་སྐྱབས། ལུ་རོག་སོགས་དུག་གིས་ཐབས་
ཤེས་ལ་བྲལ་གྱིས་སངས་རྒྱུའམ་མི་རྒྱ། བྱང་སྟོམ་གྱི་རྟེན་དུ་སོ་ཐར་དགོས་

སམ་མི་དགོས། རྗེ་རྗེ་སློབ་དཔོན་གྱི་དབང་མ་ཐོབ་པར་རྒྱད་འཆད་དུ་རུང་
 ངམ་མི་རུང་། དབང་གོང་མ་གཉིས་ཚངས་པར་སློབ་པས་སྤང་དུ་རུང་ངམ་
 མི་རུང་། དབང་མ་ཐོབ་པར་གསང་སྤྲུགས་ཉམས་སྲུ་སྤང་དུ་རུང་ངམ་མི་
 རུང་བྱ་བ་ལྟ་བུས་པས། རོ་བོའི་ཞལ་ནས། བྱིད་རྣམས་སྤྲུགས་ཚོད་མི་
 གདལ། དེ་རྣམས་ལས་མང་བ། ལྟ་བུ་ལྟོན་པས་ཞུས་ནས་ལམ་སློབ་ན་བདོག་
 གསུང་། དེ་ལྟར་ན་པར་བྱིན་གྱི་དེ་བ་གཉིས། སྤྲུགས་གྱི་དེ་བ་གསུམ་པོ་འདི་
 ལྟ་དང་འགྲིག་ལ། ཐེག་པ་ཐུན་མོང་གི་དེ་བ་གཉིས་ཅི་ཡིན་ཅད་གཙོད། བག་
 ཚོས་མཛད་ཟེར་བའི་ལམ་སློབ་གྱི་འགྲེལ་པ་བཤུད་པའི་རྒྱན་བྱ་བ་ཞིག་ན།
 དེ་བ་བདུན་འདི་ལྟར་ཐེག་ཆེན་གྱི་ལམ་ཉེན་གྱི་གང་ཟག་ཇི་ལྟ་བུ། སོ་སྤྱེའི་
 ཉེན་ལ་བྱང་ཚུབ་གྱི་སེམས་སྤྱེ་མི་སྤྱེ། སོ་ཐར་གྱི་སྤོམ་པ་བྱང་སྤོམ་གྱི་ཉེན་དུ་
 དགོས་མི་དགོས། སོ་ཐར་གྱི་སྤོམ་ལྡན་གྱིས་བྱང་སྤོམ་སྤངས་ན་གནས་
 འགྱུར་རམ་གཉིས་ཀ་དང་ལྟན། ཚོགས་གཉིས་གསོག་པ་ལ་ཐབས་ཤེས་
 རུང་འགྲེལ་དུ་དགོས་སམ་མི་དགོས། དབུ་སེམས་གཉིས་ཡང་དག་པའི་དོན་
 དུ་གང་ག་རུང་། ཐེག་ཆེན་གསང་སྤྲུགས་གྱི་སློབ་ཞུགས་ན་ཇི་ལྟར་བྱ་ཞེས་
 པའི་ལན་གཞུང་དང་རིམ་གྱིས་སྤྱུར། དགོ་བཤེས་སློབ་པ། ལུ་ཉོ་བ། འུ་ར་བ་
 ཡབ་སྲས་གྱི་གསུང་བསྐྱོས་དང་། བཤུད་པ་གང་དུ་འང་དེ་བ་བདུན་དང་། ལན་
 འདེབས་ཚུལ་སོགས་མ་བྱུང་ཡང་། གཞུང་གི་བཤུད་པ་ཞི་བ་ཅིང་། ལས་

དང་པོ་བས་ཉམས་སྲུ་ལེན་ཚུལ་ཤུལ་དུ་བྱང་བར་ནི་མཆིས་སོ། །དེ་ཡང་
 དགོ་བཤེས་ལོ་རྒྱུ་བ་གཉིས་ཀྱིས་བཤད་ཉན་མཛད་ཀྱང་དེང་སང་རྒྱན་ཆད།
 འདིའི་འཕྲིན་ལས་རྒྱས་བར་བྱེད་པ་པོ་ནི། འབྲོམ་སྒྲོན་པ་སྟེ། ཁོང་གིས་ཇོ་བོ་
 ལ། སྒྲོབ་མ་གཞན་རྣམས་ལ་ཚོས་གཞན་དང་གཞན་གནང་། ཁོ་བོ་ལ་ལམ་
 གྱི་རིམ་པ་འདི་གནང་བ་ཅི་ལགས་ཞུས་པས། འདི་ཁྱོད་མིན་པ་གཞན་ལ་
 གཏད་ས་མ་རྟེན་པ་ཡིན་གསུང་ཞིང་། དགོ་བཤེས་སྒྲོན་པ་རང་ལ་འདི་ཀུན་
 གྱི་འབྲེལ་ལྷན་ཞུས་པ་ན། ང་ཚོམ་པ་པོ་དངོས་ཀྱི་སྒྲོབ་མ་ཡིན་གསུང་བ་དང་།
 ཡང་འདི་ལ་འགྲེལ་བ་ཅིག་བདོག་ན་ཞུས་ཅ་ན། འདིའི་འགྲེལ་བ་དང་ཡིན་
 ལྷམ་གསུང་བ་ལགས་སྐད། དེའི་སྤྱིར་དགོ་བཤེས་སྒྲོན་པ་ནས་བརྒྱུད་པ་
 རྣམས་རང་འགྲེལ་ཡོད་པ་མི་བཞེད་ཅིང་ཤུ་ཉོ་སྒྲོར་བའང་རང་འགྲེལ་གྱི་
 བཤད་པ་མི་མཛད་ལ། ལོ་རྒྱུ་བའི་རྗེས་འབྲང་རྣམས་རང་འགྲེལ་ནག་ཚོའི་
 ལྷས་ཚོས་སྲུ་བཞེད་དོ། །ཤར་བའི་ལམ་སྒྲོན་གྱི་གསུང་བགྲོས་སྲུ་རང་
 འགྲེལ་གྱི་བཤད་པ་མ་མཛད་ཀྱང་། ཁོང་གི་ལམ་རིམ་དུ། ཇོ་བོས་མཛད་
 པའི་ལམ་སྒྲོན་གྱི་འགྲེལ་བ་ལས་ཞེས་ལུང་བྲངས་པས་རང་འགྲེལ་གཏན་མི་
 བཞེད་པ་མ་ཡིན་ནོ། །རྒྱལ་བ་ཚོང་ཁ་བ་ཆེན་པོ་ནི། འདི་ལ་ཇོ་བོ་རང་ཉིད་
 གྱིས། དགའ་འགྲེལ་ཞིག་མཛད་པ་ལ། གཞན་གྱིས་ཅུང་བད་བསྐྱེད་པ་འབྲེལ་
 གསུང་དོ། །

མདོར་ན་རྫོ་བོ་རྗེས་གཞུང་འདི་ལ་བརྟེན་ནས་དུས་གསུམ་གྱི་སངས་
 རྒྱས་ཐམས་ཅད་གྱི་དགོངས་པ་གསལ་བར་མཛད། དགོ་བ་ཤེས་སྟོན་པས་
 སློལ་བཏོད། རྒྱ་མཆེད་གསུམ་གྱིས་དར་ཞིང་རྒྱས་པར་མཛད་དེ། ད་ལྟའི་
 བར་དུ་མ་རྒྱབ་པ་ཡིན། འདི་ལ་ལོང་བས་སྤང་མཚུག་མ་ཤོར་བ་ཅིག་བྱ་བོ་
 ཞེས་གསུངས། འོ་ན། རབ་ཏུ་གསལ་བར་བྱའོ། །ཞེས་རྫོ་བོས་ཞལ་བ་ཞེས་
 མ་ཆེས་སམ་རི་ལྟར་གསལ་བར་རུས་ཞེ་ན། རྫོ་བོ་རྗེ་ལྟ་ཅིག་ཚོས་ཅན། ཐུབ་
 པའི་དགོངས་པ་གསལ་བར་བྱེད་པའི་གཞུང་ཚོམ་པར་རུས་ཏེ། དེ་ལྟ་བུའི་
 རྒྱ་ཕུན་སུམ་ཚོགས་པ་སླ་མ་བརྒྱད་པའི་མན་ངག་དང་ལྟན་པ། ཡི་དམ་ལྟའི་
 ཞལ་གཟིགས་པ། རིག་པའི་གནས་ལྡེ་ལ་མཁས་པ་གསུམ་ག་ཚང་བ་ཡིན་
 པའི་སྤྱིར་ཏེ། བེ་ཏུ་བུམ་སྟོན་པོ་ལས། དེ་ལྟར་སླ་མའི་མན་ངག་མངའ་ཞིང་། །
 ཐུགས་དམ་ལྟ་ཡི་ཞལ་ཡང་གཟིགས་ལ། །རིག་པའི་གནས་ལྡེ་ཀུན་ལ་
 མཁས་པས། །བྱང་ཚུབ་ལམ་ནི་གསལ་བར་མཛད་རུས་ཞེས་གསུངས་པའི་
 སྤྱིར། ཚིགས་སུ་བཅད་པ་བྱེད་སྤྱི་མ་གཉིས་གྱིས་བསྟན་བཅོས་འདིའི་དགོས་
 པ་སོགས་ཚོས་བཞི་ཡང་བསྟན་པ་ཡིན་ཏེ། བྱང་ཚུབ་ལམ་ཞེས་པ་དང་
 གསལ་བར་བྱ། ཞེས་སོགས་གྱིས་ཉིད་དགོས་དང་། དགོས་པ་དང་། བརྗོད་
 བྱ་རྣམས་དངོས་སུ་བསྟན་ནས། འགྲེལ་པ་ཤུགས་ལ་བསྟན་པའི་སྤྱིར་རོ།

གཞུང་དངོས་བཤད་བ།

༥ གཉིས་པ་གཞུང་དངོས་བཤད་པ་ལ་གཉིས་སྐྱེས་བྱ་གསུམ་གྱི་རྣམ་གཞག་མདོར་བསྟན་པ་དང་། སྐྱེས་བྱ་གསུམ་གྱི་ལམ་གྱི་མཚན་ཉིད་སོ་སོར་བཤད་པའོ། །

སྐྱེས་བྱ་གསུམ་གྱི་རྣམ་གཞག་མདོར་བསྟན་བ།

དང་པོ་ནི། རྩེ་ལྷུང་ལྷུང་དང་མཚོག་གྲུང་པས། །སྐྱེས་བྱ་གསུམ་དུ་
ཤེས་བར་བྱ། །དེ་དག་མཚན་ཉིད་རབ་གསལ་བའི། །སོ་སོའི་དབྱེ་བས་བྱི་
བར་བྱ། །ཞེས་གསུངས་སོ། །དེ་ཡང་གོང་དུ། བྱང་ཆུབ་ལམ་གྱི་སློན་མ་རབ་
ཏུ་གསལ་བར་བྱ། །ཞེས་བཤད་ན། བྱང་ཆུབ་ཀྱི་ལམ་དེ་རི་ལྟ་བུ་ཞེ་ན། སྐྱིར་
སྐྱེས་བྱ་ཞེས་པ་སེམས་ཅན་ཡིན་ནོ་ཅོག་ལ་འཇུག་ཀྱང་། འདིར་སྐྱེས་བྱའི་
སྐད་དོད་བུ་རུ་༡༡ དོན་བྱེད་པའམ་རུས་པ་ལ་འཇུག་པས། འདིག་ཉེན་སྤི་མ་
པན་ཆད་ཀྱི་དོན་བསྐྱབ་པའི་རུས་པ་དང་ལྡན་པས་སྐྱེས་བྱ་ཞེས་བྱ་ཞིང་སྤི་
མ་པན་ཆད་ཀྱི་སྐྱང་དོར་དཔྱོད་པའི་ཡིད་ཤུགས་ཆེ་བས་མི་ཞེས་ཀྱང་བྱའི། ཆེ་
འདི་པ་ཅམ་དོན་དུ་གཉེར་བ་ལ་འདིར་བསྟན་མིའམ་སྐྱེས་བྱ་ཞེས་མི་བྱ་སྟེ།
དེ་ལྟར་ཡང་བེ་ཏུ་བུམ་ལས། སྤི་མར་ངན་སོང་འདིགས་པས་སྤིག་སྤོང་། །
འཁོར་བའི་སྐྱོན་དྲན་ཐར་པ་འདོད་པས། །བདེན་བཞིའི་ཚུལ་གྱིས་བསྐྱབ་པ་
གསུམ་འཇུག། །ཐེག་དམན་འདིགས་པས་བྱང་ཆུབ་སེམས་སྤོང་། །དེ་ལྟ་བུ་

ནི་མི་ཡི་སློབ་པ། །གཞན་དུ་ནི་ཅི་ཞིག་མི་ཡིན། །ཞེས་གསུངས་པ་ལྟར་
རོ། །དེ་ལྟ་བུའི་སྐྱེས་བུ་གསུམ་གྱི་ལམ་ནི་གསུམ་ཉིད་དུ་ཤེས་པར་བྱ་སྟེ། ལྷ་
མེད་བྱང་ཚུབ་དུ་བསྐྱོད་པའི་ལམ་དེ་ལ་ཚུང་དུ་མངོན་མཐོའི་ལམ་དང་།
འབྲིང་ངེས་ལེགས་ཐུན་མོང་བའི་ལམ་དང་། མཚོག་དུ་གྱུར་པ་སངས་རྒྱས་
ཉིད་གྱི་ལམ་གསུམ་ཡོད་པའི་ཕྱིར། སྐྱེས་བུ་གསུམ་གྱི་ལམ་དེ་ཡང་རབ་དུ་
གསལ་བ་སྟེ་གོ་ཤིན་དུ་སྣ་བར་བྱི་བར་བྱ་བ་ཡིན་ཏེ། ལམ་དེ་དག་ཀྱང་རང་
གི་ངོ་བོ་མཚོན་པར་བྱེད་པའི་མཚན་ཉིད་གྱི་སློབ་སྦྱོར་དང་། སོ་སོའི་དབྱེ་བས་
ཏེ་ལམ་གསུམ་གྱི་ངོ་བོ་དང་བྱེད་པར་སྟོན་ཚུ་ལ་མི་འདྲ་བའི་སློབ་སྦྱོར་གྱི་བར་
བྱ་བ་ཡིན་པའི་ཕྱིར། །

སྐྱེས་བུ་གསུམ་གྱི་ལམ་གྱི་མཚན་ཉིད་སོ་སོར་བཤད་པ།

། གཉིས་པ་སྐྱེས་བུ་གསུམ་གྱི་ལམ་གྱི་མཚན་ཉིད་སོ་སོར་བཤད་པ་
ལ་གསུམ། སྐྱེས་བུ་ཚུང་དུའི་མཚན་ཉིད་བསྟན་པ། སྐྱེས་བུ་འབྲིང་གི་མཚན་
ཉིད་བསྟན་པ། སྐྱེས་བུ་ཆེན་པོའི་མཚན་ཉིད་བསྟན་པའོ། །

དང་པོ་སྐྱེས་བུ་ཚུང་དུའི་མཚན་ཉིད་བསྟན་པ།

དང་པོ་ནི།

གང་ཞིག་ཐབས་ནི་གང་དག་གིས། །
ལོའ་བའི་བདེ་བ་ཙམ་དག་ལ། །

རང་ཉིད་དོན་དུ་གཉེར་བྱེད་པ།

སྐྱེས་བུ་དེ་ནི་ཐ་མར་ཤེས།

ཞེས་གསུངས། ཤེས་པ་ཚོས་ཅན། འདིར་བསྟན་སྐྱེས་བུ་ཚུང་དུའི་
རྣམ་གཞག་ཡོད་དེ། ཚེ་འདི་ལ་ཚུང་བད་ཀྱང་མ་ཆགས་ཤིང་། སྤྱི་མ་ཐན་ཆད་
སྐྱབ་རུས་གྱི་སྐྱེས་བུ་གང་ཞིག །འཁོར་ལོས་བསྐྱར་བའི་མཐར་ཐུག་པའི་
མིའི་བདེ་བ་དང་། བརྒྱ་བྱིན་དང་། དགའ་རབ་དབང་ལྷག་སོགས་འདོད་པའི་
བདེ་བ་དང་། ཚངས་པ་སོགས་གཟུགས་གཟུགས་མེད་གྱི་འཁོར་བའི་བདེ་
བ་ཅམ་དག་ལ་དམིགས་ནས། ཐབས་ནི་ལས་འབྲས་ལ་ཡིད་ཆེས་པའི་དད་
པ་སློན་དུ་སོང་བའི་མི་དགོ་བ་བཅུ་སྟོང་གི་ཚུ་ལ་བྲིས་ས་དང་། ཟག་བཅས་གྱི་
བསམ་གཏན་བཞི་དང་། གཟུགས་མེད་པའི་སྟོམས་འཇུག་སོགས་ལྟའི་ཐེག་
པ་དང་ཚངས་པའི་ཐེག་པ་ཞེས་བཤད་པ་གང་དག་གིས་ཆེད་དུ་བྱ་བ་གང་
ཟག་རང་ཉིད་གྱིས་ཐོབ་པའི་དོན་དུ་གཉེར་བར་བྱེད་པ་གང་དག་ཡིན་པ། དེ་
ནི་འདིར་བསྟན་སྐྱེས་བུ་ཐ་མར་ཤེས་པར་བྱ་བ་ཡིན་པའི་སྤྱིར། འདི་ཡང་
དམ་པའི་ཚོས་ལ་ཞུགས་པས་འདིར་བསྟན་སྐྱེས་བུ་ནི་ཡིན་ལ། མིད་པ་དོན་
དུ་གཉེར་ཞིང་། གཞན་དོན་ལ་རྒྱབ་གྱིས་སྐྱོགས་པས། འབྲིང་དང་ཆེན་པོ་
ལས་དམན་པའི་སྤྱིར།

དེ་ཡང་རྐང་པ་དང་པོས་སྐྱོར་བའི་བྱེད་པར། གཉིས་པས་འབྲས་བུའི་

ཁྱད་པར། གསུམ་པས་ཀྱན་སློང་ངམ་བསམ་པའི་ཁྱད་པར། བཞི་པས་ཁྱད་
པར་གྱི་གཞི་བསྟན་ཏོ། །དེ་ཡང་མངོན་མཐོ་ཅམ་དོན་དུ་གཉེར་བས། དེའི་
ཐབས་མ་ལོར་བ་ལ་ཞུགས་པ་ནི། འདིར་བསྟན་སྐྱེས་བུ་ཚུང་དུའི་མཚན་ཉིད་
ཡིན་ལ། སྐྱེར་ནི་སྐྱེས་བུ་ཚུང་དུ་ལ་ཆེ་འདི་དོན་གཉེར་ཅམ་ཡང་ཡོད་ཀྱང་།
འདིར་ནི་མངོན་མཐོའི་ཐབས་མ་ལོར་བ་ལ་ཞུགས་པ་དགོས་པའི་སྐྱེར།
འདིར་བསྟན་སྐྱེས་བུ་ཚུང་དུ་ལ་གཅིག་ཉིད་ལས་དབྱེ་བ་གཞན་མི་བྱེད་དོ།།

སྐྱེས་བུ་གསུམ་གྱི་ལམ་མཐའ་དག་གི་རྩ་བ་བཤེས་གཉེན་བསྟེན་
ཚུལ་ཡིན་ཏེ། ལྷ་མ་མཉེས་པར་བྱས་ན། དལ་འབྱོར་ལ་སྦྱིང་པོ་ལེན་འདོད་
སྐྱེ་ཞིང་། དལ་བའི་ཉེན་ལ་སྦྱིང་པོ་ལེན་འདོད་དམ་ཚོས་སྐྱབ་འདོད་གྱི་སློབ་མ་
སྐྱེས་པར་སྐྱེས་བུ་གསུམ་གྱི་ལམ་གང་ཡང་ཉམས་སྲུ་ལེན་པ་མི་འོང་བས།
བཤེས་གཉེན་བསྟེན་པ་དང་དལ་འབྱོར་གྱི་ཚོས་སྐྱོར་གཉེས། གསུམ་གའི་
སློན་འགོ་ཡིན་ནོ། །དེའི་སྐྱེར་བསྟན་བཅོས་འདིར་འོག་ཏུ། ལྷ་མ་རྣམས་གྱིས་
བསྟན་པ་ཡི། །ཞེས་དང་། སློབ་པ་འཕོགས་བཟོད་སྦྱིང་རྗེ་ལྟ། ཞེས་སོགས་
གསུངས་ཀྱང་། འབྲིད་ཉམས་སྲུ་ལེན་པ་ན། འདི་ནས་བསྟན་པ་སྟར་བཤེས་
གཉེན་བསྟེན་ཚུལ་སོགས་གོ་རིམས་ངེས་ཅན་དུ་བྱའོ། །

འདིར་བསྟན་སྐྱེས་བུ་ཚུང་དུའི་ལམ་གྱི་དངོས་གཞི་ལ། དམིགས་
སྐྱོར་བཞི་ཡོད་དེ། མི་རྟག་པ། ངན་སོང་གསུམ་གྱི་ཉེས་དམིགས། སྐྱབས་

འགྲོ། ལས་འབྲས་བསམས་ནས་མི་དག་བཅུ་སྟོང་གི་ཚུལ་བྲིམས་ལ་བསྐྱབ་
པའོ། །དེ་ཡང་སྐྱེས་བུ་ཚུང་དུའི་བསམ་བ་སྐྱེ་བ་ལ། དམིགས་པ་དང་པོ་
གཉིས་དང་། སྐྱོར་བ་སྐྱབ་བ་ལ་སྐྱེ་མ་གཉིས་སུ་ངེས་པའི་སྐྱིར་ཏེ། བེའུ་བུམ་
སློན་པོ་ལས། དལ་འབྱོར་རྟེན་དགའ་འཆི་བ་རྗེས་སྟོན། །ལན་གཅིག་བསམས་
བས་ཚོས་གྱི་མགོ་གཟུག་། དེ་ལྟར་བསམས་བས་ཚོས་ཀུན་སྐྱེ་འགྱུར། །ཞེས་
གསུངས་པའི་སྐྱིར། །

གཉིས་བ་སྐྱེས་བུ་འབྲིང་གི་མཚན་ཉིད་བརྟན་པ།

༥ གཉིས་བ་སྐྱེས་བུ་འབྲིང་གི་མཚན་ཉིད་སློན་བ་ནི།

སྲིད་པའི་བདེ་ལ་རྒྱབ་སྤྱོད་ཤིང་།

སྤྲིག་པའི་ལས་ལས་སྤྲོག་བདག་ཉིད།

གང་ཞིག་རང་ཞི་ཙམ་དོན་གཉིས།

སྐྱེས་བུ་དེ་ནི་འབྲིང་ཞེས་བྱ།

ཞེས་པའོ། །ཤེས་བྱ་ཚོས་ཅན། འདིར་བསྟན་སྐྱེས་བུ་འབྲིང་གི་རྣམ་
གཞག་ཡོད་དེ། མནར་མེད་ནས་སྲིད་ཅེའི་བར་གྱི་འཁོར་བ་མཐའ་དག་གི་
སྤྱི་བསྐྱེད་རྒྱ་མཚན་དུ་མའི་སློན་ནས་བསམས་བས་འཁོར་ལོས་བསྐྱུར་བ་
དང་། ཚངས་པ་དང་། བརྒྱ་གྲིན་གྱི་བདེ་བ་ལའང་མི་ལམ་དུ་ཡང་འདོད་པ་
མེད་པས། སྲིད་པའི་བདེ་བ་ལ་རྒྱབ་སྤྱོད་ཤིང་ཞེན་བ་ལོག་པ་བསམ་

བའི་ཁྱད་པར། བསམ་པ་དེས་ཀྱན་ནས་བསྐྱེད་ས་ནས་སྒོ་གསུམ་སྡིག་པ་མི་
 དགོ་བའི་ལས་ལས་སྒོ་ག་པའི་བདག་ཉིད་ཅན་གྱི་སོ་ཐར་རིས་བདུན་གང་
 རུང་གི་བརྒྱལ་ཞུགས་ལ་ཡང་དག་པར་གནས་པ་སྒྱུར་བའི་ཁྱད་པར།
 བསམ་སྒྱུར་དེ་གཉིས་དང་ལྡན་པས་རང་ཉིད་སྐྱུག་ཀྱན་ཉེ་བར་ཞི་བའི་མྱུང་
 འདས་ཅམ་དོན་དུ་གཉེར་བ་འབྲས་བུའི་ཁྱད་པར་ཏེ། ཉེན་གྱི་གང་ཟག་གང་
 ཞེག་ཁྱད་པར་དེ་གསུམ་དང་ལྡན་པ་དེ་ལ་ནི་སྐྱེས་བུ་འབྲིང་ཞེས་བརྗོད་པར་
 བྱ་བ་ཡིན་པའི་སྐྱེར་ཏེ། འདི་ནི་དམ་ཚོས་མ་ཞོར་བར་སྐྱབ་པ་ལ་ཞུགས་པས་
 འདིར་བསྟན་སྐྱེས་བུ་ཡིན་ཞིང་། སྲིད་པ་མཐའ་དག་ལས་ཡིད་ལོག་པས་
 རྒྱུང་དུ་ལས་ཁྱད་པར་འཕགས། མགོ་ལ་སེམས་ཅན་ཁྱུང་ཆེན་སྲིད་བ་ཡི། །
 སེམས་དཔའ་མཚོག་ནི་དལ་གྱིས་འགོ་མི་མཛེས། ཞེས་པ་ལྟར་འགོ་བའི་
 དོན་གྱི་ཁྱུང་འཁྱུང་བའི་སྐྱུག་བསམ་དང་མི་ལྡན་པས་སྐྱེས་བུ་ཆེན་པོ་ལས་
 དམན་པའི་སྐྱེར། དེ་ལྟར་ན་རྐང་པ་གསུམ་གྱིས་བསམ་པ་དང་། སྒྱུར་བ་དང་།
 འབྲས་བུ་དང་། བཞི་བས་ཁྱད་པར་གྱི་གཞི་བསྟན་ཏེ། །འཕྱར་བའི་གསུང་
 བགོས་ལས། སྡིག་པའི་ལས་ལས་ཞེས་པ། མི་དགོ་བ་ཁོ་ན་ལ་མི་བེར་གྱི།
 མདོན་མཐོ་འགྲུབ་པའི་ཟག་པ་དང་བཅས་པའི་ལས་རྣམས་ཀྱང་ཡིན་ཏེ།
 འཁོར་བ་འགྲུབ་པའི་ཀྱན་འབྱུང་ལས་དང་ཉོན་མོངས་ཐམས་ཅད་འདིས་
 བསྐྱུས་གསུང་། སྒོ་ག་བདག་ཉིད་ཅེས་པས་ཀྱང་། གཉེན་པོ་བསྐྱབ་པ་གསུམ་

ག་བསྟན། ཞེས་གསུང་དོ། །སྐྱེས་བུ་ཆུང་འབྲིང་གཉིས་ཀ་དང་ཐུན་མོང་བའི་
 ལམ་རྒྱུད་ལྡན་གྱི་ཐེག་ཆེན་གྱི་གང་ཟེག་ཤིན་ཏུ་མང་བས། འདིར་ནི་གཙོ་
 བོར་རང་དོན་དུ་ཐར་བ་སྐྱབ་པའི་ཐབས་མ་ཉོར་བ་ལ་ཞུགས་པ་ནི། འདིར་
 དངོས་སུ་བསྟན་པའི་སྐྱེས་བུ་འབྲིང་གི་མཚན་ཉིད། འདི་ལ་ཐེག་པའི་སློབ་ནས་
 དབྱེ་ན། ཉན་ཐོས་གྱི་ཐེག་པ་ལ་ཞུགས་པ་དང་། རང་སངས་རྒྱས་གྱི་ཐེག་པ་
 ལ་ཞུགས་པ་གཉིས། བསྐྱོམ་བྱའི་སློབ་ནས་དབྱེ་ན། འཕགས་པའི་བདེན་བཞི་
 བསྐྱོམ་པ་དང་། ཉེན་འབྲེལ་ཡན་ལག་བཅུ་གཉིས་ལུགས་འབྱུང་ལུགས་
 བསྐྱོག་ཏུ་བསྐྱོམ་པ་གཉིས། ཡང་འདིར་དངོས་བསྟན་གྱི་སྐྱེས་བུ་འབྲིང་ལ་
 རང་ཚོན་གྱི་སློབ་ནས་དབྱེ་ན། ཆུང་འབྲིང་ཆེ་གསུམ་དུ་ཡོད་དེ། རང་དོན་དུ་
 ཐར་བ་དོན་གཉེར་གྱི་བསམ་བསམ། དགོ་བཅུའི་ཚུལ་བྲིམས་ལ་སློབ་པ་ནི།
 སྐྱེས་བུ་འབྲིང་གི་ཆུང་དུ་དང་། བསམ་པ་དེ་དང་ལྡན་པས་འཕགས་པའི་
 བདེན་བཞི་བསྐྱོམ་པ་ནི། འབྲིང་གི་འབྲིང་དང་། བསམ་པ་དེ་དང་ལྡན་པ་གང་
 ཞིག །གཉིས་སྟོང་གི་བདག་མེད་བསྐྱོམ་པ་ནི་འབྲིང་གི་ཆེན་པོ་ཡིན་ལོ། །རྩོ་
 བོ་ཆེན་པོ་མགོན་པོ་སྐུ་སྐྱབ་དང་། དཔལ་ལྡན་ལྷ་བའི་རྗེས་སུ་འབྲང་བས། དེ་
 ལྟར་ན་བསྐྱོམ་བྱ་བདག་མེད་གསུམ་གྱི་སློབ་ནས་ཀྱང་གསུམ་དུ་ཡོད་དེ། རང་
 རྒྱ་ཐུབ་པའི་རྗེས་ཡོད་གྱིས་སྟོང་ཙམ་གྱི་བདག་མེད་དང་། རུལ་ཐུན་ཆ་མེད་
 བསགས་པའི་ཕྱི་རོལ་དོན་གྱིས་སྟོང་པའི་གཟུང་བ་ཚོས་གྱི་བདག་མེད་

དང་། གང་ཟག་དང་། ཚོས་རྟོག་པས་བཏགས་ཙམ་ལས། རང་བཞིན་གྱིས་
གྲུབ་པས་སྟོང་པའི་བདག་མེད་སྤོ་མོ་རྟོགས་ཤིང་བསྐྱོམ་པའི་ཐེག་པ་དམན་
པའི་གང་ཟག་གསུམ་གཞག་དགོས་པའི་སྤྱིར་དོ། །སྐྱེས་བུ་འབྲིང་གི་ལམ་
དངོས་གཞི་ནི། སྤྱིད་པའི་བདེ་ལ་རྒྱབ་སྟོབས་ཤིང་། ཞེས་པས་སྐྱུག་བདེན་
དང་། སྤྱིག་པའི་ལས་ལས། ཞེས་པས། ཀུན་འབྲུང་དང་། རང་ཞི་ཙམ་དོན་
གཉེས། ཞེས་པས། འགོག་བདེན་དང་། སྤོག་བདག་ཉིད། ཅེས་པས། ལམ་
བདེན་བསྟན། ཞེས་ཤིང་བ་གསུང་བ་ལྟར།

༥ འཕགས་པའི་བདེན་བཞིའི་ལམ་ནི། ཐར་འདོད་རྣམས་ཀྱི་བསྐྱོམ་
བྱའི་གཙོ་བོ་དང་། སྐྱེས་བུ་འབྲིང་གི་ལམ་གྱི་གཞུང་ཤིང་ཡིན་ཏེ། ཉེན་འབྲེལ་
ཡན་ལག་བཅུ་གཉིས་ཀྱང་དེ་ཉིད་དུ་འདུས་པའི་སྤྱིར། དེ་ཡང་ཐར་བ་དོན་
གཉེས་གྱིས་གཏན་ལ་དབབ་བྱ་ཀུན་བྱང་གཉིས་སུ་ངེས་ཏེ། དང་པོ་ལ་རྒྱ་
འཆིང་བྱེད་ཀུན་འབྲུང་བདེན་པ་དང་། འབྲས་བུ་བཅིངས་པ་སྐྱུག་བདེན་
གཉིས་སུ་ངེས། སྤྱི་མ་ལ་ཐོབ་བྱ་འགོག་བདེན་དང་། ཐོབ་བྱེད་ལམ་བདེན་
གཉིས་སུ་ངེས་པའི་སྤྱིར། གོ་ངེས་ཡང་སྐྱུག་བདེན་ཐོག་མར་གསུངས་པ་
ལྟར། ཐར་འདོད་གྱིས་དང་པོར། སྐྱུག་བསྐྱེལ་བརྒྱད་དང་། ལྷག་དང་། གསུམ་
ལ་སོགས་པས་འཁོར་བ་སྤྱི་དང་། སོ་སོའི་ཉེས་པ་ལེགས་པར་བསམས་ཏེ།
ཐར་འདོད་ཀྱི་སློབ་ཚཱ་མིན་བསྐྱེད་དགོས་ཏེ། བེ་ཏུ་བུམ་སྟོན་པོ་ལས།

འཁོར་བ་ཁང་བ་མེ་འབར་བཞིན་ནམ། །བཙོན་དོང་མི་བཟད་ཆུད་པའི་
མིའམ། །རྒྱ་མཚོའི་སློང་འབྲིལ་ནང་དུ་ཚུད་པའམ། །འགྲོག་དགོན་མི་བཟད་
འབྲུམས་བཞིན་བསམས་ལ། །ཞེས་གསུངས་པའི་སྤྱིར་རོ། །འཁོར་བའི་སྤྱིག་
བསྐྱེད་བསམས་པས་ཡིད་སློབ་ན། །འཁོར་བ་འདི་ཅིའི་རྒྱ་ཅན་ཡིན་སྟེ་དུ་
བསམས་པས། །ཉོན་མོངས་པ་དང་ཟག་བཅས་ཀྱི་ལས་ལས་འཁོར་བ་འགྲུབ་
པར་མཐོང་ནས། །ཀུན་འབྱུང་སྤོང་འདོད་སྤྱེ་བས། །དེའི་འོག་ཏུ་ཀུན་འབྱུང་
བསྟན་པ་ལྟར། །ཀུན་འབྱུང་འཁོར་བའི་འཇུག་རིམ་བསྐྱོམ་པར་བྱ་སྟེ། །བེའུ་
བུམ་ལས། །བདག་ཅག་འཁོར་བར་ཡུན་རིངས་ཏུ་འབྲུམས། །དེ་ཡི་རྒྱ་ཚ་
རང་གི་ཉོན་མོངས། །དེ་ཡི་གཙོ་བོ་མ་རིག་པ་སྟེ། །དེ་ཡིས་ཡན་ལག་བཅུ་
གཉིས་བསྐྱེད་པས། །ཏུག་ཏུ་འཁོར་བ་རྒྱུན་མི་འཆད་འགྲུབ། །ཞེས་གསུངས་
པ་ལྟར་རོ། །

༥ ཀུན་འབྱུང་གི་གཙོ་བོ་མ་རིག་པ་ནི། །ཡུལ་གྱི་གནས་ཚུལ་ལ་སྤྱིན་
ཅི་འོག་ཏུ་ཞུགས་པའི་སློབ་ཡིན་པས། །སྤོང་བུས་སུ་ཤེས་པ་ན། །འགོག་པ་
མངོན་དུ་བྱ་བུས་སུ་མཐོང་བས། །དུས་གསུམ་པར་འགོག་བདེན་བསྟན་པ་
ལྟར་སེམས་ཏེ། །བེའུ་བུམ་ལས། །འཁོར་བའི་ཁང་ཆེན་འདི་ལ་སློབ་མང་། །གང་
ནས་བྱུང་ཀྱང་སྤྱིར་ནི་འཐོན་ཏེ། །ཞེས་བཤད་པའི་སྤྱིར། །འགོག་པ་མངོན་དུ་
བྱེད་པའང་། །ལམ་ལ་རག་ལས་པར་མཐོང་བས། །ལམ་བདེན་དུས་བཞི་པར་

སྟོན་ཏེ། བེ་ཏུ་བུམ་ལས། ཐབས་ཚུལ་ཀུན་གྱིས་མ་རིག་བརྗོད་བྱ། རྗོད་ག་
བྱེད་རྒྱ་ལྷོ་བསྐྱབ་པ་གསུམ་ཡིན། ཞེས་གསུངས་པའི་སྤྱིར། དེ་སྐད་དུ་རྗེ་
བཙུན་བུམ་ས་པས་ཀྱང་། བད་ལྷོ་ཤེས་བྱ་བད་ཀྱི་རྒྱ་ལྷོ་སྤང་བར་བྱ། །བདེ་
གནས་ཐོབ་བྱ་སྐྱབ་ལྷོ་བསྐྱབ་པར་བྱ་བ་ལྟར། །སྤྱུག་བསྐྱལ་རྒྱ་དང་དེ་འགོག་
པ་དང་དེ་ཡི་ལམ། །ཤེས་བྱ་སྤང་བྱ་རིག་པར་བྱ་ཞིང་བསྐྱབ་པར་བྱ། །ཞེས་
གསུངས་པའི་སྤྱིར།

སྤྱིས་བྱ་ཆེན་པོའི་མཚན་ཉིད་བསྟན་པ།

། གསུམ་པ་སྤྱིས་བྱ་ཆེན་པོའི་མཚན་ཉིད་བསྟན་པ་ལ་གཉིས། མདོར་
བསྟན་པ་དང་། རྒྱས་པར་བཤམ་པའོ། །

མདོར་བསྟན་པ།

དང་པོ་ནི།

རང་རྒྱུད་གཏོགས་པའི་སྤྱུག་བསྐྱལ་གྱིས། །
གང་ཞིག་གཞན་གྱི་སྤྱུག་བསྐྱལ་ཀུན། །
ཡང་དག་ཟད་པར་ཀུན་ནས་འདོད། །
སྤྱིས་བྱ་དེ་ནི་མཚན་ཡིན་ནོ། །

ཞེས་གསུངས། ཤེས་བྱ་ཚོས་ཅན། འདིར་དངོས་སུ་བསྟན་པའི་སྤྱིས་
བྱ་ཆེན་པོའི་རྣམ་གཞག་གཞག་ཏུ་ཡོད་དེ། སྤྱིས་བྱ་རྒྱུང་འབྲིང་གི་ལམ་ལ་སློབ་

ལེགས་པར་སྐྱེས་ཤིང་འགྲོངས་པའི་གང་ཟག་གང་ཞེག་རང་རྒྱུད་དུ་
གཏོགས་པའི་སྟེ་རང་ཉིད་འཁོར་བའི་སྐྱག་བསྐྱེད་གྱིས་ཐོག་མཐའ་བར་
གསུམ་དུ་གདུངས་པ་སྟར་དུ། སྲིད་མཚོར་འབྲུམས་པའི་མ་གྲུང་སེམས་ཅན་
གཞན་ཐམས་ཅད་ཀྱང་། དེ་དང་འདྲ་བ་སྲིད་པའི་སྐྱག་བསྐྱེད་ཀྱི་མེ་
འབར་བས་བསྐྱེད་པ་ལ་མི་བཟོད་པའི་སྲིད་རྗེས་ཀྱི་ནས་བསྐྱེད་པ་
གཞན་གྱི་སྐྱག་བསྐྱེད་ཐམས་ཅད་དང་། དེའི་རྒྱ་སྐྱོབ་གཉིས་བག་ཆགས་དང་
བཅས་པ་ཀྱི་ཡང་དག་པར་ཉེ་སྐྱར་བསྐྱོག་པ་མེད་པར་ཀྱི་ནས་ཟད་པར་
འདོད་པའི་གཞན་དོན་དོན་གཉེར་གྱི་འདོད་པ་དང་མཚུངས་སྟེ་གྱི། ཐོབ་བྱ་
བྱང་ཆུབ་ལ་དོན་དུ་གཉེར་བའི་སེམས་རིན་པོ་ཆེ་དང་། དེས་ཀྱི་ནས་བསྐྱེད་པ་
པའི་རྒྱལ་སྐྱེས་གྱི་སློབ་པ་ཅི་རིགས་ལ་གནས་པ་དེ་ནི་འདིར་དངོས་སུ་
བསྟན་པའི་སྐྱེས་བྱ་མཚོག་ཡིན་པའི་སྲིད་དོ། །

དེ་ཡང་གཙོ་བོར་ཐེག་ཆེན་སྐྱབ་པའི་ཐབས་མ་ཞོར་བ་ལ་ཞུགས་པ་
ནི། འདིར་དངོས་སུ་བསྟན་པའི་སྐྱེས་བྱ་ཆེན་པོའི་མཚན་ཉིད་ཡིན་ནོ། །

འདིར་བསྟན་སྐྱེས་བྱ་ཆེན་པོ་ལ། ཉམ་བའི་སློབ་ནས་དབྱེ་ན། དབྱེ་སེམས་
གཉིས། ཐེག་པའི་སློབ་ནས་དབྱེ་ན། མདོ་སྐྱགས་གཉིས། ལམ་སྐྱར་བྱེད་གྱི་སློབ་
ནས་དབྱེ་ན་སྐྱགས་གྱི་ཤིང་ཉམ་བའོད་པ་སོགས་སུ་ཡོད་དོ། །

སྐྱེས་བྱ་ཆེན་པོའི་ལམ་གྱི་རྣམ་གཞག་ནི། རྣམ་སྐྱང་མདོན་བྱང་ལས་

གྲང་གསང་བ་པའི་བདག་པོ་ཐམས་ཅད་མཐུན་པའི་ཡེ་ཤེས་དེ་ནི། སྙིང་རྗེའི་
 རྩ་བ་ལས་བྱུང་བ་ཡིན། བྱང་ཚུབ་གྱི་སེམས་ཀྱི་རྒྱལ་ལས་བྱུང་བ་ཡིན། ཐབས་
 གྱིས་མཐར་ཕྱིན་པ་ཡིན་ནོ། །ཞེས་ཐེག་ཆེན་གྱི་ལམ་ཚང་ཞིང་མ་ཞོར་བ་ནི།
 སྙིང་རྗེ་ཆེན་པོ་དང་། བྱང་ཚུབ་གྱི་སེམས་དང་། སྦྱིན་པ་ལ་སོགས་པའི་
 ཐབས་གསུམ་དུ་འདུས་པར་གསུངས་ཤིང་དོན་འདི་ཉིད། མཁས་པའི་དབང་
 པོ་ཀ་མ་ལ་ཤྲི་ལས་སྐོམ་རིམ་གསུམ་དུ་གཏན་ལ་ཐབ་བོ། །དཔལ་ལྷན་ཟླ་
 བའི་ཞབས་གྱིས་ནི། རིན་ཆེན་འཕྲེང་བ་ལས། བདག་ཉིད་དང་ནི་འཇིག་རྟེན་
 འདིས། །སླ་མེད་བྱང་ཚུབ་ཐོབ་འདོད་ན། །དེའི་རྩ་བ་བྱང་ཚུབ་སེམས། །རི་
 དབང་རྒྱལ་པོ་ལྟར་བཏན་དང་། །སྤྱོད་པ་མཐར་གཏུགས་པའི་སྙིང་རྗེ་དང་། །
 གཉིས་ལ་མི་རྟེན་ཡེ་ཤེས་ལགས། །ཞེས་གསུངས་པའི་རྗེས་སུ་འབྲངས་
 བས། སྙིང་རྗེ་དང་གཉིས་སུ་མེད་པར་རྟོགས་པའི་ཤེས་རབ་དང་། བྱང་ཚུབ་
 གྱི་སེམས་གསུམ་གྱིས། བྱང་ཚུབ་སེམས་དཔའི་ལམ་ཐམས་ཅད་བསྐྱུས་
 པར་བཞེད་དེ། སྙིང་རྗེའི་སེམས་དང་གཉིས་སུ་མེད་སློབ་དང་། །བྱང་ཚུབ་
 སེམས་ནི་རྒྱལ་སྲས་རྣམས་གྱི་རྒྱ། ཞེས་གསུངས་པའི་ཕྱིར། དབུ་མ་སྙིང་པོ་
 ལས་གྲང་། བྱང་ཚུབ་སེམས་ནི་མི་གཏོང་དང་། །ཐུབ་པའི་བརྒྱལ་ཞུགས་
 ཡང་དག་བསྟེན། །དེ་ཉིད་ཤེས་པ་ཚོལ་བ་ནི། །དོན་ཀུན་སྐྱབ་པའི་སྦྱོང་བ་
 ཡིན། །ཞེས་གསུངས་ལ། དབུ་མ་རྒྱན་དུ་འང་། བྱང་ཚུབ་གྱི་སེམས་དང་།

བྱང་ཆུབ་སེམས་དཔའི་བརྟུལ་ཞུགས་དང་། དེ་ལོ་ན་ཉིད་གྱི་ལྟ་བ་གསུམ་དུ་
འདུས་པར་བསྟན་ཏེ། དེ་ཉིད་ལས། ཡང་དག་དད་པའི་རྗེས་འབྲང་བ། །
རྫོགས་པའི་བྱང་ཆུབ་སེམས་བསྐྱེད་ནས། །ཐུབ་པའི་བརྟུལ་ཞུགས་སྒྲུངས་
བྱས་ཏེ། །དེ་ཉིད་ཡང་དག་ཤེས་ཚོལ་བཙོན། །ཞེས་བཤད་པའི་སྐྱིད། སློབ་
དཔོན་ཆེན་པོ་ཞི་བ་ལྷས། བསྐྱེད་བརྟུལ་སྟུ། དཔ་འགྱུར་དོན་ཆེ་རྙེད་པར་
དགའ་བ་བསམས་ནས་སྦྱིང་པོ་ལེན་འདོད་བསྐྱེད་སྦྱིར་དད་པ་ལྷག་པར་ཐེག་
ཆེན་གྱི་ཡོན་ཏན་བསམས་པའི་དད་པ་བསྐྱེད་དེ། སློན་སེམས་དང་། འདུག་
སློམ་བཟུང་། ལུས་ལོངས་སྦྱོད་དགོ་ཅ་གསུམ་བཏང་བ་དང་། བསྐྱུང་བ་དང་
དག་པ་དང་སྤེལ་བའི་ཚུལ་གསུངས་པ་འདིས། སྦྱོད་པ་པར་སྦྱིན་ཏུག་བསྐྱུས་
པ་ཡིན་ཏེ། བེའུ་བུམ་སློན་པོ་ལས། གོ་ཆ་ཏུག་ཏུག་སུམ་ཏུ་ཏུག་དང་། །
བཏང་བསྐྱུང་དག་སྤེལ་བཞི་ནི་དོན་གཅིག་། ཅེས་གསུངས་པའི་སྐྱིད། ཡང་ན་
སྦྱོར་བ་བྱང་ཆུབ་ཏུ་སེམས་བསྐྱེད་པ། དངོས་གཞི་པར་སྦྱིན་ཏུག་ལ་སློབ་པ།
རྗེས་བྱང་ཆུབ་ཏུ་བསྐྱོ་བ་གསུམ་གྱིས་ཐེག་ཆེན་གྱི་ཉམས་ལེན་བསྐྱུས་པ་
ཡིན་ཏེ། བེའུ་བུམ་སློན་པོ་ལས། དགོ་བཤེས་སློན་པའི་ཞལ་ནས་འདི་
གསུང་། །སྦྱོར་བ་བྱང་ཆུབ་སེམས་གྱིས་འཕངས་པ། །དངོས་གཞི་པ་རོལ་
སྦྱིན་པ་ཏུག་ལྟ། །ཟིན་རྗེས་མཏུག་ཏུ་བྱང་ཆུབ་བསྐྱོ་བ། །པ་རོལ་སྦྱིན་ཚུལ་
སྦྱོར་ཀུན་དེར་འདྲ། །ཞེས་གསུངས་པ་ལྟར་རོ། །

ལམ་གྱི་སྒྲོན་མ་འདིར་ནི། ཐེག་ཆེན་གྱི་ལམ་ཐམས་ཅད་ཐེག་ཆེན་གྱི་
མཇུག་སྒོ་སེམས་བསྐྱེད་དུ་བསྟན་པ། སེམས་དེ་ནི་ལྷན་བསྐྱེད་ཚུལ། སེམས་
བསྐྱེད་ནས་སྐྱོད་པ་ལ་སྒོ་བ་ཚུལ། བསྐྱེད་པའི་འབྲས་བུ་དོས་བཟུང་བ་དང་
བཞི་བསྟན་པ་ལས།

ཐེག་ཆེན་གྱི་ལམ་ཐམས་ཅད་ཐེག་ཆེན་གྱི་མཇུག་སྒོ་སེམས་བསྐྱེད་དུ་བསྟན་པ།

དང་པོ་ནི། རང་རྒྱུད་གཏོགས་པའི་སྤྱད་བསྐྱེད་གྱིས་ཞེས་སོགས་
རྟེན་པ་བཞི་དང་། སེམས་ཅན་དམ་པ་བྱང་ཚུབ་མཚོག་ །ཅེས་པ་རྟེན་པ་
གཉིས་གྱིས་བསྟན། །

སེམས་དེ་ནི་ལྷན་བསྐྱེད་ཚུལ།

༥ གཉིས་པ་ནི། རྫོགས་སངས་གྲིས་སྤྱུ་ལ་སོགས་དང་། ཞེས་སོགས་
སྒྲོན་སེམས་ཚོ་གས་ལེན་ཚུལ་བསྐྱེད་བྱ་དང་བཅས་པ་སྒྲོན་པའི་གཞུང་
རྣམས་གྱིས་བསྟན། སྐྱོད་པ་ལ་སྒོ་བ་པ་ལ་འཇུག་སྒོ་མ་འཛིན་དགོས་བས། དེ་
ལེན་ཚུལ། འཇུག་སེམས་བདག་ཉིད་སྒོ་མ་པ་མ་གཏོགས་པ། །ཞེས་སོགས་
གྱིས་བསྟན། །

སེམས་བསྐྱེད་ནས་སྐྱོད་པ་ལ་སྒོ་བ་ཚུལ།

༥ གསུམ་པ་ནི། རྒྱལ་སྐྱེས་གྱི་སྐྱོད་པ་ཐམས་ཅད་རྒྱལ་ཚོ་བ་དམ་པས།
བསྐྱེད་གསུམ་དབང་དུ་མཛད་ནས་ནི། །རྒྱལ་བས་པ་རོལ་བྱིན་པ་དུག །ཡང་

དག་བཤམ་དེ་དང་པོ་གསུམ། །ཐ་མ་གཉིས་ཀྱིས་རྣམ་པ་གཉིས། །གཅིག་ནི་
གསུམ་ཆར་ལ་ཡང་གཏོགས། །ཞེས་གསུངས་པ་ལྟར། བྱམ་མོང་མ་ཡིན་
པའི་བསྐྱབ་པ་གསུམ་དུ་བསྐྱས་པ་ལས། ཉེས་སྤོང་སྒོམ་པ། དགོ་བ་ཚོས་
སྤྱད། སེམས་ཅན་དོན་བྱེད་ཀྱི་ཚུལ་ཁྲིམས་གསུམ་ལ་བསྐྱབ་ཚུལ་ནི།

རང་གི་ལུས་ངག་ཡིད་ནི་རྣམ་དག་རྒྱ། ཞེས་སོགས་ཀྱིས་བསྟན། ཉིང་
དེ་འཛིན་ལ་བསྐྱབ་ཚུལ་ནི། བསོད་ནམས་ཡེ་ཤེས་རང་བཞིན་གྱི། ཞེས་
སོགས་ཀྱིས་བསྟན། ཤེས་རབ་ཀྱི་བསྐྱབ་པ་ལ་སློབ་ཚུལ་ནི། ཤེས་རབ་པ་
རོལ་བྱིན་སྤོང་དང། ཞེས་སོགས་ཀྱིས་བསྟན། །

བསྐྱབ་པའི་འབྲས་བུ་དོན་བརྒྱུད་བ།

༥ བཞི་བ་ནི། དེ་ལྟར་དེ་ཉིད་བསྒོམས་བྱས་ན། ཞེས་སོགས་ཀྱིས་
བསྟན་ཏོ། །

སྤྱིས་བྱ་ཆེན་པོའི་ལམ་རྒྱས་པར་བཤམ་བ།

༥ གཉིས་པ་སྤྱིས་བྱ་ཆེན་པོའི་ལམ་རྒྱས་པར་བཤམ་པ་ལ་གཉིས། བ་
རོལ་བྱ་བྱིན་པའི་ལམ་རྒྱས་པར་བཤམ་པ་དང། ལྷགས་ལ་འཇུག་པའི་ཚུལ་
སྤྱིགས་ཅོམ་བསྟན་པའོ། །

ཕ་རོལ་བྱ་བྱིན་པའི་ལམ་རྒྱས་པར་བཤམ་བ།

དང་པོ་ལ་གཉིས། ལམ་གྱི་རྣམ་གཞག་བཤམ་པ་དང། འབྲས་བུའི་

རྣམ་གཞག་བཤད་པའོ། །

ལམ་གྱི་རྣམ་གཞག་བཤད་པ།

དང་པོ་ལ་གཉིས། བཤད་པར་དམ་བཅའ་བ་དང་། ལམ་ཡང་དག་པ་
ཉིད་བཤད་པའོ། །

བཤད་པར་དམ་བཅའ་བ།

དང་པོ་ནི། གང་ཞིག་གཞན་གྱི་སྤྱད་བསྐྱེད་ཀྱིས། །ཡང་དག་ཟད་པར་
ཀུན་ནས་འདོད། །ཅེས་བཤད་ན། རླེས་བྱ་ཆེན་པོས་གཞན་གྱི་སྤྱད་བསྐྱེད་
ཇི་ལྟར་ཟད་པར་བྱེད་སྐྱེས་ན། གཞན་དོན་སྤྱད་ཚོགས་བསྐྱབ་པ་ལ་ཐབས་སྒྲ་
ན་མེད་པའི་བྱང་ཆུབ་ཐོབ་དགོས་པས། གཞན་དོན་དུ་བྱང་ཆུབ་བསྐྱབ་པའི་
ཐབས་སྒྲ་མ་དམ་པའི་མན་ངག་སྟོན་པར་བཞེད་ནས། སེམས་ཅན་དམ་པ་
བྱང་ཆུབ་མཚོག་འདོད་པར་གྱུར་པ་དེ་དག་ལ། །སྒྲ་མ་རྣམས་ཀྱིས་བསྟན་པ་
ཡི། །ཡང་དག་ཐབས་ནི་བཤད་པར་བྱ། །ཞེས་གསུངས། འདི་ལ་བཤད་པར་
བྱའོ་ཞེས་དང་། གང་ན་སྒྲ་ན་མེད་པའི་བྱང་ཆུབ་བསྐྱབ་པའི་ཐབས་ནིའོ། །
གང་ལ་ན། སེམས་ཅན་དམ་པ་བྱང་ཆུབ་མཚོག་གི་གོ་འཕང་འདོད་པར་གྱུར་
པ་དེ་དག་ལའོ། །འདིར་སེམས་ཅན་ནི་རླེས་བྱ་དང་། དམ་པ་ནི་མཚོག་གམ་
ཆེན་པོ་ཡིན་པས། རླེས་བྱ་ཆེན་པོ་ཞེས་སྐྱར་བཤད་པ་དེ་ཡིན་ནོ། །འཤམ་
བའི་ཞལ་ནས། སེམས་ཅན་དམ་པ་ཞེས་པ་རིགས་སད་ཅིང་སྤྱད་པའི་བསམ་

བ་དག་པ་དང་ལྡན་པ་ཡིན་གསུང་དོ། །བྱང་ཆུབ་མཚོག་ །འདོད་པར་གྱུར་པ།
ཞེས་པས་བྱང་ཆུབ་དོན་གཉེར་དང་། གོང་གི་ གང་ཞིག་གཞན་གྱི་སྤྱད་
བསྐྱལ་གྱུར། །ཡང་དག་ཟད་པར་གྱུར་ནས་འདོད། །ཅེས་པས་གཞན་དོན་དོན་
གཉེར་བསྟན་ཏེ། དེ་ལྟར་ན་རྒྱན་ལས་གསུངས་པའི་སེམས་བསྐྱེད་མཚོན་
ཉིད་ཡོངས་རྫོགས་དེ་བསྟན་པས། གཞུང་འདི་དག་གིས་ཐེག་ཆེན་གྱི་འཇུག་
སྒོ་ཡང་བསྟན་པ་ཡིན་ནོ། །ཚུལ་རི་ལྟར་ན་ལུང་རིགས་དང་ལྡན་པས་ཡང་
དག་པར་དོ། །རྫོ་བོ་གནས་ལུ་རིག་པའི་བཤ་ཆེན་ཡིན་པས་ཤེས་རབ་གྱི་
རྩལ་གྱིས་འཆད་དམ་ཞེ་ན། གསེར་སྒྲིང་པ་ལ་སོགས་པའི་སླ་མ་རྣམས་གྱིས་
བསྟན་པའི་གསུང་གི་རྗེས་སུ་འབྲངས་ནས་འཆད་གྱིས། རང་བཟོར་ནི་མ་
ཡིན་ནོ། །

སུ་ཏོ་བའི་ཞལ་ནས། རྫོ་བོའི་གསུང་འདི་རང་ཅག་ལ་མན་ངག་ཏུ་
གནང་བ་ཡིན་ཏེ། རང་ལ་བདེ་སྐྱིད་དམ་ཡོན་ཏན་ཆེ་སྐྱེས་ཚུང་སྐྱེས་ཐམས་
ཅད་སླ་མའི་བཀའ་རྒྱུ་དུ་གོ་ན། སླ་མའི་བྱིན་རྒྱལ་ས་ཀྱང་གཤོད་འཇུག།
ཡོན་ཏན་ཡང་གོང་འཕེལ་དུ་འགོ་གསུངས་ཏེ། བེ་ཏུ་བུམ་ལས། སླ་མ་རྣམས་
གྱིས་བསྟན་པའི་སྐབས་སུ། །འདི་ཡང་མན་ངག་རང་གི་རྒྱུད་ལ། །ཡོན་ཏན་
ཅི་སྐྱེས་སླ་མའི་བྱིན་རྒྱལ་ས། །དེ་ལྟར་ཏུ་བྱིན་གྱིས་རྒྱལ་ས་འཇུག།
ཅེས་གསུངས་སོ། །སུ་ཏོ་བ་གཞུང་འདི་སླ་མའི་བཀའ་རྒྱུ་རྗེས་སུ་བྱ་བ་ལ་

སྐྱོར་བ་མཛད་པ་ལ་བརྟེན་ནས། དགོ་བཤེས་ལ་ར་བ་འདིར་སྤྲོ་མའི་བསྟེན་
ཚུལ་རྒྱས་པར་གསུང་དོ། །

མདོར་ན། སེམས་ཅན་དམ་པ་ཞེས་པ་རྐང་བ་གཉིས་ཀྱིས་ཚོས་འདི་
གང་ལ་བཤེས་པའི་སྐྱོད་དོས་བཟུང་། སྤྲོ་མ་རྣམས་ཀྱིས་བསྟེན་པ་ཡི། ཞེས་
པ་གཉིས་ཀྱིས། བདུད་ཅི་ལྟ་བུའི་ཚོས་དོས་བཟུང་། དེ་ཡང་ཡང་དག་ཐབས་
ནི་ཞེས་པས་བཟོད་བྱ་དང་། བཤེས་པར་བྱ་ཞེས་པས་དགོས་པ་དང་། སྤྲོ་མ་
རྣམས་ཀྱིས་བསྟེན་པ་ཡི། ཞེས་པས་ཟོད་བྱེད་གྱི་ཁྱད་པར་དང་། བྱང་ཚུབ་
མཚོག་ཅེས་པས་ཉིང་དགོས་བསྟེན་ཏེ། བྱང་ཚུབ་ལམ་གྱི་སྐྱོན་མ་རབ་ཏུ་
གསལ་བར་བྱ། །ཞེས་པ་རྒྱས་པར་བཤེས་པའོ། །

འོ་ན་བྱང་ཚུབ་ལམ་གྱི་སྐྱོན་མ་རབ་ཏུ་གསལ་བར་བྱ། ཞེས་པ་དང་།
དེ་དག་མཚན་ཉིད་རབ་གསལ་བའི། །སོ་སོའི་དབྱེ་བས་བྲི་བར་བྱ། །ཞེས་པ་
དང་། འདིར་ཡང་དག་ཐབས་ནི་བཤེས་པར་བྱ། ཞེས་པ་རྣམས་བསྐྱོས་པར་
འགྱུར་འོ་ཞེ་ན། སྐྱོན་མེད་དེ། བྱང་ཚུབ་ལམ་གྱི་སྐྱོན་མ་རབ་ཏུ་གསལ་བར་
བྱ། ཞེས་པ་གཞུང་སྤྱིའི་རྩོམ་པར་དམ་བཅའ་དང་། །སོ་སོའི་དབྱེ་བས་བྲི་
བར་བྱ། ཞེས་པ་སྐྱེས་བུ་གསུམ་གྱི་དབྱེ་བ་སོ་སོར་འཆད་ཅེས་པ་དང་། ཡང་
དག་ཐབས་ནི་བསྟེན་པར་བྱ། ཞེས་པས། ཐེག་པ་ཆེན་པོའི་རིགས་ཅན་ལ་སྤྲོ་
མེད་བྱང་ཚུབ་བསྐྱབ་པའི་ཐབས་མ་ཞོར་བར་འཆད་ཅེས་སྐྱོན་ཚུལ་ཐ་དད་

པའི་སྤྱིར། དེས་ན་སེམས་ཅན་དམ་པ་ཞེས་སོགས་ཤོ་ལོ་ཀ་འདི་གཞུང་འོག་
མ་རྣམས་ཀྱི་མདོར་བསྟན་དུའང་བཟུང་དོ། །

དེ་ལྟར་ན་སྐབས་འདིར་ཐེག་པ་ཆེན་པོའི་སེམས་སྐྱེད་ཀྱི་མཚན་ཉིད་
དགྱེ་བ། རི་ལྟར་སྐྱེད་བའི་རིམ་པ་རྣམས་ཤིང་ཉ་ཆེན་པོ་གསུམ་གྱི་བཞེད་པ་
བཞིན་རྒྱ་འབྲས་མན་ངག་བདུན་དང་། བདག་གཞན་མཉམ་བཞེད་སྒྲོན་ས་
ཉམས་སུ་ལེན་ཚུལ་བྱང་ཆུབ་ལམ་གྱི་རིམ་པར་གསུངས་པ་རི་ལྟ་བ་བཞིན་
སྤངས་ནས་བྱང་ཆུབ་ཀྱི་སེམས་རིན་པོ་ཆེ་བསྐྱོམ་པ་ལ། སྐྱེས་བུའི་ཅལ་ཅི་
ཡོད་ཀྱིས་འབད་དགོས་ཉེ་ཇོ་བོ་ཆེན་པོ་འདའ་བའི་ཆོ། སྒྲོན་པ་ལ། དམན་
ཆད་རྒྱ་གར་གསེར་འདོད་ལ་ཆོས་མ་ཉན། རྒྱུད་སྡེ་བཞི་དགུགས་ཤིང་འཆད་
དུ་འོང་། དགོ་བཤེས་མདོ་སྡེ་ལ་གྱིས། སེམས་བཟང་པོ་གྱིས་གསུང་། སྒྲོན་
པ་འདའ་བའི་ཆེ་ཡང་། སྒྲོན་པའི་དབུ་བུ་ཉོ་བའི་པང་དུ་བཞག་པས། སྐྱེན་
ཆབ་དབུ་སྐྱེད་གསེབ་ཉུ་སོང་བ་མཁྱེན་ནས། བྱོད་སྐྱེད་བྱ་མི་དགོས།
སེམས་བཟང་པོ་གྱིས། ཆེ་འདི་ཉིད་ལ་ཁྱད་པར་ཅན་དུ་འགྱུར་གྱིས་གསུང་།
ཇོ་བོ་ལེགས་ཀྱིས་སེམས་བཟང་པོ་བྱ་བ་ཅི་ལ་བེར་ལགས་ཞུས་པས། ཉུར་
མཛད་ནས་འོ་ན་བྱང་ཆུབ་ཀྱི་སེམས་ལ་བེར་ལགས་མོད། ཅེས་ལན་གཉིས་
གསུངས་པས། བུ་ཉོ་བའི་ཞལ་ནས། དེའི་དུས་སུ་ངའི་སྤྱིང་ལ་ཤུར་བ་ཐེབས་
པ་འདྲ་བ་ཅིག་བྱུང་གསུང་། སྤང་རི་ཐང་པའི་ཞལ་ནས་ཀྱང་པན་འདོགས་

བས་ཀྱང་། གཞོན་པ་སྐྱེལ་བ་ལ་གྲུས་པ་ཅིག་བྱུང་ན། བྱང་ཚུབ་ཀྱི་སེམས་
 བརྟན་པོ་བྱུང་བ་ཡིན། རྒྱལ་མ་དགུག་པམ་ལོང་། སྙེང་དུ་མ་འགོ། འོག་ཏུ་
 སྡོད། བྱང་ཚུབ་སེམས་དཔའ་བྱ་བ་ཁས་ཉེན་ཞི་ཚེ་བསྐྱབ་དགོས་པ་ཡིན་
 གསུང་ཞིང་། ལུམ་པ་བའི་ཞལ་ནས་ཀྱང་། འོ་སྐྱོལ་བསྐྱེད་རིམ་དང་རྫོགས་
 རིམ་ལ་མན་ངག་ཏུ་བྱེད་དེ། རོ་བོའི་གདམས་ངག་གི་མཐེལ་སྤྱང་བ། བྱམས་
 སྙེང་རྗེ་བྱང་ཚུབ་ཀྱི་སེམས་སྒོམ་པ་ཡིན་གསུང་། བདག་ཅག་གི་རྗེ་ཐམས་
 ཅད་མཁུན་པའི་ཞལ་སྤྲ་ནས་ཀྱང་། སེམས་བསྐྱེད་ཐེག་མཚོག་ལམ་གྱི་གཞུང་
 ཤིང་སྟེ། །རྒྱབས་ཆེན་སྡོད་པ་རྣམས་ཀྱི་གཞི་དང་རྟེན། །ཚོགས་གཉིས་ཀྱི་
 ལ་གསེར་འགྱུར་ཅི་ལྟ་བུ། །རབ་འབྱམས་དགེ་ཚོགས་སྤྱད་པའི་བསོད་
 བམས་གཉེར། །དེ་ལྟར་ཤེས་ནས་རྒྱལ་སྤྲས་དཔའ་པོ་རྣམས། །རིན་ཆེན་
 སེམས་མཚོག་ཐུགས་དམ་མཐེལ་དུ་འཛིན། །རྣལ་འབྱོར་ངས་ཀྱང་ཉམས་
 ལེན་དེ་ལྟར་བྱས། །ཐར་འདོད་ཁྱེད་ཀྱང་དེ་བཞིན་བསྐྱུང་འཚལ་ལོ། །ཞེས་
 གསུངས་པའི་སྤྱིར་དོ། །

ཐབས་ཡང་དག་པ་བཤད་པ།

༥ གཉིས་པ་ཐབས་ཡང་དག་པ་བཤད་པ་ལ་གཉིས། སྒོན་པ་བསྐྱབ་བྱ་
 དང་བཅས་པ་དང་། འཇུག་པ་བསྐྱབ་བྱ་དང་བཅས་པ་ལོ། །

བྱང་ཆུབ་ལམ་གྱི་སློན་མའི་རྣམ་བཤད་ཤུལ་བྱང་བཞད་པའི་དགའ་སློན་ཞེས་བྱ་བ།

སློན་པ་བསྐྱབ་བྱ་དབ་བཅས་པ།

དང་པོ་ལ་གསུམ། སློར་བ། དངོས་གཞི། མཇུག་བསྐྱབ་བྱ་ལ་སློབ་
ཚུལ་ལོ། །

སློར་བ་ལ།

དང་པོ་ལ་གསུམ། ཚོགས་གསོག་པ། སྐབས་འགོ་བྱེད་པར་ཅན་བྱ་
བ། སེམས་གསུམ་ལ་སློབ་སྦྱང་བའོ། །

ཚོགས་གསོག་པ།

དང་པོ་ནི། ཡང་དག་ཐབས་ནི་བཤད་པར་བྱ། ཞེས་བཤད་ན་རྫོགས་
བྱང་བསྐྱབ་པའི་ཐབས་གང་ཞེ་ན། ཐབས་ནི་གཉིས་ཏེ། བསམ་པ་ལུན་ཚོགས་
དང་། སློར་བ་ལུན་ཚོགས་སོ། །བསམ་པ་ནི་སེམས་བསྐྱེད་པ་ཡིན་ལ། དེ་ནི་
བསོད་ནམས་བསགས་པ་ལས་འབྱུང་བར་བསྟན་པའི་ཕྱིར།

རྫོགས་སངས་བྱིས་སྐྱུ་ལ་སོགས་དང། །

མཚོད་ཏེན་དམ་ཚོས་མངོན་ཕྱོགས་ནས། །

མེ་ཏོག་བདུག་སྤོས་དངོས་པོ་དག།

ཅི་འགྱུར་པ་ཡིས་མཚོད་པར་བྱ། །

ཀུན་བཟང་སྤྱོད་ལས་གསུངས་པ་ཡི། །

མཚོད་པ་རྣམ་པ་བདུན་དག་གྱང།

ཞེས་གསུངས། འདིར་བསྟན་མཚོད་པ་རི་ལྟར་བྱ་བ་དང། གང་གི་
 མདུན་དུ་བྱ་བ་ཡང་གཞག་ཏུ་ཡོད་དེ། རྫོགས་པའི་སངས་རྒྱས་ལྷན་ཐུབ་
 པའི་རི་མོར་གྲིས་པའི་སྐྱེ་དང། ལ་སོགས་པ་འབྱུང་དུ་བརྒྱུ་བ་དང། ལྷགས་
 ལྷགས་པ་དང། ལྷེར་ཚོ་སོགས་སྐྱེ་ཉེན་དང། རིང་བསེལ་གྱི་སྣང་པོ་ཅན་
 གྱི་མཚོད་ཉེན་སྐྱགས་གྱི་ཉེན་དང། གསུང་རབ་ཡན་ལག་བཅུ་གཉིས་སོགས་
 དམ་པའི་ཚོས་གྱི་སྐྱེ་ཉེན་གསུང་གི་ཉེན་རྣམས་མངོན་དུ་སྐྱོགས་པ་སྟེ་མངོན་
 ལྷུ་དུ་བཞུགས་པའི་མདུན་དུ་མཚོད་པ་བྱ་བ་ཡིན་པའི་སྐྱིད། འཇ་ར་བ་ནས།
 ཞེས་པས་སྐྱག་འཚལ་བའང་བསྟན་པ་ཡིན་གསུང། དངོས་པོ་གང་གིས་
 མཚོད་པ་ཡང་ཡོད་དེ། མེ་ཉོག་དང། བདུག་སློམ་དང། མར་མེ་དང། ཇི་
 དང། ཞལ་ཟས་ཉེ་ཉེར་སྐྱོད་གྱི་དངོས་པོ་དག་གིས་མཚོད་པ་ཡིན་པའི་སྐྱིད།
 རང་གང་འབྱུང་འདོད་པ་ཅམ་གྱིས་མཚོད་དམ་ཞེ་ན། ཅི་འབྱོར་པ་ཡིས་
 མཚོད་པར་བྱ་བ་སྟེ་ལག་ན་ཅི་ཡོད་གཏོང་དགོས་ཉེ། རོ་བོའི་ཞལ་ནས།
 འབྲས་དཀར་མོ་ཁལ་གཅིག་བདོག །ཡོ་བཏང། བྱང་ཆུབ་གྱི་སེམས་བཟང་
 པོ་མཆི། ཡོ་མ་བཏང། བྱང་ཆུབ་གྱི་སེམས་བཟང་པོ་བཟང་པོ་མི་མཆི་གསུང་
 རྟེན། དེ་དག་ནི་རྗེས་བཤམས་པས་མངོན་སྐྱེ་དུ་མཚོད་པ་ཡིན་ནོ། །

སྐྱེ་ཉེན་ཞེས་པས་གྱང། མཚོད་པ་ནི་གྲོགས་པོ་སྣང་ཞོགས་ཞོགས་

པ། ཚིག་པ་ཟ་ཅག་ཅག་པ་ཤོམ་དགོས་པ་ཡིན་ནོ། །གསུང་བཤེར་གདམ་
མཛད། སློའོས་བྱས་ན་ང་ལ་བརྟམ་ས་མཚོས་ལ་བརྟམ་གསུང་། འུ་ར་བ་སླ་
མ་དང་དགོན་མཚོག་གཉིས་ལ་མཚོད་པ་བཟང་མཉམ་དགོས་གསུང་། ལག་
སོང་བ། སླ་མ་ལ་བྲག་ཏུ་དགོས་གསུང་བར་གདལ། ཡིད་གྱིས་མཚོད་པའི་
ཚུལ་ཡང་ཡོད་དེ། ཀུན་ཏུ་བཟང་པོའི་སློད་པའི་སློན་ལམ་ལས་གསུངས་པའི་
སྤྱག་འཚལ་བ། མཚོད་འབྲུལ། སྤྲིག་བཤམ་གས། ཡི་རངས། བསྐྱལ་བ། གསོལ་
གདལ། བསྐྱོ་བ་སྟེ།

མཚོད་པ་རྣམ་པ་བདུན་པོ་དག་བྱ་བ་ཡིན་པའི་སྤྱིར། བདུན་པོ་དེ་དག་
ལ་མཚོད་པ་ཞེས་བ་སྟེ། མཚོད་པའི་དོན་མཚོད་ཡུལ་མཉེས་པར་བྱེད་པ་
ཡིན་ལ། བདུན་པོ་དེས་ཀྱང་ཡུལ་ཁྱད་པར་ཅན་རྣམས་དགྲེས་པར་འགྱུར་
བའི་སྤྱིར། བདུན་པོ་དེ་ཡང་། ཐེག་ཆེན་ལ་གྲགས་གྱིས། དམན་པའི་སྤྲོ་སྤོད་
དུ་ནི། དང་པོར་སྤྱག་འཚལ་བ། བར་དུ་མདོ་འདོན་པ། ཐ་མར་བསྐྱོ་བ་སྟེ་རྒྱན་
ཆགས་གསུམ་བྱ་བ་ཅམ་ལས་མ་བཤམ་དོ། །

སྐྱབས་འགོ་བྱེད་པར་ཅན་བྱ་བ།

གཉིས་པ་སྐྱབས་འགོ་བྱེད་པར་ཅན་བྱ་བ་ནི། སྤྲོ་པོ་ངེས་པར་བསྐྱ་
བ་ལས། ཐེག་ཆེན་རིགས་ཡོད་སྐྱེས་བྱ་དེས། །འགོ་བ་སྐྱབས་མེད་སྐྱབས་
པའི་སྤྱིར། །སྐྱབས་སུ་འགོ་བ་སློན་འགོ་བས། །སློན་པའི་སེམས་ནི་བསྐྱེད་

བར་བྲ། ཞེས་གསུངས་པ་ལྟར་སེམས་བསྐྱེད་པ་ནི། རྒྱབས་སུ་འགོ་བ་བྱུན་
མོང་མ་ཡིན་པ་སློན་དུ་འགོ་དགོས་པར་བསྟན་པའི་ཕྱིར།

བྱང་ཆུབ་སྣོད་པོའི་མཐར་ཐུག་པར། །

མི་ལྡོག་པ་ཡི་སེམས་དག་གིས། །

དགོན་མཚོག་གསུམ་ལ་རབ་དད་ཅིང། །

དུས་མའི་སྣང་སར་བཅུགས་ནས། །

ཐལ་མོ་སྐྱར་བ་བྱས་ནས་ནི། །

དང་པོར་རྒྱབས་སུ་འགོ་ལན་གསུམ་བྲ། །

ཞེས་གསུངས། དུས་རི་སྲིད་དུ་རྒྱབས་སུ་འགོ་བར་བྲ་བའི་ཚུལ་ཡོད་
དེ། བྱུན་མོང་བ་ནི་རི་སྲིད་འཚོའི་བར་ཡིན་ལ། འདིར་ནི་བྱང་ཆུབ་སྣོད་པོའི་
མཐར་ཐུག་པ་སྟེ། ཚོས་ཀྱི་སྐྱ་མངོན་དུ་མ་བྱས་ཀྱི་བར་དུ་ཡིན་པའི་ཕྱིར།
བྱས་ཆུབ་སྣོད་པོ་ནི་གཉིས་ཏེ། གནས་བྱང་ཆུབ་སྣོད་པོ་དང་། རྟོགས་པ་བྱང་
ཆུབ་སྣོད་པོ་འོ། །དང་པོ་ལ་གཉིས་ཏེ། རོ་རྗེ་གདན་ལྟ་བུ་སྐྱལ་སྐྱའི་དང་། འོག་
མིན་སྐྱལ་པོ་བཀོད་པ་ལྟ་བུ་ཡོངས་སྐྱའི་གནས་བྱང་ཆུབ་ཀྱི་སྣོད་པོ་འོ། །

༥ གཉིས་པ་ནི་སྐྱ་ན་མེད་པའི་ཡེ་ཤེས་ཚོས་ཀྱི་སྐྱའོ་ཞེས་བྲ་སློན་ཐམས་
ཅད་མཐུན་པ་གསུང་པ་ལྟར་འོ། །ཀྱན་སློང་རི་ལྟ་བུས་ཡུལ་གང་ལ་བསམ་པ་
ཅི་འདྲ་བ་དང་། སློང་ལམ་ཅི་འདྲ་བས་རྒྱབས་སུ་འགོ་བའི་ཚུལ་ཡོད་དེ། རྒྱའི་

དུས་ཀྱི་ཀུན་སློང་བྱང་ཆུབ་སྣང་པོའི་བར་དུ། སེམས་ཅན་ཐམས་ཅད་ལ་
 དམིགས་པའི་སྣང་རྗེ་ཆེན་པོས་དགོན་མཆོག་གསུམ་སྐྱབས་སུ་འཇོན་པ་
 ལས་ནམ་ཡང་མི་ལྡོག་པའི་སེམས་ཤིན་ཏུ་བརྟན་པ་དག་གིས། དུས་སངས་
 རྒྱས་དང་ཚོས་དང་ཐུན་མོང་མ་ཡིན་པའི་དགོ་འདུན་བྱང་སེམས་འཕགས་
 པ་ཕྱིར་མི་ལྡོག་པའི་དགོ་འདུན་ཏེ། དགོན་མཆོག་གསུམ་ལ། བསམ་པ་སོ་
 སོའི་ཡོན་ཏན་ཐོས་པ་ན། རབ་ཏུ་དང་བའི་དད་པ་ཤུགས་ཉམ་པོ་སྐྱེད་སྐྱོ་བ་
 དང་ལྡན་པ་བྱས། ལུས་ཀྱི་ཀུན་སློང་རྐང་བ་གཉིས་ཀྱི་དུས་མའི་ལྷ་ང་ས་ལ་
 བཙུགས་ནས་སམ། ཚོག་ལུང་འདུག་ཀྱང་རུང། ལྷ་གོས་ཐུག་པ་གཅིག་ཏུ་
 གཟུང། ལག་པ་གཉིས་ཐལ་མོ་སྐྱར་བའི་སློང་ལམ་བྱས་ནས་སྐྱབས་སུ་འགོ་
 བ་ཡིན་པའི་ཕྱིར། གནས་སྐྱབས་གང་གི་ཚོ། ལན་དུ་སྐྱབས་སུ་འགོ་བ་ཡང་
 ཡོད་དེ། སློན་པ་སེམས་བསྐྱེད་ཀྱི་ཚོག་གཉེད་པའི་དང་པོར་སྐྱབས་འགོའི་
 དངོས་གཞིའི་ཚོག་ལན་གསུམ་མམ་བརྗོད་པ་གསུམ་དུ་བྱ་སྟེ། གསུམ་པའི་
 ཚོ་སྐྱབས་འགོའི་སློན་པ་ཐོབ་པ་ཡིན་པའི་ཕྱིར། འུ་ར་བའི་ཞལ་ནས། ཉན་
 ཐོས་ལ་སྐྱབས་སུ་མི་འགོ་བ་དེ། འུ་ར་རྒྱབས་ཆུང་བ་མ་ཡིན་གྱིས། ལམ་མི་
 མ་ཐུན་པ་གོགས་པོར་འཐུར་མི་བཏུབ་པ་དང་འདྲ་བ་ཡིན་གསུང། དེ་ཡང་
 མདོ་སྡེ་རྒྱན་ལས། འཆོ་བ་དག་ནི་ཐམས་ཅད་དང་། །ངན་སོང་དང་ནི་ཐབས་
 མིན་དང་། །འཇིག་ཚོགས་ཐེག་པ་དམན་དག་ལས། །སྐྱོབ་ཕྱིར་སྐྱབས་ཀྱི་

དམ་པའོ། །ཞེས་ཆེ་འདིའི་འཆེ་བ་དང་། སྤྱི་མའི་ངན་སོང་དང་། ཐབས་མིན་
བ་ལམ་ལོག་པར་ཞུགས་པ་ལས་སྐྱོབ་པའི་སྤྱིར། སྐྱབས་སུ་འགོ་བ་སྐྱེས་བུ་
ཚུང་དུའི་སྐྱབས་འགོ་དང་། འདིག་ཚོགས་ཟག་བཅས་ཀྱི་ཕྱང་པོའང་བྱེད་ཀྱི་
རང་བཞིན་ཅན་གྱི་འཁོར་བའི་སྤྱག་བསྐྱེད་ལས་རང་ཉིད་ཐར་པའི་སྤྱིར་དུ་
སྐྱབས་སུ་འགོ་བ་སྐྱེས་བུ་འབྲིང་གི་སྐྱབས་འགོ་དང་། ཐེག་དམན་ལ་འདིགས་
ནས་སེམས་ཅན་ཐམས་ཅད་འཁོར་བའི་འདིགས་པ་ལས་སྐྱོབ་པའི་སྤྱིར་དུ་
ཐུན་མོང་མ་ཡིན་པའི་དགོན་མཚོག་གསུམ་ལ་སྐྱབས་སུ་འགོ་བ་ཐེག་ཆེན་
ཀྱི་སྐྱབས་འགོར་གསུངས་སོ། །

འོ་ན་སྐྱབས་འགོ་བྱུང་པར་ཅན་དང་། སློན་པ་ལ་བྱུང་པར་ཡོད་དམ་
མེད་ཅེ་ན། སྐྱབས་འགོ་བྱུང་པར་ཅན་ནི་སེམས་ཅན་སྤྱག་བསྐྱེད་ལས་སྐྱོབ་
པའི་ཆེད་དུ་སངས་རྒྱས་ཐོབ་འདོད་པས། སློན་པ་དང་ངོ་བོ་ལ་བྱུང་པར་མེད།
ཚོ་ག་མི་འདྲ་བ་ཡིན་ཞེས་ཀ་མ་བ་བཞེད། ཕུ་ཉོ་བ་ནི་དེ་གཉིས་ཀྱི་བྱུང་པར།
སློན་པ་ནི་སེམས་ཅན་གྱི་དོན་དུ་སངས་རྒྱས་ཐོབ་པར་འདོད་ཅིང་། སངས་
རྒྱས་ཐོབ་ནས་སེམས་ཅན་སྐྱོལ་བ་ཚོང་དཔོན་རང་སྐྱབས་ཀྱིས་སྐྱེལ་མ་
བྱེད་པ་དང་འདྲ། སྐྱབས་འགོ་བྱུང་པར་ཅན་ནི། སེམས་ཅན་སྤྱག་བསྐྱེད་ལས་
སྐྱོལ་བར་འདོད་པས་དེའི་རྒྱས་པ་མངའ་བ་དགོན་མཚོག་གསུམ་ལ་ཞུས་
ནས་ཚོང་དཔོན་ལས་དྲག་པོ་གཞན་ལ་བརྟེན་ནས་སྐྱེལ་མ་བྱེད་པ་ལྟ་བུ་ཡིན་

གསུང་། འདི་ལའང་མདོ་སྡེ་རྒྱན་ལས། འདི་ནི་དེ་དངོས་འདོད་པས་ཁས་
ལེན་དེ་ཡང་སྡིང་བཅེ་ལས་རིག་བྱ། ཞེས་སངས་རྒྱས་འདོད་པས་སྐྱབས་སུ་
ཁས་ལེན་པའང་གསུངས་པས། མང་དུ་གཟིགས་པའི་མཁས་པ་རྣམས་ཀྱིས་
དབྱུང་པར་མཛོད་ཅིག །

འདིར་སྐྱབས་སུ་འགོ་བའི་རྒྱ་དང་། ཡུལ་དང་། རོ་བོ་དང་། བསྐྱབ་བྱ་
དང་། སན་ཡོན་རྣམས་ནི་ལམ་གྱི་རིམ་པ་དག་ལས་ཤེས་པར་བྱའོ། །

སེམས་གསུམ་ལ་སློབ་བྱེད་བ།

། གསུམ་པ་སེམས་གསུམ་ལ་སློབ་བྱེད་བ་ནི། སེམས་བསྐྱེད་པའི་
དངོས་གཞི་ཚོ་གའི་སློན་དུའང་སློབ་བྱེད་དགོས་པ་བསྟན་པའི་ཕྱིར།

- དེ་ནས་སེམས་ཅན་བམས་ཅད་ལ། །
- བྱམས་པའི་སེམས་ནི་སློན་འགོ་བས། །
- ངན་སོང་གསུམ་དང་སྡེ་སོགས་དང། །
- འཆི་འཕོ་སོགས་ཀྱིས་སྤྱག་བསྐྱེད་བའི། །
- འགོ་བ་མ་ལུས་ལ་བསྟན་ཏེ། །
- སྤྱག་བསྐྱེད་ཀྱིས་ནི་སྤྱག་བསྐྱེད་བ། །
- སྤྱག་བསྐྱེད་སྤྱག་བསྐྱེད་རྒྱ་མཚན་ལས། །

འགྲོ་བ་ཐར་པར་འདོད་པ་ཡིས། །

ཞེས་པ་དང་པོ་གཉིས་གྱིས་བྱམས་པ། དེ་ནས་གསུམ་གྱིས་སྣང་རྗེའི་
 དམིགས་པ། དེ་ནས་གསུམ་གྱིས་སྣང་རྗེའི་རྣམ་པ་བསྟན་ཅིང་། བྱང་ཚུབ་གྱི་
 སེམས་སྐྱོང་ཚུལ་ཡང་དོན་གྱིས་བསྟན་ཏོ། །ཤེས་བྱ་ཚོས་ཅན། ཚོགས་
 གསོག་སྡོན་དུ་སོང་བའི་སྐབས་འགྲོ་བྱུང་པར་ཅན་གྱི་ཚོགས་བྱས་བེན་པ་དེ་
 ནས་དེ་ནས་ཅི་ཞིག་བྱ་བ་ཡང་ཡོད་དེ། མ་གྱུར་སེམས་ཅན་ཐམས་ཅད་ལ་
 དམིགས་པའི་བྱམས་པའི་སེམས་ནི་སྡོན་དུ་འགྲོ་བས་ཏེ་སྡོན་དུ་བཏང་ནས་
 སྣང་རྗེ་བསྐྱོམ་པར་བྱ་བ་ཡིན་པའི་སྲིད། །ཤར་པའི་གསུང་བགྲོས་ལས།
 གྱིས་པའི་སེམས་ནི་དམིགས་པ་སེམས་ཅན་ཐམས་ཅད་ལ་དམིགས་ནས།
 རྒྱ་མཚན་དེན་དཔེ་པའི་སྡོན་ནས་རྣམ་པ་སྣང་དུ་སྤྱད་ཅིང་གཅེས་པའི་སྡོན་ཐུན་
 མོང་མིན་པ་ཅིག་བསྐྱོམ་པའོ། །ཞེས་པ་ལྟར་ན་ཡིད་འོང་གི་བྱམས་པར་སྐྱང་
 བས་རྒྱ་འབྲས་བུའི་གྱི་ནང་ཚན་གྱིས་སྣང་རྗེའི་རྒྱུར་ངེས་པར་སྡོན་དུ་འགྲོ་
 དགོས་པ་ཉིད་དོ། །བདེ་བ་དང་འཕྲད་འདོད་ཀྱི་བྱམས་པ་ཆེན་པོ་སྣང་རྗེའི་
 རྒྱུར་ངེས་པར་སྡོན་དུ་འགྲོ་མི་དགོས་ཀྱང་། གཞུང་འདིས་བསྟན་པར་བྱེད་
 དགོས་ཤིང་། འདིར་ངེས་པར་བསྐྱོམ་ཡང་དགོས་སོ། །

སྐང་རི་ཐང་པས། སྤྱན་སྤྲེལ་ཁོ་བོ་མི་ཆེ་ཉིལ་གྱིས་བྱམས་པ་ཁོ་ན་
 བསྐྱོམ་པར་ཞུ་བྱས་པས། སྤྱན་སྤྲེལ་དབུ་ཞ་ལུད་ནས། རོ་བོ་ཆ་བྱད་བཟང་

མོངས་པ་སྟེ། རོམ་པོའི་གསུང་བགོས་ལས། ལྷག་བསྐྱེད་པའི་རྩ་བའི་
 རྒྱལ་ས་ཡིན་ལ། ཚེན་དེའི་རྒྱུན་ཉེན་མོངས་པའི་གསུང་བ་ལྟར་འགོ་བ་མཐའ་
 དག་ལ་དམིགས་ནས་ལྷག་བསྐྱེད་དང་ཀུན་འབྱུང་མ་ལུས་པ་ལས་ཐར་པར་
 འདོད་པའི་སྣང་རྗེ་དང་། དེས་བྱངས་པའི་བྱང་ཚུབ་ཐོབ་འདོད་ཀྱི་སློབ་ཡང་སྦྱང་
 བར་བྱ་དགོས་པའི་ཕྱིར་ཉ། མདོ་ལས། བྱང་ཚུབ་སེམས་དཔས་ཚོས་མང་
 བོ་ལ་བསྐྱབ་པར་མི་བྱའོ། ཚོས་གཅིག་ལ་བསྐྱབ་པར་བྱ་སྟེ། གང་ཞེན་སྣང་
 རྗེ་ཆེན་པོའོ། །ཞེས་དང་། ཡང་གང་ལ་མགོ་མཆིས་པ་དེ་ལ་འཚོ་བ་མཆིས་
 སོ། །གང་ལ་སྣང་རྗེ་ཆེན་པོ་མཆིས་པ་དེ་ལ་རྫོགས་པའི་སངས་རྒྱས་
 མཆིས་སོ། །ཞེས་གསུངས་ཤིང་། ཐེག་པ་ཆེན་པོའི་རྒྱལ་མ་འབྲས་གསུམ་
 མཐར་ཕྱིན་པ་སྣང་རྗེ་ལ་རག་ལས་པར་ཡང་ལྷ་བའི་ཞབས་ཀྱིས་གསུངས་
 པས་འདི་བསྐྱོམ་པ་ལ་ནན་ཉན་སྣང་པོར་མཛོད་ཅིག །

དངོས་གཞི།

གཉིས་པ་དངོས་གཞི་ནི།

སྟོག་པ་མེད་པར་དམ་བཅའ་བའི།

བྱང་ཚུབ་སེམས་ནི་བསྐྱེད་པར་བྱ།

ཞེས་པ་སྟེ། བྱམས་པ་དང་སྣང་རྗེའི་དམིགས་རྣམ་ལེགས་པར་སྦྱངས་
 བས་སྐྱ་ན་མེད་པའི་བྱང་ཚུབ་ཀྱི་སེམས་རིན་པོ་ཆེ་ནི་བསྐྱེད་པར་བྱའོ། །

ཚུལ་ཇི་ལྟར་ན། ལྷོག་པ་མེད་པར་དམ་འཆའ་བའི་སློན་ནས་སོ། །སྦྱིར་སློན་
སེམས་སྐྱེ་བ་ཚོ་ག་ལ་མི་སྣོས་ཀྱང་། སེམས་རིན་པོ་ཆེ་འདི་ལས་དུས་ནམ་
ཡང་མི་སྣོག་ཅིང་། བྱང་ཆུབ་མ་ཐོབ་བར་དུ་སྐད་ཅིག་ཀྱང་མི་བཏང་བའི་
སེམས་ཀྱིས་སློན་སེམས་ཚོ་གས་སྤངས་ནས། འོག་ནས་འབྱུང་བའི་བསྐྱབ་
བྱ་ལྡེ་པོ་ལ་ངེས་པར་སློབ་དགོས་ལ། སེམས་ཅན་གྱི་དོན་དུ་བྱང་ཆུབ་ཐོབ་
འདོད་ཀྱི་སློ་ཚམ་ཚོ་གའི་སློན་ནས་བསྐྱེད་ན་ནི། བསྐྱབ་བྱ་ལྡེ་ལ་མ་བསྐྱབས་
ཀྱང་ཉེས་པར་མི་འགྱུར་ཞེས་ཇི་ཇི་ཐམས་ཅད་མཁྱེན་པས་ལམ་རིམ་དུ་
གསུངས་སོ། །

འོན་ཀྱང་གཞུང་དོན་གཙོ་བོ་ནི་སྣ་མ་ལྟར་ཡིན་ཏེ། འོག་དེ་མ་ཐག་
བསྐྱབ་བྱ་ལ་སློབ་པར་བསྟན་པའི་སྦྱིར་རོ། །སློན་སེམས་ཚོ་གས་ལེན་ཚུལ་
དངོས་ནི། ལམ་རིམ་རྒྱས་པ་དང་། ལྷན་ཐང་པའི་ལམ་མཚོག་ཅ་འགྲེལ་ན་
སྤྱག་ལེན་ཞིབ་བཤད་དང་བཅས་པར་ཡོད་པས་ཤེས་པར་བྱ་ཞིང་། འདིར་
གཞུང་འཆད་པའི་ས་ཁོང་མི་ལུས་པའི་སྦྱིར་དཀྱུས་ཚམ་གྱི་འོ། །

དེ་ཡང་ཐོག་མར་དགོན་མཚོག་དང་སྤྲུལ་ལ་ཅི་འགྱུར་བའི་མཚོད་པ་
དང་ཡོན་སྤུལ། ཡན་ལག་བདུན་པ་རྒྱས་པར་བྱས་ཏེ་ཚོགས་བསགས་ནས་
གསོལ་བ་བཏབ་པ་ནི་ཇི་ལྟར་སློན་གྱི་དེ་བཞིན་གཤེགས་པ་དབྱ་བཅོམ་པ་
ཡང་དག་པར་རྫོགས་པའི་སངས་རྒྱས་རྣམས་དང་། བྱང་ཆུབ་སེམས་དཔའ་

ས་ཆེན་པོ་ལ་བཞུགས་པ་རྣམས་ཀྱིས། དང་པོར་སློབ་མེད་པ་ཡང་དག་པར་
རྫོགས་པའི་བྱང་ཚུབ་ཏུ་སྤྱད་པ་དེ་བཞིན་དུ། བདག་མིང་འདི་ཞེས་
བཀྱི་བའང་སློབ་དཔོན་གྱིས། སློབ་མེད་པ་ཡང་དག་པར་རྫོགས་པའི་བྱང་
ཚུབ་ཏུ་སེམས་བསྐྱེད་དུ་གསོལ། ཞེས་ལན་གསུམ་གྱིས་གསོལ་བ་གདབ་
གོ། །

དེ་ནས་སྐྱབས་འགོ་བྱེད་པར་ཅན་བྱ་སྟེ། སློབ་དཔོན་དགོངས་སུ་
གསོལ། བདག་མིང་འདི་ཞེས་བཀྱི་བ་དུས་འདི་ནས་བཟུང་སྟེ། ཇི་སྲིད་བྱང་
ཚུབ་སྟེང་པོ་ལ་མཆིས་གྱི་བར་དུ་རྐང་གཉིས་རྣམས་ཀྱི་མཚོག་སངས་རྒྱས་
བཙུན་ལྟ་འདས་རྣམས་ལ་སྐྱབས་སུ་མཆིའོ། །དགོངས་གསོལ་སོགས་
སྒྲུབ་ལ། ཚོས་རྣམས་ཀྱི་མཚོག་ཞི་བ་འདོད་ཆགས་དང་བྲལ་བའི་ཚོས་
རྣམས་ལ་སྐྱབས་སུ་མཆིའོ། །ཚོགས་རྣམས་ཀྱི་མཚོག་འཕགས་པ་བྱང་ཚུབ་
སེམས་དཔའ་སྐྱེར་མི་སྟོག་པའི་དགོ་འདུན་རྣམས་ལ་སྐྱབས་སུ་མཆིའོ། །
ཞེས་ལན་གསུམ་བརྗོད་དོ། །སློབ་དཔོན་གྱིས་སྐྱབས་འགོའི་བསྐྱབ་བྱ་
བཤད། སླར་ཡང་བཟང་སྟོད་དམ། སྟོད་འཇུག་ནས་འབྱུང་བའི་མཚོད་པ་
སོགས་ཡན་ལག་བདུན་པ་འབྲུལ། སློབ་མ་ལ་སྟོན་པའི་འདུ་ཤེས་དང་། སེམས་
ཅན་ཐམས་ཅད་ལ་བྱམས་སྟེང་རྗེའི་འདུ་ཤེས། རང་ལ་མི་ལམ་དང་། སྐྱུ་མ་
སྟོ་བུའི་འདུ་ཤེས་ཉེ་བར་བཞུག་ནས་བྱང་ཚུབ་གྱི་སེམས་གཟུང་བ་ནི།

སྟོགས་བཅུ་ན་བཞུགས་པའི་སངས་རྒྱས་དང་བྱང་ཆུབ་སེམས་དཔའ་
ཐམས་ཅད་བདག་ལ་དགོངས་སུ་གསོལ། སློབ་དཔོན་བདག་ལ་དགོངས་སུ་
གསོལ། བདག་མིང་འདི་ཞེས་བགྱི་བས་སྐྱེ་བ་འདི་དང་སྐྱེ་བ་གཞན་དང་
གཞན་དག་ཏུ་སྐྱིན་པའི་རང་བཞིན་དང་། ཚུལ་བྲིམས་གྱི་རང་བཞིན་དང་།
བསྐྱོམས་པའི་རང་བཞིན་གྱི་དགོ་བའི་རྩ་བ་བདག་གིས་བགྱིས་པ་དང་།
བགྱིད་དུ་སྐྱུལ་བ་དང་། བགྱིད་པ་ལ་རྗེས་སུ་ཡི་རང་བའི་དགོ་བའི་རྩ་བ་དེས།
རི་ལྟར་སྟོན་གྱི་དེ་བཞིན་གཤེགས་པ་དགྲ་བཙུན་པ་ཡང་དག་པར་རྫོགས་
པའི་སངས་རྒྱས་རྣམས་དང་། ས་ཆེན་པོ་ལ་རབ་ཏུ་བཞུགས་པའི་བྱང་ཆུབ་
སེམས་དཔའ་ཆེན་པོ་རྣམས་ཀྱིས། ལྷན་མེད་པ་ཡང་དག་པར་རྫོགས་པའི་
བྱང་ཆུབ་ཏུ་བྱུགས་བསྐྱེད་པར་མཛད་པ་དེ་བཞིན་དུ། བདག་མིང་འདི་ཞེས་
བགྱི་བས། དུས་འདི་ནས་བཟུང་སྟེ། རི་སྤིད་བྱང་ཆུབ་སྐྱིང་པོ་ལ་མཆིས་གྱི་
བར་དུ། ལྷན་མེད་པ་ཡང་དག་པར་རྫོགས་པའི་བྱང་ཆུབ་ཏུ་སེམས་བསྐྱེད་
པར་བགྱིའོ། །སེམས་ཅན་མ་བསྐྱལ་བ་རྣམས་བསྐྱལ་བར་བགྱིའོ། །མ་གྲོལ་
བ་རྣམས་དགྲོལ་བར་བགྱིའོ། །དབུགས་མ་ཕྱིན་པ་རྣམས་དབུགས་དབྱུང་
བར་བགྱིའོ། །ཡོངས་སུ་སྲུ་ལྷ་ལས་མ་འདས་པ་རྣམས་ཡོངས་སུ་སྲུ་ལྷ་
ལས་འདའ་བར་བགྱིའོ། །ཞེས་ལན་གསུམ་བརྗོད་དོ། །

སློབ་དཔོན་མ་རྟོན་ཀྱི་དྲུང་དུ་བྱུག་མཚོད་ལུལ་ཏེ། སློབ་དཔོན་

ཞེས་པའི་ཚིག་བཞག་ཚོ་ག་གཞན་རྣམས་སྤར་བཞིན་བྱ་བའང་ཚོ་ག་ལས་
 བཤད་དོ། །མ་བསྐྱལ་བ་བསྐྱལ་བ་སོགས་ཀྱི་དམ་བཅའ་བཞི་པོའི་དོན་ལ་
 དགོ་བཤེས་ཆེན་པོ་ཉ་ར་བའི་གསུང་ལས། ཉན་ཐོས་ཀྱི་དབང་དུ་བྱས་ཏེ་
 འབྲས་བུ་བཞི་དང་སྦྱར་ན། རྒྱན་ལྷགས་ཐོབ་ན། འཇིག་རྟེན་ཐམས་ཅད་ལས་
 བརྒྱལ་བ་དང་། རྱིར་འོང་ཐོབ་ན་འདོད་ཉོན་པལ་ཆེར་ལས་གྲོལ་བ་དང་།
 རྱིར་མི་འོང་ཐོབ་ན། འདོད་ཉོན་ཐམས་ཅད་སྤངས་པས་དབྱུགས་ཕྱིན་པ་
 དང་། དགྲ་བཅོམ་ཐོབ་ན་སྤངས་ཁམས་གསུམ་པའི་ཉོན་མོངས་ཐམས་ཅད་
 ལས་འདས་པའོ། །

ཐེག་ཆེན་ཀྱི་དབང་དུ་བྱས་ན། ས་དང་པོ་ཐོབ་པ་ན་འཇིག་རྟེན་ལས་
 བརྒྱལ། བདུན་པ་ཐོབ་པ་ན། མཚན་མའི་འཆིང་བ་ལས་གྲོལ། དག་པ་ས་
 གསུམ་ཐོབ་པ་ན་མཚན་མ་མེད་ཅིང་སྦྱུན་གྱིས་གྲུབ་པའི་དབྱུགས་ཕྱིན།
 སངས་རྒྱས་པ་ན་སྤངས་ཀྱི་གནས་སུ་གྱུར་པའི་སྤང་བུ་ཐམས་ཅད་ལས་
 འདས་པའོ་གསུང་། མཆིམས་ཐམས་ཅད་མཁྱེན་པ་ནི། བདེན་བཞི་དང་སྦྱོར་
 བ་མཛད་དེ། སྤུག་བསྐྱལ་གྱི་ཚུ་བོ་ལས་མ་བརྒྱལ་བ་བསྐྱོལ་བ་དང་། ཀྱན་
 འབྲུང་གི་འཆིང་བ་ལས་མ་གྲོལ་བ་དགྲོལ་བ་དང་། བདག་སྣུམ་དབྱུགས་མ་
 སྤང་བ་ལམ་གྱི་བདེན་པས་དབྱུགས་དབྲུང་བ་དང་། རྣམ་རྟོག་གི་སྤངས་ལས་
 མ་འདས་པ་འགོག་པའི་བདེན་པས་སྤངས་ལས་འདའ་བར་མཛད་ཅེས་

གསུངས་ཏེ་ལེགས་པར་བཤད་པའོ། །

མཚུག་བསྐྱབ་བྱ་དང་བཅས་པ་ལ་ལྷ།

། གསུམ་པ་མཚུག་བསྐྱབ་བྱ་དང་བཅས་པ་ལ་ལྷ་ལས། དང་པོ་ཕན་
ཡོན་ཅན་པ་ལ་བསྐྱབ་པ་ནི།

དེ་ལྟར་སློན་པའི་སེམས་དག་ནི། །

བསྐྱེད་པའི་ཡོན་ཏན་གང་ཡིན་པ། །

དེ་ནི་སྤོང་པོ་བཀོད་པ་ཡི། །

མདོ་ལས་བྱམས་པས་རབ་ཏུ་བཤད། །

ཅེས་གསུངས་པས། དོན་ནི། རབ་ཏུ་བཤད་དོ། །གང་ན། ལྟར་བཤད་
པ་དེ་ལྟར་བྱང་ཆུབ་སློན་པའི་སེམས་དག་ནི། ཚོ་གས་བསྐྱེད་པའི་ཡོན་ཏན་
ནས། ཕན་ཡོན་གང་ཡིན་པ་དེ་ནི་དོ། །གང་ལས་ན། དེ་ཡི་ཕན་ཡོན་དཔག་ཏུ་
མེད་པ་དག །བྱམས་མགོན་སློང་དང་ལྡན་པས་ལོ་ར་བཟངས་བཤད། ཅེས་
གསུངས་པ་ལྟར། འཕགས་པ་སྤོང་པོ་བཀོད་པའི་མདོ་ལས། རྗེ་བཙུན་བྱམས་
པས་བཤད་དེ། དེ་ལས་རིགས་ཀྱི་བྱ་བྱང་ཆུབ་ཀྱི་སེམས་ནི་སངས་རྒྱལ་གྱི་
ཚོས་ཐམས་ཅད་ཀྱིས་ས་ཐོན་ལྟ་བུའོ། །འགྲོ་བ་ཐམས་ཅད་ཀྱི་ཚོས་དཀར་པོ་
རྣམ་པར་འཕེལ་བར་བྱེད་པའི་ཞིང་ལྟ་བུའོ། །ཞེས་སོགས་དཔེ་གཉིས་བརྒྱ་
ལྷག་ཙམ་གྱི་སློན་ས་གསུངས་ལ། བསྐྱབ་བཏུས་སུ་དཔེ་བཙུ་བྱུག་ཅངས་

སོ། །

འཇམ་བའི་ཞལ་ནས། བན་ཡོན་དེ་དག་གྲང་བསྐྱུ་ན་བཞིར་འདུས་ཏེ།
ས་བོན་ལྟ་བུ་དང་། ཞིང་ལྟ་བུས་རང་དོན་དང་། གཞན་དོན་གྱི་ཡོན་ཏན་དང་།
བྱང་ཚུབ་གྱི་སེམས་ནི། མདུད་བྱང་ལྟ་བུའོ་ཞེས་བས་མི་མ་ཐུན་སྟོགས་
འཛོམས་བ་དང་། རིན་པོ་ཆེ་ཐམས་ཅད་སྐྱུག་པའི་ཚོར་བུ་ལྟ་བུའོ། །ཞེས་
བས་འདོད་དོན་གྲུབ་པའི་ཡོན་ཏན་བསྟན་གསུང་། མདོར་ན་འབྲས་བུ་སངས་
རྒྱས་ཀྱི་ཡོན་ཏན་ཚད་མེད་ཅིང་བསམ་གྱིས་མི་བྲལ་བ་ཐམས་ཅད་གྲང་
འདིའི་ཡོན་ཏན་ཏེ། འདི་གཙོ་བོའི་རྒྱུར་གྱུར་པའི་ཕྱིར། ཞེས་གྲོ་ལྷང་བ་ཆེན་
པོ་གསུང་དོ། །

བྱང་ཚུབ་གྱི་སེམས་སྦྱོང་བ་ལ་སློབ་པ།

༥། གཉིས་བ་བྱང་ཚུབ་གྱི་སེམས་སྦྱོང་བ་ལ་སློབ་པ་ནི།

དེ་ཡིས་མདོ་སྟོག་པའམ་སྤྲོ་མ་ལས་མཉམ་ཏེ། །

རྫོགས་པའི་བྱང་ཚུབ་སེམས་ཀྱི་ཡོན་ཏན་མཐའ་མེད་པ། །

རྣམ་པར་ཤེས་པར་བྱས་ལ་དེ་གནས་རྒྱུ་མཚན་དུ། །

དེ་ལྟར་ཡང་དང་ཡང་དུ་སེམས་ནི་བསྐྱེད་པར་བྱ། །

ཞེས་སོ། །དེ་ལྟར་བྱང་ཚུབ་གྱི་སེམས་ནི་བསྐྱེད་པར་བྱ་བ་ཡིན་ཏེ།

གང་གིས་ན། སློན་སེམས་ཚོ་གས་སྤངས་པའི་བྱང་ཚུབ་སེམས་དེ་ཡིས། རྫོགས་

པའི་བྱང་ཆུབ་ལ་དམིགས་པའི་སློན་སེམས་གྱི་ཡོན་ཏན་མཐའ་མེད་ཅིང་
བསམ་གྱིས་མི་ཁྲབ་པ། སྤོང་པོ་བཀོད་པ་ལ་སོགས་པའི་མདོ་རྣམས་དང་།
བྱང་ས་སོགས་བསྟན་བཅོས་རང་ཉིད་ཀྱིས་སློབ་པའམ། ཡང་ན་སྤྲོ་མ་ལས་
ལེགས་པར་མཉན་ཏེ། རྣམ་པར་ཏེ་མཐའ་ཚོད་པར་ཤེས་པར་བྱས་ནས།
དགོས་པ་སེམས་རེ་རང་རྒྱུད་ལ་གནས་ཤིང་མི་ཉམས་པར་འཕེལ་བའི་རྒྱ་
མཚན་ཏེ་རྒྱ་རྒྱེན་དུ་ཡང་དང་ཡང་དུ་སྟེ་ཐ་ནའང་ཉིན་ལན་གསུམ་མཚན་
ལན་གསུམ་དུ་བསྐྱེད་པར་བྱ་བ་ཡིན་པའི་སྤྱིར། ཁ་གཅིག་དེ་ནས་ཞེས་
འདོན་པ་ནི་དཔེ་མ་དག་པའོ། །

རང་འགྲེལ་གྱི་ཅ་བའི་འགྲུར་དུའང་། ད་གནས་ཉིན་མཚན་དུ། དེ་ལྟར་
ཡང་དང་ཡང་དུ། ཞེས་འགྲུར་དོ། །སྤར་བཤད་པའི་ཚོ་ག་མ་གྲུབ་ན། སངས་
རྒྱས་ཚོས་དང་ཚོགས་གྱི་མཚོག་རྣམས་ལ། །བྱང་ཆུབ་བར་དུ་བདག་ནི་
སྐྱབས་སུ་མཆི། །བདག་གིས་སྦྱིན་སོགས་བགྱིས་པ་འདི་དག་གིས། །འགྲོ་
ལ་པན་སྤྱིར་སངས་རྒྱས་འགྲུབ་པར་ཤོག། །ཅེས་ཇོ་བོ་ཉིད་ཀྱི་གཞུང་ལས་
འགྲུང་བ་དེ་ལྟར་བྱའོ། །འོ་ན། བྱང་ཆུབ་སེམས་གྱི་ཡོན་ཏན་མཐའ་མེད་པ།
ཞེས་གསུངས་ན། དེ་གང་ལས་བཤད་ཅེ་ན། དེའི་ལན་བསྟན་པའི་སྤྱིར།

དཔའ་སྦྱིན་གྱིས་ལུས་མདོ་དག་ལས། །
འདི་ཡི་བསོད་ནམས་རབ་བསྟན་པ། །

གང་ཆེ་ཆེགས་བཅད་གསུམ་ཙམ་དུ།
 མདོར་བསྐྱས་པས་ནི་འདིར་བྲི་བྱ།
 བྱང་ཚུབ་སེམས་ཀྱི་བསོད་ནམས་གད།
 དེ་ལ་གལ་ཏེ་གཟུགས་མཆིས་ན།
 རྣམ་མཁའི་ཁམས་ནི་ཀུན་བཀའ་སྟེ།
 དེ་ནི་དེ་བས་ལྷག་པར་འགྱུར།
 གཏུའི་བྱེ་མའི་གངས་སྟེང་གྱི།
 སངས་རྒྱས་ཞིང་རྣམས་མི་གང་གིས།
 རིན་ཆེན་དག་གིས་ཀུན་བཀའ་སྟེ།
 འཇིག་རྟེན་མགོན་ལ་ཕུལ་བ་བས།
 གང་གིས་ཐལ་མོ་སྐྱར་བགྱིས་ཏེ།
 བྱང་ཚུབ་ཏུ་ནི་སེམས་བརྟུང་ན།
 མཚོད་པ་འདི་ནི་བྱང་པར་འཕགས།
 དེ་ལ་མཐའ་ནི་མ་མཆིས་སོ།

ཞེས་སོ། །བྱང་ཚུབ་ཀྱི་སེམས་འདིའི་བསོད་ནམས་སམ་པན་ཡོན་རྒྱ་
 ཆེར་རབ་ཏུ་བསྐྱན་པར་བྱ་བ་གང་ཡིན་པ་དེ་སྤྲིམ་བདག་དཔའ་སྦྱིན་གྱིས་

ཞུས་པའི་མདོ་སྡེ་དག་ལས། ཚིགས་བཅད་གསུམ་ཙམ་མདོར་བསྡུས་ནས་
གསུངས་པ་དེ་ནི་གཞུང་འདིར་ཡང་གྲི་བར་བྱའོ། །ཞེས་འཆོམས་སྐྱར་དོ། །
འོ་ན་མདོ་ལས་འབྱུང་བའི་ཕན་ཡོན་ཇི་ལྟ་བུ་ཞེ་ན། འདིར་བསྟན་བྱང་ཆུབ་གྱི་
སེམས་གྱི་ཕན་ཡོན་རྒྱ་ཤིན་ཏུ་ཆེན་པོ་དང་ལྡན་པ་ཡིན་ཏེ། བྱང་ཆུབ་གྱི་
སེམས་གྱི་བསོད་ནམས་གང་ཡིན་པ་དེ། གཟུགས་སུ་མ་གྲུབ་མོད། གལ་ཏེ་
དེ་ལ་གཟུགས་ཤིག་མཆིས་ན། རྒྱུགས་བཅུའི་ནམ་མཁའི་ཁམས་ནི་ཀུན་ཏུ་
བཀང་སྟེ་བྱུར་བྱུར་གཏམས་ན། ཕན་ཡོན་དེ་ནི་ནམ་མཁའི་ཁམས་དེ་བས་
ཀྱང་ལྡན་པ་ཏེ། རྣམ་མཁར་མི་འོང་བ་ཡིན་པའི་སྤྱིར། འདིས་རྒྱ་ཆེ་བ་དང་།
སྤྱི་མ་གཉིས་གྱིས་ཚད་བཟུང་དུ་མེད་པས་མཐའ་མ་མཆིས་པ་བསྟན་ཏོ། །

གཞན་ཡང་། བྱང་ཆུབ་གྱི་སེམས་ལ་བསོད་ནམས་གྱི་མཐའ་ནི་མ་
མཆིས་སོ་སྟེ། ཚད་བཟུང་དུ་མེད་པའི་བསོད་ནམས་ཡོད་དེ། སྡོད་གྱི་ཁྱད་
པར་རྒྱ་བོ་གསུམ་འགྲུལ་གྱི་བྱེ་མའི་གངས་སམ། གསུམ་ཆུ་རྩལ་དུ་སྤྱེ་བའི་བྱེ་
མ་ཇི་སྟེད་པ་དེ་སྟེད་གྱི་སངས་རྒྱས་གྱི་ཞིང་རྣམས་ཉེན་དད་པ་དང་ལྡན་པའི་
མི་གང་གིས་མཚོད་རྗེས་གྱི་ཁྱད་པར་སྟེའི་རིན་པོ་ཆེ་དབང་གི་རྒྱལ་པོ་དག་
གིས་ཀུན་ཏུ་བྱུར་བྱུར་བཀང་སྟེ། དུལ་ཁྱད་པར་ཅན་འཇིག་རྟེན་གྱི་མགོན་པོ་
སངས་རྒྱས་བཙུན་ལྡན་འདས་ལ་འབྲུལ་བ་སྤུལ་བ་བས། ཐེག་ཆེན་གྱི་རྟེན་
གྱི་གང་ཟག་གང་གིས། དགོན་མཚོག་གམ་སྤྲ་མའི་བྱང་དུ་དད་པས་ཐལ་མོ་

སྐྱུང་བ་བསྐྱིས་ཏེ། སྐྱེན་མེད་པའི་བྱང་ཚུབ་ཏུ་སེམས་བརྟུང་བ་བསྐྱེད་ན།
བྱང་ཚུབ་ཀྱི་སེམས་བསྐྱེད་པའི་མཚོན་པ་འདི་ནི་བྱང་པར་དུ་འཕགས་པ་
ཡིན་པའི་སྤྱིར་རོ། །

ཚོགས་གཉིས་བསག་པ་ལ་བསྐྱབ་པ།

༥ གསུམ་པ་ཚོགས་གཉིས་བསག་པ་ལ་བསྐྱབ་པ་ནི།

བྱང་ཚུབ་སློན་པའི་སེམས་དག་བསྐྱེད་ནས་ནི། །

འབད་པ་མང་པོས་ཀྱན་ཏུ་སྤེལ་བྱ་ཞིང། །

ཞེས་གསུངས། བྱ་ཏོ་བའི་ཞལ་ནས། ཚོགས་གཉིས་ལ་འབད་པ་
འདིས་ཟེན་དུ་རུང་གསུངས། བན་ཡོན་བྲན་པ་དང་དུས་བྱུག་ཏུ་སྐྱུང་བ་
གཉིས་ཀྱི་སློན་ནས། བྱང་ཚུབ་སློན་པའི་སེམས་དག་བསྐྱེད་པར་བྱས་ནས་ནི།
དགོན་མཚོག་ལ་མཚོན་པ། དགོ་འདུན་ཀྱི་བསྐྱེན་བཀུར། འབྱུང་པོའི་གཏོར་
མ། འཕྲོངས་པ་ལ་སྤྱིན་པ་སོགས་བསོད་ནམས་དང་ཡེ་ཤེས་ཀྱི་ཚོགས་
གཉིས་གསོག་པ་ལ་འབད་པ་མང་པོས། སེམས་དེ་ཀྱན་ཏུ་སྤེལ་བར་བྱ་
དགོས་ཏེ། ཚོགས་ཀྱི་གཏམ་ལས། བདག་གིས་དེ་རིང་བསོད་ནམས་དང། །
ཡེ་ཤེས་ཚོགས་ནི་གང་ཞིག་གིས། །གཞན་ལ་ཕན་པ་གང་བྱ་ཞེས། །བྱང་
ཚུབ་སེམས་དཔས་ཡང་ཡང་བསམ། ཞེས་གསུངས་པའི་སྤྱིར། ཞིང་ཞེས་པ་
འོག་མ་སྐྱུང་པའི་ཚིག་གོ། །

སེམས་ཅན་སློན་མི་སྤྲང་བ་ལ་བསྐྱབ་བ།

༥ བཞི་བ་སེམས་ཅན་སློན་མི་སྤྲང་བ་ལ་བསྐྱབ་བ་ནི། འདི་ནི་སྐྱེ་བ་
གཞན་དུའང་བྱན་དོན་དུ་ཞེས་པའི་འང་གི་སྐྱས་བསྟན་པར་ཞང་རོམ་བཞེད་
དོ། །འང་གི་སྐྱས་ཆེ་འདིར་སེམས་བསྐྱེད་མི་ཉམས་པའི་རྒྱ་ལ་བསྐྱབ་པར་
བསྟན་ཅིང་། སེམས་ཅན་སློན་སྤྲང་གིས་སེམས་བསྐྱེད་གཏོང་བས་སོ་སྟམ་
དུ་དགོངས་པས་ཤེས་ཏུ་ལེགས་ཞེས་དམ་པ་ཁ་ཅིག་འཆད་དོ། །

ལྷ་པ་ནག་ཚོས་བཞི་སྤྲང་ཞིང་། དགའ་ཚོས་བཞི་བསྟན་བ་ལ་སློབ་ཚུལ།

༥ ལྷ་པ་ནག་ཚོས་བཞི་སྤྲང་ཞིང་། དགའ་ཚོས་བཞི་བསྟན་བ་ལ་སློབ་
ཚུལ་ནི།

འདི་ནི་སྐྱེ་བ་གཞན་དུའང་བྱན་དོན་དུ།
ཇི་སྐད་བཤད་པའི་བསྐྱབ་པ་ཡོངས་སུ་བསྐྱབ། །

ཞེས་གསུངས། འདིར་བསྟན་སློན་སེམས་ཚོ་གས་བཟུང་བ་འདི་ལ་ནི་
སྤར་བཤད་པའི་བསྐྱབ་བྱ་བཞིའི་སློན་སེམས་ཆེ་འདིར་མི་ཉམས་པའི་རྒྱ་ལ་
བསྐྱབ་པ་དེ་ཅུམ་གྱིས་ཚོག་གམ་ཞེ་ན། མི་ཚོག་སྟེ། སྐྱེ་བ་བྱི་མ་གཞན་དུའང་
སེམས་དེ་མི་བརྗེད་ཅིང་བྱན་པར་བྱ་བའི་དོན་དུ། འོད་སྤྲང་གྱིས་ཞུས་པའི་
མདོ་ལས། ཇི་སྐད་བཤད་པའི་བསྐྱབ་པ་བཞི་ཚན་གཉིས་པོ་ཡོངས་སུ་བསྐྱབ་
བ་དང་བསྟན་པར་བྱ་བ་ཡིན་པའི་བྱིར། ཇི་བ་གཉིས་པ་སོ་སྐྱེའི་རྟེན་ལ་བྱང་

ཚུབ་གྱི་སེམས་གསར་དུ་སྐྱེའམ་མི་སྐྱེའི་ལན། འགྲེལ་བར་གསལ་བར་མ་
བཤད་ཀྱང་། རྒྱ་ཚོས་བཞི་དང་། སེམས་ཅན་སློས་སྤོང་གིས་སློན་སེམས་
ཉམས་བར་འགྱུར་བའི་ཉེན་ནི་སོ་སྐྱེ་ཁོ་ནར་ངེས་བས། དེའི་ཉེན་ལ་སློན་
སེམས་སྐྱེ་བ་ཡོད་ཅེས་དོན་གྱིས་གྲུབ་པོ། །

འཁྲུག་པ་བསྐྱབ་བྱ་དང་བཅས་པ་བཤད་པ་ལ་གསུམ།

གཉིས་པ་འཇུག་པ་བསྐྱབ་བྱ་དང་བཅས་པ་བཤད་པ་ལ་གསུམ།
མཚམས་སྐྱར་ཉེ་འཇུག་སྒྲོམ་སྤང་བར་བསྟན་པ། འཇུག་སྒྲོམ་ཇི་སྟར་སྤང་
བའི་ཚུལ། སྒྲོམ་པ་སྤངས་ནས་བསྐྱབ་བྱ་ལ་བསྐྱབ་བར་བསྟན་པའོ། །

མཚམས་སྐྱར་ཉེ་འཁྲུག་སྒྲོམ་སྤང་བར་བསྟན་པ།

དང་པོ་ནི། སྐྱར་བཤད་པ་སྟར་བྱང་ཚུབ་ཏུ་སེམས་བསྐྱེད་ཀྱང་རྒྱལ་
སྐས་གྱི་སྐྱོད་པ་ལ་མ་བསྐྱབས་ན་འཚང་རྒྱ་མི་སྤིང་ཅིང་། བྱང་སྒྲོམ་མ་བཟུང་
ན། སྐྱིན་སོགས་ལ་བསྐྱབས་ཀྱང་རྒྱལ་སྐས་གྱི་སྐྱོད་པར་མི་འགྱུར་བས།
སྐྱོད་པའི་ཉེན་སྒྲོམ་པ་གཟུང་དགོས་པར་བསྟན་པའི་སྤྱིར།

- འཇུག་སེམས་བདག་ཉིད་སྒྲོམ་པ་མ་གཏོགས་པ། །
- ཡང་དག་སློན་པ་འཕེལ་བར་འགྱུར་མ་ཡིན། །
- རྫོགས་པའི་བྱང་ཚུབ་སྒྲོམ་པ་སྤེལ་འདོད་པས། །
- དེ་སྤྱིར་འབད་པས་འདི་ནི་ངེས་པར་སྤྲད། །

ཞེས་གསུངས་སོ། །སློན་སེམས་བརྟན་ཞིང་ཚོ་གས་གཟུང་བ་དེས།
འཇུག་པའི་སློམ་པ་འདི་ནི་སྦྱིད་ལུག་པ་དང་ཞུམ་པ་མེད་པར་འབད་བ་དྲག་
པོས་ངེས་པར་སྤང་བར་བྱ་སྟེ། དགོས་པ་འབྲས་བུའི་མིང་གིས་རྒྱ་ལ་བཏགས་
པ་རྫོགས་པའི་བྱང་ཆུབ་ལ་དམིགས་པའི་སློམ་པའི་མིང་ཅན་སློན་པའི་
སེམས་དེ་སྤེལ་ཞིང་མཐར་ཕྱིན་པར་འདོད་པས་སྤང་དགོས་པའི་ཕྱིར། སློན་
སེམས་སྤེལ་བ་འཇུག་སློམ་ལ་རག་ལས་པ་ཡང་ཡིན་ཏེ། འཇུག་པའི་སེམས་
ཀྱི་བདག་ཉིད་སློམ་པ་བཟུང་བ་མ་གཏོགས་པར་སློན་པའི་སེམས་ཡང་དག་
པ་མཚོག་ཏུ་འཕེལ་བར་འགྱུར་བ་མ་ཡིན་པ་དེའི་ཕྱིར་སྤྲིང་པོ་ངེས་པར་བསྐྱུ་
བ་ལས་ཀྱང་།

ལྷག་པའི་བསམ་པ་དང་ལྡན་པས། །འཇུག་པའི་སེམས་ནི་བསྐྱེད་
བྱས་པས། །སྤར་གྱི་སློན་པའི་སེམས་དེ་ཉིད། །རྒྱ་ཆེར་རབ་ཏུ་འཕེལ་བར་
འགྱུར། ཞེས་གསུངས་པའི་ཕྱིར། གཞུང་འདི་ལ་བརྟེན་ནས་སློན་གྱི་དགོ་
བཤེས་ལུང་བ་པ་སོགས་སློན་པ་སློམ་པར་བཞེད་ཀྱང་། གཞན་པལ་ཆེར་
སློམ་པའི་སྐྱས་བཏགས་པ་ཡིན་ཏེ། རོ་བོ་རང་ཉིད་ཀྱིས། སེམས་བསྐྱེད་སློན་
ཏུ་སོང་བ་ཡིས། །བྱང་ཆུབ་སེམས་དཔའི་སློམ་པ་སྤང་། །ཞེས་སེམས་བསྐྱེད་
དང་སློམ་པ་སོ་སོར་གསུངས་པའི་ཕྱིར་གསུང་ངོ། །

བརྒྱུག་སྒྲོམ་རྒྱུ་ལྟར་ལེན་པའི་རྒྱུ་ལ་ལ་གསུམ།

༥ གཉིས་པ་འཇུག་སྒྲོམ་རྒྱུ་ལྟར་ལེན་པའི་རྒྱུ་ལ་ལ་གསུམ། ལེན་པའི་
རྒྱུ་ལྟར་ལེན་པའི་ལྷན་ལྟར་ལེན་པའི་ཚོ་གཞོ། །

ལེན་པའི་རྒྱུ།

དང་པོ་ནི།

སོ་སོར་ཐར་པ་རིས་བདུན་གྱི།

རྒྱུ་ལྟར་སྒྲོམ་གཞན་ལྟར་པ་ལ།

བྱང་ཆུབ་སེམས་དཔའི་སྒྲོམ་པ་ཡི།

སྐལ་པ་ཡོད་གྱིས་གཞན་དུ་མིན།

ཞེས་གསུངས་སོ། །འདི་ནི་སློབ་དཔོན་བྱང་ཆུབ་བཟང་པོའི་སྒྲོམ་པ་ཉི་
ལྷུ་པའི་འགྲེལ་བར། སོ་སོར་ཐར་པའི་སྒྲོམ་པ་ནི། བྱང་ཆུབ་སེམས་དཔའི་
སྒྲོམ་པའི་ཡན་ལག་རྒྱ་འགྲུལ་པ་ཡིན་ཏེ། ལྷོགས་གཅིག་ཉིད་དུ་རིག་པར་
བྱའོ། །དེའི་སྤྱིར་སོ་སོར་ཐར་པའི་སྒྲོམ་པ་གཞན་དང་ལྟར་པ་འདིས། བྱང་
ཆུབ་སེམས་དཔའི་སྒྲོམ་པ་ཡང་དག་པར་ལེན་པའི་སློབ་དུ་གྱུར་པ་ལ་བསྐྱབ་
པའི་ཚིགས་འདི་ཡང་སྦྱིན་པར་བྱ་བའི་དོན་ཏོ། །

འདི་ལ་སློབ་གཙོ་དཔ་ལ་སོགས་པ་ལས་སློབ་པའི་ཚོ་ག་གཞན་ཉིད་
ནི་མ་ཡིན་ཞིང་། དེ་རྣམས་ཀྱང་སློབ་པ་མ་ཡིན་པ་ནི་བྱང་ཆུབ་སེམས་དཔའི་

སྒྲོམ་པ་ཡང་དག་པར་ལེན་པའི་སྒྲོན་དུ་གྱུར་པའང་ཡོད་པ་མ་ཡིན་ནོ། །ཞེས་
གསུངས་པའི་དོན་བསྐྱེད་པ་རང་འགྲེལ་ལས་བཤད་དོ། །ཡོངས་རྫོགས་
དག་བསྐྱེད་ཡན་ནས་དག་སྒྲོང་གི་སྒྲོམ་པའི་བར་སོ་སོར་ཐར་པ་རིས་བདུན་
དངོས་སམ། དེ་དང་ཐུན་མོང་པའི་རང་བཞིན་གྱི་ཁ་ན་མ་ཐོ་བ་སྒྲོང་བ་རྟག་ཏུ་
སྟེ་རི་སྲིད་འཚོ་བའི་སྒྲོམ་པ་བྱང་སེམས་གྱི་སྒྲོམ་པ་ལ་སྒྲོས་ཏེ། གཞན་དང་
ལྡན་པ་དག་ལ་བྱང་ཆུབ་སེམས་དཔའི་སྒྲོམ་པ་སྐྱེ་བའི་སྐྱེལ་བ་ཡོད་ཀྱིས་དེ་
ལས་གཞན་དུ་བྱང་སྒྲོམ་ཐུན་ཐུན་ཚོགས་པ་སྐྱེ་བ་མ་ཡིན་ཏེ། བྱང་སྒྲོམ་ནི་
དངོས་དང་བརྒྱུད་པས་གཞན་ལ་ཕན་འདོགས་པར་རུས་པ་གང་ཞིག །དེ་ལ་
གཞན་གཞོན་གཞི་བཅས་ལས་སྒྲོག་པ་ཅིག་དགོས་པའི་སྐྱེར་ཏེ། རང་འགྲེལ་
ལས། ད་ནི་ཚུལ་ཁྲིམས་གྱི་སྒྲོམ་པའི་རྟེན་བྱང་པར་ཅན་འདོད་ནས། ཞེས་
སོགས་གསུངས་པའི་སྐྱེར། རོ་ན་བསྐྱེད་གནས་རྟེན་དུ་མི་སྒྲོན་པ་ཅི་ཞེ་ན།
དེའི་རྒྱ་མཚན་ཡོད་དེ། དུས་བྱང་བ་དང་། སྒྲིག་པ་དང་འདོད་པ་གཉིས་ཀ་
ལས་དབེན་པ་མ་ཡིན་པས། བྱང་སྒྲོམ་གྱི་རྟེན་དུ་མི་བྱང་བའི་སྐྱེར། གལ་ཏེ་
སོ་ཐར་གྱི་སྒྲོམ་པ་ནི་ཆེ་འཕོས་པས་གཏོང་བས། འདིའི་རྟེན་དུ་རི་ལྟར་བྱང་
སྒྲོམ་ན། རྣམ་འགྲོལ་པ་ཆེན་པོའི་ཞལ་ནས། གན་པོ་ལོང་བའི་རྟེན་དབྱུག་
པས་བྱེད་ཅིང་། སྐྱིས་ནས་དབྱུག་པ་མི་འགྲེལ་བ་གན་པོས་མགོ་ནས་བཟུང་
བས་བྱེད་པ་ལྟར། དང་པོར་སྐྱེ་བའི་རྟེན་སོ་ཐར་གྱིས་བྱེད་ལ། དེ་ནས་གཞན་

གཞོན་གཞི་བཅས་ལས་ལོག་པ་དེ་བྱང་ཚུབ་སྡིང་པོའི་བར་མི་འཚོར་བར་
བྱང་སྡོམ་གྱིས་བྱེད་ཅེས་གསུང་ངོ། །

འདི་ལ་བརྟེན་ནས་སྡོམ་དུས་སུ་སྡོམ་པ་རྟེན་ཅན་པ་དང་རྟེན་མེད་པའི་
ཐ་སྙད་བྱེད་པ་བྱུང་ཞིང་། རག་ཚོའི་ལུགས་ཀྱི་ཇི་བ་གསུམ་པའི་ལན་ཡང་
གཞུང་འདིས་བསྟན་པ་ཡིན་ནོ། །

རྟེན་གྱི་ཁྱད་པར་སྡོམ་པ་ལ།

སོ་སོར་ཐར་པ་རིས་བདུན་དུ།

དེ་བཞིན་གཤེགས་པས་གསུངས་པ་ལས། །

ཚངས་སྡོད་དཔལ་ནི་མཚོག་ཡིན་ཏེ། །

དག་སྡོང་སྡོམ་པ་དག་ཏུ་བཞིན། །

ཅེས་སོ། །སོ་ཐར་པ་རིས་བདུན་ཅི་རིགས་ལ་གནས་པའི་རྟེན་ལ་བཟང་
ངན་གྱི་ཁྱད་པར་ཡོད་དམ་མེད་ཅེ་ན། འདུལ་བའི་སྡེ་སྡོད་ལས། སོ་སོར་ཐར་
པ་རིས་བདུན་དུ། །དེ་བཞིན་གཤེགས་པས་གསུངས་པ་ལ། །སྡོམ་པའི་སྡོམ་
པ་ལས། རབ་བྱུང་སྡོགས་ཀྱི་སྡོམ་པ་མཚོག་དང་། ཚངས་པར་སྡོད་པར་
རབ་བྱུང་སྡོགས་ཀྱི་སྡོམ་པའི་ནང་ནས་ཀྱང་དཔལ་ལམ་ཕུན་སུམ་ཚོགས་པ་
ནི། བསྟན་པར་རྫོགས་པ་དག་སྡོང་གི་སྡོམ་པ་དག་ཡིན་ཏེ། །དེ་ནི་རྒྱལ་བའི་
བསྟན་པ་ལ་ཞུགས་ལ་ཡོངས་སུ་རྫོགས་པ་ཡིན་པའི་སྤྱིར་ངོ། །དེས་ན་དག་

སྒྲོང་གི་སྒྲོམ་པ་ནི། བྱང་སྒྲོམ་གྱི་ཉེན་མཚོག་ཏུ་བཞེད་དེ། ཟླ་བ་སྒྲོན་མེ་ལས།
དགོ་སྒྲོང་དངོས་པོ་མཚོག་ཏུ་བྱ་བ་ཡིས། །བྱང་ཆུབ་དམ་པ་མཚོག་ལ་
སེམས་བསྐྱེད་ཅིག །ཅེས་དང་། གསུམ་ལས་དགོ་སྒྲོང་མཚོག་ཡིན་འབྲིང་།
ཞེས་སོགས་དང་། སངས་རྒྱས་བསྟན་པ་རིན་ཆེན་སྒྲོན། །འབར་བའི་སྒྲོང་ནི་
དགའ་ཐུབ་ཅན། །དུར་སླིག་འཛིན་པ་ཤུག་འཛིན་སྲས། །དགོ་སྒྲོང་རྣམས་ནི་ཡིན་
ཕྱིར་དོ། །ཞེས་གསུངས་པའི་ཕྱིར། འོ་ན་སོ་ཐར་གྱི་སྒྲོམ་ལྡན་གྱིས་བྱང་སྒྲོམ་
བཟུང་བའི་ཆེ་གནས་འགྲུར་རམ། གཉིས་ལྡན་གང་ཡིན་ཞེ་ན། རོ་བོ་སྒྲོམ་པ་
ཡར་ལྡན་བྱ་བ་གཉིས་ལྡན་དུ་བཞེད་ཅེས་སྟེ་འུ་ལུང་ལུང་པའི་བསྟན་རིམ་ལས་
བཤད། རྣམ་ཚེའི་འགྲེལ་པར་ཡང་དེ་གཉིས་ཀྱི་སྒྲོམ་པ་གཅིག་གམ་ཐ་དད་
ཅེ་ན། གཅིག་པའང་ཡིན། ཐ་དད་པའང་ཡིན་ཏེ། འདི་ལྟར་སྒྲོམ་པའི་ཚུལ་
ཁྲིམས་བྱ་བ་ལ་སོགས་པ་གཞན་ན་མེད་ཀྱི་སོ་སོར་ཐར་པ་རིས་བདུན་པོ་
གང་ལ་གནས་པ་ཉིད་སྒྲོམ་པའི་ཚུལ་ཁྲིམས་ཡིན་པས་ན་གཅིག་པའང་ཡིན་
ནོ། །ཐ་དད་པའང་ཡིན་ཏེ། སོ་སོར་ཐར་པ་རྗེས་སུ་འདོད་པ་དང་། གཞན་ལ་
གཞོད་པ་བྱེད་པ་ལས་ལོག་ནས། གཞོད་པ་མི་བྱེད་པ་དང་། བྱང་སེམས་ཀྱི་
སྒྲོམ་པ་རྗེས་སུ་མི་འདོད་པ་དང་། གཞན་ལ་ཐན་པ་ཉིད་སྐྱབ་པས་ཐ་དད་
པའང་ཡིན་ཞེས་བྱའོ་གསུངས། དེས་ནི་དྲི་བ་བཞི་བའི་ལན་གདབ་པར་ཡང་
བཞེད་དོ། །

གན་ལས་སྐྱབ་བའི་ཡུལ།

། གཉིས་པ་གང་ལས་སྐྱབ་བའི་ཡུལ་ནི།

སྒྲོམ་པའི་ཚོ་ག་ལ་མཁས་དང།

བདག་ཉིད་གང་ཞིག་སྒྲོམ་ལ་གནས།

སྒྲོམ་པ་འབོགས་བཟོད་སྤྱིང་རྗེ་ལྟོ།

སྐྱ་མ་བཟང་པོར་ཤེས་པར་བྱ།

ཞེས་པ་སྟེ། འདི་བྱང་ཚུབ་སེམས་དཔའི་ས་དག་གི་ཞེས་པའི་འོག་ན་
ཡོད་ཀྱང་སྐྱར་སྐྱབ་པ་ནི་འཆད་བདེ་བའི་དབང་དུ་བྱས་སོ། །འོ་ན་སྒྲོམ་པ་
སྐྱབ་པའི་ཡུལ་སྐྱ་མ་རྗེ་སྟེ་བྱུ་ཞིག་ཅེ་ན། བྱང་སྒྲོམ་འབོགས་པའི་སྐྱ་མ་བཟང་
པོ་ཡོན་ཏན་སྤྱན་སྤུམ་ཚོགས་པ་བཞི་ལྟོ་ཞིག། །འདིར་བསྟན་སྐྱ་མ་བཟང་
པོའི་མཚན་ཉིད་དུ་ཤེས་པར་བྱ་དགོས་ཏེ། སྒྲོམ་པའི་ཚོ་ག་ནི་ཡང་དག་པར་
ལེན་པ་དང་། མི་ཉམས་པར་བསྐྱབ་བ་དང་། ཉམས་ན་སྤྱིར་བཅོས་པའི་ཐབས་
ཡིན་པས། དེ་དག་ལ་མཁས་པའི་ཤེས་རབ་སྤྱན་སྤུམ་ཚོགས་པ་དང་། བདག་
ཉིད་གང་ཞིག་བྱང་ཚུབ་སེམས་དཔའི་ཚུལ་བྲིམས་སྤྱན་སྤུམ་ཚོགས་པ་དང་།
བྱང་སྒྲོམ་འབོགས་པར་བཟོད་པའི་རྒྱས་བའམ་སྤོབས་པ་སྤྱན་སྤུམ་ཚོགས་
པ་དང་། སྤྱིང་རྗེར་ལྟོ་ཞིག་པའི་བསམ་པ་སྤྱན་སྤུམ་ཚོགས་པ་དང་ལྟོ་ཞིག་པ་ཡིན་
པའི་སྤྱིར། བཞི་པོའི་ནང་ནས་ཀྱང་སྐྱ་མ་གཉིས་གཙོ་ཆེ་བར་ཞང་རོམ་དང་

བྱང་ཆུབ་ལམ་གྱི་སློན་མའི་རྣམ་བཤད་ལུལ་བྱང་བཞད་པའི་དགའ་སྟོན་ཞེས་བྱ་བ།

ལག་སོར་བ་གཉིས་བཞེད་པ་ལྟར་ལེགས་ཏེ། སློན་འཇུག་ལས་ཀྱང་། ཏྲ་
པར་དགོ་བའི་བཤེས་གཉེན་ནི། །ཐེག་ཆེན་དོན་ལ་མཁས་པ་དང་། །བྱང་
ཆུབ་སེམས་དཔའི་བརྟུལ་ལྷགས་མཚོག། །ཅེས་གསུངས་པའི་བྱིད།

དི་ལྟར་ལེན་པའི་ཚོ་ག་ལ་གཉིས།

། གསུམ་པ་ཇི་ལྟར་ལེན་པའི་ཚོ་ག་ལ་གཉིས། ལྷ་མ་ཡོད་པའི་ཚོ་ག་
དང་། ལྷ་མ་མེད་པའི་ཚོ་ག་ལོ། །

ལྷ་མ་ཡོད་པའི་ཚོ་ག

དང་པོ་ནི།

བྱང་ཆུབ་སེམས་དཔའི་ས་དག་གི།

ཚུལ་བྲིམས་ལེ་ལུ་གསུངས་ཚོག་ཡིས། །

ཡང་དག་མཚན་ཉིད་ལྟན་པ་ཡི། །

ལྷ་མ་བཟང་ལས་སྡོམ་པ་སྤང། །

ཞེས་གསུངས། འདིར་རང་འགྲེལ་ལས། སློབ་དཔོན་ཐོགས་མེད་དང་།
རྗེ་བཙུན་ཞི་བ་ལྟའི་ལྷགས་བཤེད་ཅེས་མཚམས་སྦྱར་ནས། འོག་ཏུ། བདག་
ནི་ལྷགས་དེ་གཉིས་ཀའི་རྗེ་སྤུ་འབྲང་བས་ན། ལྷ་མ་ལས་སྤང་བའི་ཚོ་ག་ནི་
ཚུལ་བྲིམས་ཀྱི་ལེ་ལུ་ལ་བརྟེན་ཅིང་བཀོད་ལ། ལྷ་མ་མེད་པའི་ཚོ་ག་ནི།
བསྐྱབ་པ་ཀུན་ལས་བརྟུས་ལ་བརྟེན་ཅིང་བཀོད་པའོ། །ཞེས་གསུངས་པ་ལྟར།

རྩོ་བོ་ལ་ཤིང་ཏྟ་ཆེན་པོ་གསུམ་གྱི་གདམས་པ་མངའ་བ་ལས་འཇུག་སྡོམ་གྱི་
སྐབས་འདིར། ཐོགས་མེད་དང་ཞི་བ་ལྟའི་ལུགས་གཉིས་ལ་བརྟེན་པར་
མཛད་པ་ཡིན་ནོ། །

དེས་ན་ཤིང་ཏྟ་ཆེན་པོ་གཉིས་ཀྱི་ཚོ་གའི་ཁྱད་པར་འགའ་ཞིག་མི་འབྲ་
བ་ཅམ་མ་གཏོགས་དོན་ལ་ཁྱད་པར་མེད་ཅིང་། ལུགས་དེ་གཉིས་ལ་དབྱུ་མ་
ལུགས་དང་། སེམས་ཅམ་ལུགས་ཀྱི་ཐ་སྙད་བྱས་ནས། ལེན་ཡུལ་ཚོ་ག་ཅ་
ལྟར་མི་མ་ཐུན་པར་སྐྱ་བ་ནི་མ་བརྟགས་པ་ཆེན་པོ་འོ། །ཞེས་གསུངས་པ་ནི་
ལེགས་པར་གསུངས་པ་འོ། །དེ་ལ་སྒྲང་ཞེས་པ་བཤའ་གཞི་འོ། །གང་ན་འཇུག་
པའི་སྡོམ་པའོ། །གང་ལས་སྒྲང་ན་ཡང་དག་པའི་མཚན་ཉིད་ཐུན་སུམ་ཚོགས་
པ་དང་ལྡན་པ་དེ་སྐྱ་མ་བཟང་པོར་ཤེས་པར་བྱས་ཏེ་དེ་ལས་སོ། །ཚོ་ག་གང་
ལ་བརྟེན་ནས་སྒྲང་ན། འཕགས་པ་ཐོགས་མེད་ཀྱིས་མཛད་པའི་བྱང་ཆུབ་
སེམས་དཔའི་སའི་ནང་ཚན་དག་གི་ཚུལ་ཁྲིམས་ཀྱི་ལེ་ལྷན་གསུངས་པའི་ཚོ་
ག་ཡིས་སོ། །

འདི་ལ་སྦྱོར་དངོས་རྗེས་གསུམ་ལས་གསོལ་གདབ་དང་། སྦྱོ་བ་
བསྐྱེད་པ་དང་། ཚོགས་བསག་པ་དང་། བསྐྱལ་མ་གདབ་པ་དང་། བསམ་པ་
ཁྱད་པར་ཅན་བསྐྱེད་པ་དང་། བར་ཆད་ཐུན་མོང་བ་ཇི་བ་དང་། བསྐྱབ་པ་
མདོར་བསྐྱུས་བརྗོད་པ་དང་བདུན་ནི་སྦྱོར་བ་དང་། ལྷོགས་བཅུ་དུས་གསུམ་

གྱི་རྒྱལ་བ་སྐྱུ་དང་བཅས་པའི་བསྐྱབ་བ་ལན་གསུམ་གྱི་བར་དུ་ཁས་ལེན་
པ་ནི་དངོས་གཞི་དང་། མཐུན་གསོལ། ཡེ་ཤེས་གྱིས་གཟིགས་པ་འཇུག་
པའི་ཕན་ཡོན་དང་། སྡོམ་བ་མཚོས་བ་གྱ་ཚོམ་དུ་མི་བསྐྱབས་པ་དང་། བསྐྱབ་
པ་མདོར་བསྐྱས་བརྗོད་པ་དང་། གཏང་རག་གི་མཚོན་པ་དང་ལྷ་ནི་མཇུག་
གི་ཚོ་གའོ། །འདི་དག་ཞིབ་པར། རོ་བོའི་སྡོམ་པའི་ཚོ་ག་དང་ཆུ་ལ་ཁྲིམས་
ལེ་འཁྲུའི་རྣམ་བཤད་ལས་ཤེས་པར་བྱའོ། །

སྐྱེ་བ་མེད་པའི་ཚོ་ག

། གཉིས་པ་སྐྱེ་མ་མེད་པའི་ཚོ་ག་ནི།
དེ་ལ་འབད་པས་འདི་འདྲ་བའི།
གལ་ཏེ་སྐྱེ་མ་མ་རྟེན་ན།
དེ་ལས་གཞན་སྡོམ་ཚོད་པ་ཡི།
ཚོ་ག་ཡང་དག་ལཤད་པར་བྱ།

ཞེས་པས་སྦྱིར་བཤད་པར་དམ་བཅའ་བའོ། །མཚན་ཉིད་དང་ལྡན་
པའི་སྐྱེ་མ་དེ་འདྲ་བ་ལ་སྡོམ་བ་སྐྱང་བར་གསུངས་པ་ལྟར་འབད་བ་ཚེན་པོས་
བཅོལ་ཡང་། ཡུལ་དུས་གྱི་དབང་གིས་འདི་འདྲ་བའི་གལ་ཏེ་སྐྱེ་མ་གཏན་མ་
རྟེན་ན་ངེ་ལྟར་བྱ་ཞེ་ན། སྐྱེ་མ་ཡོད་པ་དེ་ལས་གཞན་དམིགས་བསལ་རང་
ཉིད་གྱིས་སྐྱང་བའི་ཆུ་ལ་ཡོད་དེ། སྐྱེ་མ་མེད་པའི་སྡོམ་བ་ཚོད་པའི་ཚོ་ག་ལྟར་

ལས་གསུངས་པ་བཞིན་འདིར་ཡང་། ཡང་དག་པར་བཤད་པར་བྱ་བ་ཡིན་
པའི་ཕྱིར་དོ། །འོ་ན་སྣ་མ་མེད་པའི་ཚོ་ག་ལུང་གང་ལས་བཤད་ཅེ་ན།

དེ་ལ་སྣོན་ཚེ་འཇམ་པའི་དཔལ། །

ཨ་བ་རྒྱུ་རྒྱུར་གྱུར་པ་ཡིས། །

ཇི་ལྟར་བྱང་ཚུབ་བྱུགས་བསྐྱེད་པ། །

འཇམ་དཔལ་གྱི་ནི་སངས་རྒྱས་ཞིང། །

རྒྱན་གྱི་མདོ་ལས་བཤད་པ་ལྟར། །

དེ་བཞིན་འདིར་ནི་རབ་གསལ་གྱི། །

ཞེས་བྱེ་བྲག་ཏུ་བཤད་པར་དམ་བཅའ་བའོ། །དེ་ལ་སྣ་མ་མེད་པའི་ཚོ་
ག་བཤད་པར་བྱ་སྟེ། སྣོན་བསྐྱལ་བ་དཔག་ཏུ་མེད་པའི་དུས་ཀྱི་ཚོ། འཇམ་
པའི་དཔལ་དུ་གྱུར་བ་ནི། འཁོར་ལོས་བསྐྱར་བའི་རྒྱལ་པོ་ཨ་སྐ་རྒྱ་ཇི་སྟེ།
རྒྱལ་པོ་ནམ་མཁའ་ཞེས་བྱ་བར་གྱུར་པ་ཡིས། དེ་བཞིན་གཤེགས་པ་འབྲུག་
སྐྱའི་དབྱངས་ཀྱི་རྒྱལ་པོ་ཞེས་བྱ་བའི་བྱང་དུ་ཇི་ལྟར་སྣ་མ་མེད་པའི་བྱང་ཚུབ་
ཏུ་བྱུགས་བསྐྱེད་པའི་ཚུལ་འཇམ་དཔལ་གྱི་སངས་རྒྱས་ཀྱི་ཞིང་གི་རྒྱན་
ནས། བཀོད་པ་སྣོན་པའི་མདོ་ལས་བཤད་པ་ལྟར་དེ་ཁོ་ན་བཞིན་དུ། གཞུང་
འདིར་ནི་རབ་ཏུ་གསལ་བར་གྱི་བ་ཡིན་པའི་ཕྱིར། མདོ་དེ་ལས་འབྲུང་བའི་
སེམས་བསྐྱེད་དང་། སྣོན་པ་བཟུང་ཚུལ་དངོས་སྣོན་པ་ལ།

མགོན་པོ་རྣམས་གྱི་སྐྱུན་སྡེ་རུ།
རྫོགས་པའི་བྱང་ཆུབ་སེམས་བསྐྱེད་ཅིང།
འགོ་བ་ཐམས་ཅད་མགོན་དུ་གཉེས།
དེ་དག་ལ་ཁོར་བ་ལས་སྐྱོལ་ལོ།
གཞོན་སེམས་སྐྱོ་བའི་སེམས་ཉིད་དང།
སེར་སྣ་དང་ནི་ཕྱག་དོག་ཉིད།
དེང་ནས་བཟུང་སྟེ་བྱང་ཆུབ་དང།
ཐོབ་གྱི་བར་དུ་མི་བྱལོ།
ཚངས་པར་སྦྱོང་པ་སྦྱང་བྱ་ཞིང།
སྟོན་དང་འདོད་པ་སྦྱང་བར་བྱ།
ཚུལ་བྲིམས་སྟོམ་པ་ལ་དགའ་བས།
སངས་རྒྱས་རྗེས་སུ་བསྐྱབ་པར་བྱ།
བདག་ཉིད་ལྟུང་བའི་ཚུལ་གྱིས་ནི།
བྱང་ཆུབ་ཐོབ་པར་མི་སྦྱོ་ཞིང།
སེམས་ཅན་གཅིག་གི་རྒྱ་ཡིས་ནི།

སྤྱི་མཐོང་ལྷན་མཐུན་གནས་པར་བསྐྱེ།

ཚད་མེད་བསམ་གྱིས་མི་བྱུང་པའི།

ཞིང་དག་རྣམ་པར་སྦྱང་བར་བྱ།

མིང་ནས་བཟུང་བ་བྱས་པ་དང།

སྤྱི་གས་བཅུ་དག་ཏུ་རྣམ་པར་གནས།

བདག་གི་ལྷན་དང་དག་གི་ལས།

ཐམས་ཅད་དུ་ནི་དག་པར་བྱ།

ཡིད་གྱི་ལས་ཀྱང་དག་བྱ་སྟེ།

མི་དགའི་ལས་རྣམས་མི་བྱའོ།

ཞེས་སོ། །དགོན་མཚོག་ལ་ཡན་ལག་བདུན་པ་བྱས་ཏེ། འཇམ་དཔལ་
རྒྱལ་པོ་ནམ་མཁར་གྱུར་པས་སེམས་བསྐྱེད་པའི་ཚིགས་བཅད་འདི་དག་
གིས་སྒྲོམ་པ་བཟུང་བར་བྱ་སྟེ། བསྐྱེད་བཅུས་ལས། དག་བའི་བཤེས་གཉེན་
ལ་གསོལ་བ་བཏབ་སྟེ། དེའི་ཚིག་གི་རྗེས་སུ་བརྗོད་པའམ་ཡང་ན་བདག་ཉིད་
གྱིས་བརྗོད་པས། སྒྲོབ་དཔོན་དགོངས་སུ་གསོལ། བདག་མིང་འདི་ཞེས་
བསྐྱེད་བའི་སྒྲོམ་ལ། རི་ལྟར་འཕགས་པ་འཇམ་དཔལ་གྱི་སངས་རྒྱལ་གྱི་
ཞིང་གི་ཡོན་ཏན་བཀོད་པའི་མདོ་ལས། བཅོམ་ལྡན་འདས་འཕགས་པ་འཇམ་

དཔལ་གྱི་སློན་གྱི་ཚེའི་རྟོགས་པ་བརྗོད་པ་ལས་སྦྱོར་པ་དང་ལྡན་པས་བྱང་
 ཆུབ་ཏུ་སེམས་བསྐྱེད་པ་དེ་བཞིན་དུ་སེམས་བསྐྱེད་པར་བྱའོ་ཞེས་གསུངས་
 ལོ། །བསྐྱུས་པ་ལ་དགའ་ན་འདི་ཉིད་ལན་གསུམ་བརྗོད་དེ་བྱང་སློན་གླང་
 བར་བྱ་ཞིང་། འདིའི་རྗེས་སྟུ། མགོན་པོ་རྣམས་ཀྱི་སྦྱོན་སྡེ་དུ། །ཞེས་པ་ནས།
 མི་དགའི་ལས་རྣམས་མི་བྱའོ། །ཞེས་པའི་བར་བཏགས་ཏེ་ལན་གསུམ་
 བརྗོད་པས། ཚོ་ག་རྒྱས་པའི་ལག་ལེན་ལུགས་སོ། །བསྐྱབ་བཏུས་སུ་གླེ་མ་
 ཡོད་མེད་གཉིས་ཀ་ལ་སྦྱར་ཡང་། འདིར་གླེ་མ་མེད་པའི་ལུགས་ལ་བརྟེན་
 པར་མཛད་དོ། །དེ་ཡང་སེམས་བསྐྱེད་པ་དང་། སློན་པ་ཡང་དག་པར་གླང་བ་
 གཉིས་ལས། སེམས་བསྐྱེད་པ་ནི། མགོན་པོ་སངས་རྒྱས་བྱང་སེམས་རྣམས་
 ཀྱི་སྦྱོན་སྡེ་དུ། གླེ་མ་མེད་པ་ཡང་དག་པར་རྗོགས་པའི་བྱང་ཆུབ་ཏུ་སེམས་
 བསྐྱེད་དོ། །ཆེད་དུ་བྱ་བ་གང་གི་དོན་དུ་ན། རམ་མཁའི་མཐས་གཏུགས་པའི་
 འགོ་བ་ཐམས་ཅད་མགོན་དུ་གཉེར་བ་སྟེ་དེའི་དོན་དུའོ། །དངོས་པོ་ཅི་འདྲ་
 ཞེག་ལ་མགོན་དུ་གཉེར་ན། འགོ་བ་དེ་དག་འཁོར་བ་ལས་མ་རྒྱལ་བ་སྦྱོལ་བ་
 དང་། མ་གྲོལ་བ་དགྲོལ་བ་དང་། དབྱུགས་མ་སྦྱིན་པ་དབྱུགས་དབྱུང་བ་དང་།
 ཡོངས་སུ་སྦྱང་ན་ལས་མ་འདས་པ། ཡོངས་སུ་སྦྱང་ན་ལས་འདས་པ་ལ་
 འགོད་ཅིང་། མགོན་དུ་གཉེར་བའོ། །

འདིས་འཇུག་པའི་སྦྱོར་བ་དང་། སློན་པའི་དངོས་གཞི་བསྟན་ཞེས་ཤིག་

ར་བ་བཞེད་དོ། །བྱང་སྡོམ་སྤང་བའམ། འཇུག་པའི་དམ་བཅའ་བ་ལ་གསུམ་
 ལས། དང་པོ་སྡོམ་པའི་ཚུལ་ཁྲིམས་ཁས་ལེན་པ་ནི། ཀུན་ནས་མནར་སེམས་
 པའི་རྒྱ་དགུ་གང་རུང་ལ་བརྟེན་ནས། ཞེ་སྤང་གིས་གསོད་འདོད་ལ་སོགས་
 པའི་གཞོད་སེམས་དང་། གཞན་ལ་འབྲལ་དུ་སེམས་འབྲུག་པའི་ཁྲོ་བའི་
 སེམས་ཉིད་དང་ཡོ་བྱད་གཞན་གཏང་མི་རུས་པའི་སེར་སྣ་དང་། གཞན་གྱི་
 རྩོད་ཚོགས་ལ་མི་བཟོད་པའི་སྤྲུལ་དོག་ཉིད་དེ་བཞི་པོ་དེ་དག་སྡོམ་བ་སྤངས་
 པའི་ཉིན་དེང་ནས་བཟུང་སྟེ་སྤང་བྱང་ཚུབ་མ་ཐོབ་པ་དེ་སྤིད་གྱི་བར་དུ་མི་
 བྱའོ། །འདིས་དུས་གྱི་བྱང་བར་ཡང་བསྟན་ཏོ། །དབང་པོ་གཉིས་སྦྱོར་གྱི་
 འཁྲིག་བ་སྤངས་ཏེ། ཚངས་བར་སྦྱོད་བ་སྦྱད་བར་བྱ་ཞིང་། སྤྲིག་པའི་ལས་
 དང་དེའི་རྒྱ་འདོད་པའི་ཡུལ་ལ་ཆགས་བ་རྣམས་སྤང་བར་བྱའོ། །དེ་དག་
 སྤངས་པའི་ཚུལ་ཁྲིམས་གྱི་སྡོམ་བ་ལ་དགའ་བས་སངས་རྒྱས་རྣམས་གྱི་
 སྦྱོད་བ་དམ་བ་ལ་ལེགས་བར་རྗེས་སུ་བསྐྱབ་བར་བྱའོ། །

༥ གཉིས་བ་སེམས་ཅན་དོན་བྱེད་གྱི་ཚུལ་ཁྲིམས་ཁས་ལེན་པ་ནི་
 བདག་ཉིད་ལྷུང་ཞིང་རིངས་པའི་ཚུལ་ལམ་སེམས་གྱིས་ནི་བྱང་ཚུབ་ཐོབ་
 བར་མི་སྦྱོ་བར། སེམས་ཅན་གཅིག་གི་དོན་བྱ་བའི་རྒྱ་ཡིས་ནི། སྤྲི་མའི་ལུ་
 མཐའ་ནི་མཐའ་མེད་པ་ཉིད་དེ། འཁོར་བ་ཇི་སྤིད་བར་གནས་པར་བྱའོ། །

༥ གསུམ་བ་དགོ་བ་ཚོས་སྦྱད་གྱི་ཚུལ་ཁྲིམས་ཁས་ལེན་པ་ནི། དེ་

ལྟར་གནས་ནས་ཅི་བྱེད་སྣམ་ན། གངས་ཚད་མེད་ཅིང་ཡོན་ཏན་བསམ་གྱིས་
མི་བྱབ་པ་དང་ལྡན་པའི་སངས་རྒྱས་ཀྱི་ཞིང་དག་གི་ངམ་གྲོག་དང་ཚེར་མ་
སོགས་སློབ་རྣམས་རྣམ་པར་སྤྱང་བར་བྱ་ཞིང་། འགྲོ་བ་རྣམས་ཀྱིས་བདག་
གི་མིང་ཐོས་ཏེ། བཟུང་བ་དང་། མཐོང་ཐོས་དྲན་རེག་གིས་ཀྱང་སེམས་ཅན་
རྣམས་ལ་ཕན་གདགས་པར་འདོད་པས་སྤྱོད་པ་བཅུ་ཐམས་ཅད་ཀྱི་ཞིང་དག་
ཏུ་བདག་གི་མིང་གྲགས་ཤིང་རྣམ་པར་འཛིན་པར་གནས་པར་བྱེད་པས་
སེམས་ཅན་གྱི་འཇིག་རྟེན་ཡང་སྤྱང་བར་བྱའོ། །དེ་ལྟར་ན་སྣ་མ་སློད་དང་།
སྤྱི་མ་བཅུད་སྤྱང་བའོ། །ལས་དང་པོ་པས་ཉེས་སློད་སློམ་པའི་ཚུ་ལ་ཁྲིམས་
ཉིད་ལ་གཅེས་སྤྲོས་སུ་བྱེད་དགོས་པའི་སྤྱིར། སྤྲོས་ཡང་བསྐྱོས་ཏེ་སློབ་པ་ནི།
བདག་གི་ལུས་དང་ངག་གི་ལས་རྣམ་པ་ཐམས་ཅད་ཏུ་སྤྱང་བས་དག་པར་བྱ་
ཞིང་ཡིད་ཀྱི་ལས་ཀྱང་སྤྱང་བས་དག་པར་བྱ་སྟེ། མདོར་ན་སློབ་གསུམ་གྱི་མི་
དགོ་བའི་ལས་རྣམ་པ་ཐམས་ཅད་བྱང་ཆུབ་ཀྱི་བར་དུ་རྣམ་ཡང་མི་བྱའོ། །ཁ་
ཅིག་འདི་སྣ་མའི་དོན་བསྐྱར་འཆད་དོ། །

སློབ་པ་སྤངས་ནས་བསྐྱབ་བྱ་ལ་སློབ་པར་བསྟན་པ་ལ་གསུམ།

༩ གསུམ་པ་སློབ་པ་སྤངས་ནས་བསྐྱབ་བྱ་ལ་སློབ་པར་བསྟན་པ་ལ་
གསུམ། ཚུ་ལ་ཁྲིམས་ཀྱི་བསྐྱབ་པ་ལ་སློབ་ཚུ་ལ། སེམས་ཀྱི་བསྐྱབ་པ་ལ་སློབ་
ཚུ་ལ། ཤེས་རབ་ཀྱི་བསྐྱབ་པ་ལ་སློབ་ཚུ་ལ་ལོ། །

རྒྱལ་བྱིམས་ཀྱི་བསྐྱབ་པ་ལ་སློབ་རྒྱལ།

དང་པོ་ལ་གཉིས། དངོས་དང་། དེའི་ཆེ་བའོ། །

དང་པོ་ནི། གོང་དུ་ལུས་ངག་ཡིད་གསུམ་དག་དགོས་པར་བསྟན་པ་
ལ། འོ་ན་དག་གྱེད་ཀྱི་རྒྱ་གང་ཞེ་ན། དེའི་ལན་བསྟན་པའི་སྱིད།

རང་གི་ལུས་ངག་སེམས་ནི་རྣམ་དག་རྒྱ། །

འཇུག་སེམས་བདག་ཉིད་སྣོམ་པ་ལ་གནས་པས། །

ཚུལ་བྱིམས་བསྐྱབ་པ་གསུམ་ལ་ལེགས་བསྐྱབས་ན། །

ཚུལ་བྱིམས་བསྐྱབ་པ་གསུམ་ལ་གྲས་ཆེར་འགྱུར། །

ཞེས་གསུངས་སོ། །འདིས་ཚུལ་བྱིམས་ལ་བསྐྱབས་པས། དེ་ཉིད་ལ་
གྲས་པ་འབེལ་ཏེ་ཚུལ་བྱིམས་རྒྱས་འགྱུར་དུ་བསྟན། གཞུང་སྱི་མས་ཚུལ་
བྱིམས་རྒྱས་ན་རྫོགས་བྱང་གི་རྒྱ་ཚོགས་སྐྱར་དུ་རྫོགས་པར་བསྟན་གསུང་
ངོ། །དེ་ཡང་བསྐྱབ་ཅེས་པ་བཤད་པའི་གཞིའོ། །

གང་ལ་ན། ཚུལ་བྱིམས་ཀྱི་བསྐྱབ་པ་གསུམ་པོ་ལའོ། །གང་གིས་ནི།
འཇུག་པའི་སེམས་ཀྱི་བདག་ཉིད་ཀྱི་སྣོམ་པ་ལ་གནས་པའི་བྱང་སེམས་
དེས་སོ། །དགོས་པ་ཅིའི་སྱིད་སློབ་ན། བྱང་སེམས་རང་གི་ལུས་ངག་སེམས་
གསུམ་ནི་ལྷུང་བས་རྣམ་པར་དག་ཅིང་སེམས་ཅན་ལ་མཚོག་ཏུ་པན་པའི་
རྒྱར་སློབ་པོ། །ཇི་ལྟར་སློབ་ན། ལེགས་པར་ཏེ་ཚུལ་དང་མཐུན་པར་སློབ་

གོ།

དེ་ལྟར་བསྐྱབས་པས་ཅིར་འགྱུར་ཞེ་ན། དེ་གསུམ་ལ་འབད་པས་
 ལེགས་པར་བསྐྱབས་ན། གོམས་སྟོབས་ཀྱིས་སྤྱིས་ནས་སྤར་བཤད་པའི་
 ཚུལ་བྲིམས་ཀྱི་བསྐྱབ་པ་གསུམ་ལ་གཅེས་སྤྱོད་སྤྱི་ལོ་ལྟེ་བའི་གྲུས་པ་རྗེ་
 ཚེར་འགྱུར་རོ། །དེ་ལ་ལེགས་པ་ཞེས་བྱ་བའི་སྤྱོད་ཀྱི། དག་པ་དང་། སྤྱིར་མི་
 སྟོབས་པ་དང་། ཡོངས་སུ་རྫོགས་པ་གསུམ་ལ་འཇུག་པས། སྟོབས་པའི་ཚུལ་
 བྲིམས་ལ་བསྐྱབས་པས་སྤྱིས་བྱ་གཟུགས་ལེགས་པ་བཞེན་དུ་དག་པར་
 འགྱུར། སེམས་ཅན་དོན་བྱེད་ཀྱི་ཚུལ་བྲིམས་ལ་བསྐྱབས་པས་ནི། རྫོགས་
 བྱང་ལས་སྤྱིར་མི་སྟོབས་ཅིང་མི་ཉམས་པས་རིམས་ནད་ཡོངས་སུ་བྱང་བ་
 བཞེན་དུ་འགྱུར། དགོ་བ་ཚོས་སྤྱད་ཀྱི་ཚུལ་བྲིམས་ལ་བསྐྱབས་པས་ནི།
 བྱམ་པ་ལེགས་པར་གང་བ་བཞེན་དུ་འགྱུར་རོ། །བྱང་ཆུབ་སེམས་དཔའ་
 སེམས་དཔའ་ཆེན་པོ་ཞེས་པའི་སྤྱོད་ཀྱི་ཡང་གསུམ་པོ་དེ་ལས་འགྱུར་བ་
 ཡིན་ཏེ། སྟོབས་པའི་ཚུལ་བྲིམས་ཀྱིས་སློབ་ཐམས་ཅད་བྱང་། དགོ་བ་ཚོས་
 སྤྱད་ཀྱིས་ཡོན་ཏན་མཐའ་དག་ཚུབ། སེམས་ཅན་དོན་བྱེད་ཀྱིས་སེམས་
 དཔའ་ཆེན་པོར་འགྱུར་བའི་སྤྱིར། ཞེས་གསུང་རོ། །

༥ གཉིས་པ་ཆེ་བ་ནི།

དེ་བས་རྣམ་དག་རྫོགས་བྱང་ཆུབ། །

སེམས་པའི་སྡོམ་པའི་སྡོམ་དག་ནི།

འབད་པར་བྱས་པས་རྫོགས་བྱང་ཚུབ།

ཚོགས་ནི་ཡོངས་སུ་རྫོགས་པར་འགྱུར།

ཞེས་གསུངས། ཚུལ་ཁྲིམས་གསུམ་ལ་བསྐྱབས་པས་ལུས་ངག་ཡིད་
གསུམ་དག་པར་འགྱུར་བ་དེ་བས་ན། སྤང་བྱ་རྣམ་པར་དག་ཅིང་གཉེན་པོའི་
སྤྱོད་ལས་ཡོངས་སུ་རྫོགས་པ་ནི་འབྲས་བུ་བྱང་ཚུབ་ཡིན་ལ། དེ་ཉིད་གཞན་
དོན་དུ་ཐོབ་བྱུང་དམིགས་པའི་བྱང་ཚུབ་སེམས་དཔའ་རྣམས་ཀྱིས་སྡོམ་པའི་
ཚུལ་ཁྲིམས་གཙོ་བོར་གྱུར་པའི་ཚུལ་ཁྲིམས་གསུམ་གྱི་སྡོམ་པ་རྣམ་པར་
དག་ཅིང་བསྐྱང་བ་ལ་ནི། དུན་པ་དང་ཤེས་བཞིན་དང་གུས་པ་ཆེན་པོས་ནན་
ཏན་གྱིས་འབད་པར་བྱས་པས་སླ་ན་མེད་པའི་རྫོགས་པའི་བྱང་ཚུབ་གྱི་རྒྱ་
བསོད་ནམས་དང་ཡེ་ཤེས་ཀྱི་ཚོགས་གཉིས་ནི་ཡོངས་སུ་རྫོགས་པར་
འགྱུར་བ་ཡིན་ནོ།

སེམས་ཀྱི་བསྐྱབ་པ་ལ་སློབ་རྒྱུ་ལ།

༥ གཉིས་པ་སེམས་ཀྱི་བསྐྱབ་པ་ལ་སློབ་ཚུལ་ལ་གཉིས། མདོན་ཤེས་
འབྱུང་བའི་རྒྱའི་ཕྱིར་ཞི་གནས་ལ་བསྐྱབ་པ་དང་། ཞི་གནས་ལ་ཇི་ལྟར་
བསྐྱབ་པའི་ཚུལ་དངོས་སོ།

མངོན་ཤེས་འབྱུང་བའི་རྒྱུ་ལྱིར་ཞི་གནས་ལ་བསྐྱབ་བ།

དང་པོ་ནི།

བསོད་ནམས་ཡེ་ཤེས་རང་བཞིན་གྱི།

ཚོགས་ནི་ཡོངས་སུ་རྫོགས་པ་ཡི།

རྒྱ་ནི་སངས་རྒྱས་ཐམས་ཅད་དག།

མངོན་ཤེས་བསྐྱེད་པ་ཉིད་དུ་བཞིད།

རི་ལྟར་འདབ་གཤོག་མ་རྫོགས་པའི།

བྱ་ནི་མཁའ་ལ་འཕུར་མི་རུས།

དེ་བཞིན་མངོན་ཤེས་སྟོབས་བྲལ་བས།

སེམས་ཅན་དོན་བྱེད་རུས་མ་ཡིན།

མངོན་ཤེས་ལྡན་པའི་ཉིན་མཚན་གྱི།

བསོད་ནམས་དག་ནི་གང་ཡིན་དེ།

མངོན་ཤེས་དག་དང་བྲལ་གྱུར་ལ།

སྐྱེ་བ་བརྒྱར་ཡང་ཡོད་མ་ཡིན།

ལྟར་དུ་རྫོགས་པའི་བྱང་ཆུབ་ཚོགས།

ཡོངས་སུ་རྫོགས་པར་འདོད་གྱུར་པ།

དེས་ནི་འབད་པས་མངོན་ཤེས་དག།

འགྲུབ་པར་འགྱུར་གྱིས་ལེ་ལོས་མིན།།

ཞེས་གསུངས། ཚིགས་བཅད་དང་པོས། རང་དོན་དུ་ཚོགས་གཉིས་
 རྗེས་པ་མངོན་ཤེས་ལ་རག་ལས་པ་དང་། ཚིགས་བཅད་གཉིས་པས་
 གཞན་དོན་རྣམ་དག་བསྐྱབ་པ་མངོན་ཤེས་ལ་རག་ལས་པ་དང་། ཚིགས་
 བཅད་གསུམ་པས་བསོད་ནམས་རྒྱ་ཆེན་པོ་སྤྱད་པ་མངོན་ཤེས་ལ་རག་
 ལས་པ་དང་། ཚིགས་བཅད་བཞི་པས་སྤྱད་དུ་འཚང་རྒྱ་བའང་། མངོན་ཤེས་
 ལ་རག་ལས་པས་མངོན་ཤེས་བསྐྱེད་དགོས་པར་བསྟན་ཞེས་ཤིང་བ་
 གསུང་། འོ་ན། ཚིགས་ནི་ཡོངས་སུ་རྗེས་པར་འགྱུར། ཞེས་བཤད་ན།
 ཚིགས་གཉིས་གསོག་པའི་ཐབས་བཟང་པོ་གང་ཞེ་ན། བསོད་ནམས་དང་ཡེ་
 ཤེས་ཀྱི་རང་བཞིན་གྱི་ཚིགས་གཉིས་པོ་ཡོངས་སུ་རྗེས་པའི་རྒྱ་བྱེད་པར་
 ཅན་ནི། དུས་གསུམ་གྱི་སངས་རྒྱས་ཐམས་ཅད་ཀྱིས། མངོན་པར་ཤེས་པ་
 རྟུག་བསྐྱེད་པ་ཉིད་དུ་བཞེད་དེ། རྒྱན་དུ་མངོན་ཤེས་རྟུག་ལ་གདམས་པའི་
 དགོས་པ་གྲུབ་ཅིང་། དེ་ཉིད་མན་ངག་ཏུ་མཇུག་པ་ཡིན་པའི་སྤྱིར་ཏེ། དུམ་
 ལས། རབ་འགྱོར་དཔེར་ན་བྱ་འདབ་མ་མེད་པས་ནི་ནམ་མཁའ་ལ་འཕྱར་མི་
 རུས་སོ། །དེ་བཞིན་དུ་བྱང་ཆུབ་སེམས་དཔས་ཀྱང་མངོན་པར་ཤེས་པ་ལ་
 མ་བརྟེན་པར་སེམས་ཅན་རྣམས་ལ་ཚོས་བསྟན་པར་མི་རུས་ཏེ། ལམ་གོ་ལ་

བར་ཞུགས་པའི་སེམས་ཅན་རྣམས་ལམ་དུ་གཟུང་བར་མི་རུས་སོ། །ཞེས་
པའི་དོན་ཉེ་བར་བཟུང་ནས། དཔེ་རི་ལྟར་འདབ་གཤོག་མ་སྐྱེས་པའི་བྱ་ནི་
ནམ་མཁའ་ལ་འཕྱར་བར་མི་རུས་པ་དེ་བཞིན་དུ་མངོན་པར་ཤེས་པའི་
སློབས་དང་བྲལ་བས་སྐྱལ་བ་དང་འཚོམས་པར་སེམས་ཅན་གྱི་དོན་རྒྱ་ཆེན་
པོ་བྱེད་པར་རུས་པ་མ་ཡིན་ནོ། །དེ་ཡང་རྩ་འཕྲུལ་གྱི་མངོན་ཤེས་ཀྱིས།
སངས་རྒྱས་ཀྱི་ཞིང་དང་། གདུལ་བྱ་གང་ན་ཡོད་པའི་ཞིང་དུ་འགྲོ། གཞན་
སེམས་ཤེས་པས་ཁམས་དང་བསམ་བ་རི་བཞིན་དུ་ཉོག་ས། ལྷའི་རྣ་བས་དེ་
དག་གི་སྐད་རིག །སློན་གནས་ཤེས་པས་སློན་གྱི་རྒྱ་ཉོག་ས། ལྷའི་མིག་གིས་
མ་འོངས་པར་ཅིར་འགྱུར་རིག །ཟག་ཟད་ཀྱིས་བྱང་གོལ་གྱི་ལམ་སློན་པས་
ཐེག་པ་གསུམ་ལ་འདུན་པ་དང་། སློན་པ་དང་གོལ་བར་བྱེད་པ་ཡིན་ནོ། །
མངོན་ཤེས་མེད་རིང་སེམས་ཅན་གྱི་དོན་གཞན་དངོས་སུ་བྱ་དགའ་བས།
སེམས་ཅན་གྱི་ཕན་བདེ། སངས་རྒྱས་ཀྱི་བསྟན་པ། དགོ་འདུན་གྱི་སྡེ། དེ་
འདུལ་བ་འཇིན་པ་ལ་རག་ལས་བས། འདུལ་བ་འཇིན་པ་ཅི་ཡོད་བྱ་གསུང་།
རྫོ་བོས། སློན་པ་ལ་ཁྱོད་ཀྱིས་དགོ་འདུན་གྱི་སྡེ་ཞིག་གྱིས་ཞེས་ནན་ཆེན་
མངོན་པ་ཐུགས་ལ་བཞག་ནས་ར་སྐྱེང་བཏབ་གསུང་སྟེ། བེའུ་བུམ་སློན་པོ་
ལས། ལྷ་ཅིག་དེ་གསུང་ད་ལྟར་འགྲོ་དོན། །དངོས་སུ་མི་རུས་གོང་གི་དཔེ་
བཞིན། །ཅི་ནས་བྱེད་འདོད་སངས་རྒྱས་བསྟན་པ། །འཇིག་རྟེན་ཡུན་རིངས་

ཅི་གནས་བྱ་སྟེ། དེ་ཡང་དགོ་འདུན་སྡེ་ལ་རག་ལས། །རྒྱས་བ་ཡོད་ན་དེ་
 རྒྱས་ཐབས་བྱ། །རྒྱས་མེད་རབ་རྒྱུད་ཇི་ཉླར་ཁས་སྦྱངས། །སེམས་ཅན་དོན་
 དུ་མི་ཉམས་བསྐྱང་ཞིང་། །ཞེས་གསུངས་པའི་སྤྱིར། ཚོགས་སྐྱུར་དུ་རྫོགས་
 བ་ཡང་མངོན་ཤེས་ལ་རག་ལས་ཏེ། རྟེན་བྱང་སེམས་མཉམ་པོ་ལའང་མངོན་
 པར་ཤེས་བ་དང་ལྡན་བ་ཡིས། ཉིན་མཚན་སྤྲུགས་གཅིག་ལ་སྦྱུད་པའི་བསོད་
 རྒྱས་ཀྱི་ཚོགས་དག་བསགས་བ་གང་ཡིན་བ་དེ་ནི། མངོན་པར་ཤེས་བ་
 དག་དང་བྲལ་བར་གྱུར་བ་ལ་སྦྱེ་བ་བརྒྱུར་ཡང་ཡོད་བ་མིན་པའི་སྤྱིར།
 འདིས་ནི། ཡེ་ཤེས་ཀྱི་ཚོགས་ཀྱང་མཚོན་ནོ། །རྒྱ་དེས་ན་སྐྱུར་དུ་སངས་
 རྒྱས་པའི་རྒྱུར་མངོན་ཤེས་འགྲུབ་སྤྱིར་བཙུན་འགྲུས་བཙུམ་དགོས་ཏེ། དུས་
 སྐྱུར་དུ་རྫོགས་པའི་བྱང་ཚུབ་ཀྱི་རྒྱ་ཚོགས་གཉིས་ཡོངས་སུ་རྫོགས་པར་
 འདོད་པར་གྱུར་བ་དེས་ནི་དེའི་ཐབས་མངོན་ཤེས་བསྐྱེད་དགོས་ལ། དེ་ཡང་
 བཙུན་འགྲུས་འཁྲུགས་ཏུག་གིས། དེའི་རྒྱ་ལ་འབད་བ་ཆེར་བྱས་པས་མངོན་
 ཤེས་ཏུག་པོ་དག་འགྲུབ་པར་འགྱུར་གྱིས། ལེ་ལོ་ཅན་གྱིས་མིན་པས་བཙུན་
 འགྲུས་རྩེ་དགོས་པའི་སྤྱིར་ལོ། །འོ་ན། དེས་ནི་འབད་པས་མངོན་ཤེས་དག་
 །ཅེས་བཤད་ན། གང་ལ་འབད་པས་མངོན་ཤེས་འགྲུབ་ཅེ་ན།

ཞི་གནས་གྲུབ་པ་མ་ཡིན་པས། །
 མངོན་ཤེས་འགྲུང་བར་མི་འགྱུར་ལ། །

དེ་སྲིད་ཞི་གནས་བསྐྱབ་པའི་སྲིད།

ཡང་དང་ཡང་དུ་འབད་པར་བྱ།

ཞེས་གསུངས། སྲིས་སྟོབས་དང་། རྗེས་སྤྲུགས་ལ་བརྟེན་པའི་མངོན་
ཤེས་སྤྲོ་མོ་དང་། སྲི་བ་དྲན་པ་ཙམ་ལ་ངེས་པ་མེད་ཀྱང་། བསྐྱོམས་སྟོབས་
ལས་བྱང་བའི་མངོན་ཤེས་འབྱུང་པར་ཅན་ནི། ཤེས་སྤྲུངས་རྣམ་དག་གིས་བྱིན་
པའི་ཞི་གནས་བྱུབ་པ་མ་ཡིན་པས། མངོན་པར་ཤེས་པ་རྒྱ་ཆེན་པོ་འབྱུང་
བར་མི་འགྱུར་ལ་སྟེ་མ་ཡིན་ཏེ། དངོས་མ་ཐོབ་པར་མངོན་ཤེས་མིན། ཞེས་
དང་། བསམ་གཏན་བཞི་བ་ཤེས་ཏུ་དག་ཐོབ་ནས། །མི་རྟོག་ཡེ་ཤེས་ཡོངས་
སྤུ་བ་བྱུང་བ་དང་། །རི་ལྟར་རྣམ་གནས་ཡིད་ལ་བྱེད་པ་ལས། །མ་སྤུ་བྱུབ་པ་
ཡི་དམ་པ་ཐོབ་པར་འགྱུར། །ཞེས་གསུངས་པའི་སྲིད། རྒྱ་མཚན་དེའི་སྲིད།
ཞི་གནས་བསྐྱབ་པར་བྱ་བའི་སྲིད་དུ། སེམས་གནས་པའི་ཐབས་དགུ་ལ་
ཡང་དང་ཡང་དུ་འབད་པར་བྱེད་དགོས་ཏེ། དཔལ་ལྷན་དཔལ་བོས། རྒྱན་མི་
འཆད་པའི་རྣལ་འབྱོར་གྱིས། །བསམ་གཏན་སྐྱབ་ལ་བརྩོན་པར་བྱ། །ཡང་
དང་ཡང་ཞིང་ངལ་བསོ་བ། །གཙུ་བས་པས་མེ་སྲིན་མི་འགྱུར་ཏེ། །རྣལ་འབྱོར་
ཚུལ་ལའང་དེ་བཞིན་དུ། །འབྱུང་པར་མ་ཐོབ་བཏང་མི་བྱ། །ཞེས་གསུངས་པའི་
སྲིད།

ཞི་གནས་ལ་བསྐྱབ་ཚུལ་དངོས་ལ་གསུམ།

༥ གཉིས་པ་ཞི་གནས་ལ་བསྐྱབ་ཚུལ་དངོས་ལ་གསུམ། ཞི་གནས་ཀྱི་
ཚོགས་བསྟེན་པ། ཞི་གནས་རི་ལྟར་སྒོམ་པའི་ཚུལ། བསྒོམས་པའི་ཕན་ཡོན་
ནོ། །

ཞི་གནས་ཀྱི་ཚོགས་བསྟེན་པ།

དང་པོ་ནི། ཡང་དང་ཡང་དུ་འབད་པར་བྱ། །ཞེས་བཤད་ན་བཙོན་
འགྲུས་གཅིག་བྱས་ཞི་གནས་འགྲུབ་པ་མ་ཞེ་ན། ཞི་གནས་ཀྱི་ཚོགས་བསྟེན་
པ་གལ་ཆེ་བར་བསྟན་པའི་བྱིར།

ཞི་གནས་ཡན་ལག་རྣམས་ཉམས་པས། །

རབ་རྒྱུ་འབད་དེ་བསྒོམས་བྱས་ཀྱང། །

ལོ་ནི་སྟོང་ཕྱག་དག་གིས་ཀྱང། །

ཉིང་འཛིན་འགྲུབ་པར་མི་འགྱུར་རོ། །

དེ་ཕྱིར་ཉིང་འཛིན་ཚོགས་ལེ་ལུ་ལས། །

གསུངས་པའི་ཡན་ལག་ལ་ལེགས་གནས། །

ཞེས་སོ། །སྟོན་པའི་ཞལ་ནས་རང་ཅག་མན་དག་ཁོ་ནས་ལན་བར་མ་
འདོད་པ། ཚོགས་ལ་གནས་པ་མེད་པས་ལན་པ་ཡིན་གསུང། བྱ་བར་མ་
འདོད་པ། ཚོགས་ལ་གནས་པ་མེད་པས་ལན་པ་ཡིན་གསུང། བྱ་ཉོ་བའི་

ཞལ་ནས་ཀྱང་། རང་ཅག་ཉིང་ངེ་འཇིན་གྱི་ཚོགས་ལ་ནོན་ཏོན་མ་བྱས་པས་
ཉིང་ངེ་འཇིན་སྐྱེར་མ་བརྟུབ་པ་ལ། མན་ངག་གིས་ལན་སྟམ་ཞིང་མན་ངག་ཁོ་
ན་བཅའ་བས་ཚངས་པར་སྐྱོད་པ་ཕྱག་རྒྱ་མ་བསྟེན་པའི་མན་ངག་དང་
འཕྲད་ཅིང་འོང་བ་ཡིན་གསུང་། དེས་ན་ཞེ་གནས་གྱི་ཡན་ལག་རྒྱ་ཚོགས་
རྣམ་པར་ཉམས་པས་ནི་བཙོན་འགྲུས་དྲག་པོས་རབ་ཏུ་འབད་དེ་ལོ་ནི་སྟོང་
སྒྲག་དག་གི་བར་དུ་བསྐྱོམས་པར་བྱས་ཀྱང་། ཞེ་གནས་གྱི་ཉིང་ངེ་འཇིན་
འགྲུབ་པར་མི་འགྱུར་རོ། །དེ་ལྟར་ཡན་ལག་ཉམས་ན་ཞེ་གནས་མི་འགྲུབ་པ་
དེའི་སྐྱེད་ལ་ཡན་ལག་རྣམས་ལ་ལེགས་པར་གནས་ཤིང་བསྐྱབས་ནས་ཉིང་ངེ་
འཇིན་བསྐྱེད་པར་བྱའོ། །

འོ་ན་ཉིང་ངེ་འཇིན་གྱི་ཚོགས་གྱི་ལེ་ལུ་ལས་གསུངས་པའི་ཡན་ལག་
གང་ཞེ་ན། འགྲེལ་པར་སློབ་དཔོན་བྱང་ཆུབ་བཟང་པོའི་ཉིང་ངེ་འཇིན་གྱི་
ཚོགས་གྱི་ལེ་ལུ་ལས་གསུངས་པའི། སྤང་བར་བྱ་བ་དང་། སྒྲོན་དུ་འགོ་བ་
དང་། སྒྲོག་པར་བྱ་བ་དང་། གདུང་བ་བཅད་པ་དང་། ཡིད་འབྱུང་བར་བྱ་བ་
དང་། ཡོན་ཏོན་རྗེས་སུ་བྲན་པ་དང་། བཙོན་པར་བྱ་བ་དང་། ཟུང་དུ་འགྲེལ་
བར་བྱ་བ་དང་། གནས་པའི་ཐབས་གྱི་ཡན་ལག་ཅེས་བྱ་བ་རྣམས་ལ་བཞེད་
དེ། ལོ་རྒྱུ་བ་དག་གི་བའི་སློ་གྲོས་ཚོས་འདི་སྐྱུར་མཁམ་དང་། རོ་བོ་རང་ལས་
དངོས་སུ་གསན་པ་ཡིན་པས། ཉན་སའི་དེ་དང་། འཇིག་རྟེན་དབང་ཕྱག་གི་

སྐྱབ་ཐབས་གྱི་མགོ་འདྲི་དེ་དང་། བྱང་ཚུབ་བཟང་པོ་འདྲི་དེ་དང་། མདོ་སྡེ་ཉིང་དེ་
འཛིན་གྱི་ཚོགས་གྱི་ལེ་ལུ་ལ་སོགས་པ་ཐམས་ཅད་ཡིན་པར་བྱས་འདུག་
ཅེས་ཤིང་བ་གསུང་། བདག་གི་རྗེ་ཐམས་ཅད་མཁྱེན་པ་ནི་ཞི་ལྷག་གི་ཉིང་དེ་
འཛིན་སྟོང་ཐག་པ་ནས་བསྐྱབ་པར་འདོད་པ་རྣམས་གྱིས། ཞི་གནས་གྱི་ཡན་
ལག་གི་ཚོགས་ཉན་ས་ནས་གསུངས་པའི་བཙུ་གསུམ་ལ་སོགས་པ་ལ་
འབད་པ་ཤིན་ཏུ་གལ་ཆེའོ། །ཞེས་གསུངས་ཤིང་། དེ་དང་མཐུན་པར་ཞང་
རོམ་གྱི་ཞལ་ནས་ཀྱང་། བཙུ་གསུམ་པོ་ཐམས་ཅད་ཀྱང་དགོས་མོད་གྱི།
གཙོ་བོའི་ཡན་ལག་ནི་ཚུ་ལ་བྲིམས་རྣམ་པར་དག་པ་དང་། འདོད་པ་ཚུང་བ་
དང་། ཚོགས་ཤེས་པ་དང་། དབེན་པར་གནས་པ་བཞི་ཅེས་ཀྱང་དགོས་ཞེས་
གསུང་འོ། །

ཞི་གནས་ནི་ལྷན་སྐྱོན་པའི་རྒྱུ་ལ།

༥ གཉིས་པ་ཞི་གནས་ཇི་ལྟར་སྐྱོན་པའི་རྒྱུ་ལ་ནི།

དམིགས་པ་གང་རུང་གཅིག་དག་ལ། །

ཡིད་ནི་དགོ་ལ་གཞག་པར་བྱ། །

ཞེས་གསུངས། སྤར་བ་ཤད་པ་ལྟར་ཞི་གནས་གྱི་ཚོགས་ལ་གནས་པ་
དེས། དམིགས་པ་གང་ཡང་རུང་བ་ནི། དེ་ལུ་ཤིང་བུ་ལྟ་བུ་མ་ཡིན་གྱི། རྒྱལ་
བས་གསུངས་པའི་བྱུང་བའི་དམིགས་པ་དང་། དབྱུད་པ་རྣམ་སྟོང་གི་དང་།

མཁས་པའི་དང་། ཉོན་མོངས་རྣམ་སྦྱོང་གི་དམིགས་པ་བཞི་པོ་ལས་གང་
ཡང་རུང་བའོ། །གཅིག་དག་ལ་ཞེས་པ་ནི། དེ་དག་ལས་དང་པོར་དམིགས་
པ་གཅིག་ཁོ་ན་བཟུང་བའི་དབང་དུ་བྱས་པ་སྟེ། དཔའ་བོས། དམིགས་པ་
གཅིག་ལ་བརྟན་ཚུལ་དུ། །ཡིད་གྱི་བསམ་པ་བརྟན་པར་བྱ། །དམིགས་པ་མང་
པོ་བརྒྱུད་པ་ལས། །ཡིད་ནི་ཉོན་མོངས་འཁྲུག་པར་འགྱུར། །ཞེས་གསུངས་
པའི་སྟེང་། དེ་ལ་སེམས་འཇིག་ཚུལ་ཡང་ཡོད་དེ། བསྐྱོམ་བྱའི་དམིགས་པ་
གང་ཡིན་པ་དེ་ལ་སྐྱོམ་བྱེད་གྱི་ཡིད་ནི་དག་བ་སྟེ། གཞན་དུ་མི་གཡང་བར་
ཚེ་གཅིག་ཏུ་གཞག་པར་བྱ་བ་ཡིན་པའི་སྟེང་། །

བསྐྱོམས་པའི་ལན་ཡོན།

༥ གསུམ་པ་བསྐྱོམས་པའི་ལན་ཡོན་ནི།

རྣལ་འབྱོར་ཞི་གནས་གྲུབ་གྱུར་ན། །

མངོན་ཤེས་དག་ཀྱང་འགྲུབ་པར་འགྱུར། །

ཞེས་གསུངས། སྤར་བཤད་པ་སྟར་ཉིང་དེ་འཇིག་ལ་ཆུ་བོའི་རྒྱན་
བཞིན་བརྩོན་པའི་རྣལ་འབྱོར་པས་ཞི་གནས་གྲུབ་པར་གྱུར་པ་ན། དེ་སྤངས་
པ་ལས་མངོན་པར་ཤེས་པ་རྣམས་འགྲུབ་པར་འགྱུར་ཏེ། དོན་གཉིས་ལ་
བརྩོན་པར་བྱེད་དོ། །འཤེད་པའི་གསུང་བཀོམས་ལས། མངོན་ཤེས་སུ་མ་བྱེད་
མི་རྟོག་པའི་ཡེ་ཤེས་ཀྱང་སྐྱེ་བས་དག་ཀྱང་ཞེས་གསུངས་སོ། །ཞེས་འབྲུང་

བ་ནི་ཤིན་ཏུ་ལེགས་ཏེ། རོ་བོས། མངོན་ཤེས་མཐུ་དང་ལྡན་བྱ་དང་། །ཟག་
མེད་ལམ་ནི་བསྐྱེད་པའི་ཕྱིར། །དང་པོར་ཞི་གནས་བསྐྱེད་པར་བྱ། །ཞེས་
གསུངས་པའི་ཕྱིར་རོ། །

ཞེས་རབ་གྱི་བསྐྱབ་པ་ལ་སློབ་པའི་རྒྱལ་ལ་གཉིས།

། གསུམ་པ་ཤེས་རབ་གྱི་བསྐྱབ་པ་ལ་སློབ་པའི་རྒྱལ་ལ་གཉིས། ཐབས་
ཤེས་བྱང་འབྲེལ་གྱི་འབྲེལ་བ་བསྟན་པའི་སློབ་ནས་ལྷག་མཐོང་ལ་བསྐྱབ་པར་
བསྟན་པ། ལྷག་མཐོང་ལ་ངེ་ལྟར་བསྐྱབ་པའི་རྒྱལ་ལོ། །

ཐབས་ཤེས་བྱང་འབྲེལ་གྱི་འབྲེལ་བ་བསྟན་པའི་སློབ་ནས་ལྷག་མཐོང་ལ་བསྐྱབ་པར་བསྟན་པ།

དང་པོ་ལ་གསུམ། ལྷག་མཐོང་ཤེས་རབ་ལ་སློབ་དགོས་པའི་རྒྱ་
མཚན། ཐབས་ཤེས་བྱང་འབྲེལ་ལ་སློབ་དགོས་པའི་རྒྱ་མཚན། བྱང་དུ་
འབྲེལ་བའི་ལམ་དངོས་བཤམ་པའོ། །

ལྷག་མཐོང་ཤེས་རབ་ལ་སློབ་དགོས་པའི་རྒྱ་མཚན།

དང་པོ་ནི།

ཤེས་རབ་པ་རོལ་སྤྱོད་སྤྱོད་དང། །
བུལ་བས་སློབ་པ་ཟད་མི་འགྱུར། །
དེ་སྤྱོད་ཉོན་མོངས་ཤེས་བྱ་ཡི། །

སྐྱེ་བ་པ་མ་ལུས་སྤང་བའི་སྲིད། །

ཤེས་རབ་པ་རོལ་སྲིད་རྣམ་འབྱོར། །

རྟག་ཏུ་ཐབས་བཅས་བསྐྱོམ་པར་བྱ། །

ཞེས་གསུངས་སོ། །

འོ་ན་ཞི་གནས་དང་། དེས་དངས་པའི་མངོན་ཤེས་བསྐྱེད་པ་ཅམ་
གྱིས་ཚོག་གམ་སྣམ་ན། སློབ་དཔོན་ཅ་རྒྱ་གོ་མིས། བསམ་གཏན་ནགས་མེས་
ཡང་དང་ཡང་དུ་ནི། །ཉེས་པའི་ཚང་ཚིང་མང་པོ་བསྐྱེགས་བྱས་ཀྱང་། །བདག་
སྟེང་ཅ་བ་བརྟན་པོ་མ་སྤང་ན། །ཆར་གྱིས་བརྒྱན་བཞིན་མདུན་ནས་རབ་ཏུ་
བསྐྱེད། །ཅེས་གསུངས་པ་སྟེ། །འཇིག་རྟེན་པའི་བསམ་གཏན་གྱིས་ཉོན་
མོངས་མངོན་འགྱུར་མནན་ཡང་། དེ་ལོ་ན་ཉིད་རྟོགས་པའི་ཤེས་རབ་གྱི་པ་
རོལ་ཏུ་སྲིད་པའི་སྲོལ་བ་སྟེ། །རྣམ་འབྱོར་དང་བྲལ་བས་སྐྱེ་བ་པ་གཉེས་པོ་
གང་གི་འང་ས་བོན་ཟད་པར་མི་འགྱུར་པ་དེའི་སྲིད། །ཆགས་སོགས་ཉོན་
མོངས་དང་གཉེས་སྤང་འབྲུལ་པའི་བག་ཆགས་ཤེས་བྱའི་སྐྱེ་བ་པ་མ་ལུས་པ་
སྤང་བའི་སྲིད་དེ་ཉིད་རྟོགས་པའི་ཤེས་རབ་གྱི་པ་རོལ་ཏུ་སྲིད་པ་སྲིད་
སོགས་ཐབས་དང་བཅས་པའི་རྣམ་འབྱོར་དུས་རྟག་ཏུ་བསྐྱོམ་པར་བྱ་སྟེ། །ཞི་
བ་ལྟས། ཉོན་མོངས་ཤེས་བྱའི་སྐྱེ་བ་པ་ཡི། །ལུན་པའི་གཉེན་པོ་སྟོང་བ་ཉིད། །
སྲུང་དུ་ཐམས་ཅད་མཁྱེན་འདོད་པས། །དེ་ནི་ཅི་སྟེ་སྐྱོམ་མི་བྱེད། །ཅེས་

གསུངས་པའི་སྤྱིར། དེ་ལ་རྐང་པ་སྡུ་མ་གཉིས་ཀྱིས་དེ་ཁོ་ན་ཉིད་རྟོགས་པའི་
ཤེས་རབ་དང་བྲལ་ན་ཉོན་མོངས་ཅི་ཡང་སློང་མི་རུས་པས་ཉན་རང་ལའང།
སློང་ཉིད་སྤོ་མོ་རྟོགས་པ་ཡོད་པར་བསྟན། རྐང་པ་སྤྱི་མ་བཞིས་ཐེག་པ་ཆེ་
ཚུང་ལྟ་བུས་མི་འབྱེད་པས། ཐེག་པ་ཆེན་པོས་བསྐྱོད་པ་རྣམས་ཀྱིས་ཐབས་
རྒྱ་ཆེན་པོས་བཟོ་བའི་ཤེས་རབ་ལ་སློབ་དགོས་པར་བསྟན་ཏོ། །

ཐབས་ཤེས་རྒྱུད་འབྲེལ་ལ་སློབ་དགོས་པའི་རྒྱ་མཚན།

༥ གཉིས་པ་ཐབས་ཤེས་རྒྱུད་འབྲེལ་ལ་སློབ་དགོས་པའི་རྒྱ་མཚན་ནི།
རྟོག་ཏུ་ཐབས་བཅས་བསྐྱོམ་པར་བྱ། །ཞེས་གསུངས་ན། དེའི་རྒྱ་མཚན་ཅི་
ཡིན་ཞེ་ན། དེའི་ལན་སྟོན་པ་ལ།

- ཐབས་དང་བྲལ་བའི་ཤེས་རབ་དང། །
- ཤེས་རབ་བྲལ་བའི་ཐབས་ཀྱིས་ཀྱང། །
- གང་སྤྱིར་འཆིང་བ་ཞེས་གསུངས་པ། །
- དེ་བས་གཉིས་ཀ་སྤང་མི་བྱ། །

ཞེས་གསུངས་ཏེ། རྟོགས་བྱུང་དོན་གཉེར་གྱི་གང་ཟག་གིས་ཐབས་
ཤེས་གཉིས་ཀ་སྤང་ཞིང་དོར་བར་མི་བྱ་བར་བྱུང་འབྲེལ་ལ་བསྐྱོབ་དགོས་ཏེ།
རྒྱ་མཚན་གང་གི་སྤྱིར་ན། བཅོམ་ལྡན་འདས་ཀྱིས་དྲི་མ་མེད་པར་གྲགས་
པས་བསྟན་པའི་མདོ་ལས། ཐབས་དང་བྲལ་བའི་ཤེས་རབ་ནི་འཆིང་བའོ། །

བྱང་ཆུབ་ལམ་གྱི་སློན་མའི་རྣམ་བཤད་ཤུལ་བྱང་བཞད་པའི་དགའ་སྟོན་ཞེས་བྱ་བ།

ཤེས་རབ་དང་བྲལ་བའི་ཐབས་ནི་འཆིང་བའོ། །ཞེས་གསུངས་པ་དེ་བས་ན་
དེའི་སྲིད། དེ་ལྟར་ན་གཞུང་འདིས། རྟག་ཚུལ་གྱི་དེ་བུ་ལྟ་བུའི་ལན་
བཏབ་པོ། །

རྒྱུ་ཏུ་འབྲེལ་བའི་ལམ་ཉིད་བཤད་པ་ལ་གཉིས།

༥ གསུམ་པ་བྱང་དུ་འབྲེལ་བའི་ལམ་ཉིད་བཤད་པ་ལ་གཉིས། མདོར་
བསྟན་པ་དང་། རྒྱས་པར་བཤད་པའོ། །

མདོར་བསྟན་པ།

དང་པོ་ནི། ཐབས་ཤེས་བྱང་འབྲེལ་དུ་བསྐྱོམ་པར་བྱ་ན། དེ་སོ་སོའི་ངོ་
བོ་གང་ཞེ་ན། དེའི་ལན་བསྟན་པའི་སྲིད།

ཤེས་རབ་གང་དང་ཐབས་གང་ཞེས། །

ཐེ་ཚོམ་དག་ནི་སྤང་བའི་སྲིད། །

ཐབས་རྣམས་དང་ནི་ཤེས་རབ་ཀྱི། །

ཡང་དག་དབྱེ་བ་གསལ་བར་བྱ། །

ཞེས་གསུངས་ཏེ། གསལ་བར་བྱ་ཞེས་བཤད་གཞིར་བྱང་། གང་ན་
ཐབས་རྣམས་དང་ཤེས་རབ་ཀྱི་མཚན་ཉིད་འདྲེས་པ་ལྟ་བུར་སྤང་བ་དེ། ཡང་
དག་པ་སྟེ་སྲིད་ཅི་མ་ལོག་པར་སོ་སོའི་དབྱེ་བའམ་ཁྱད་པར་མ་འདྲེས་པ་ཉིད་
དུའོ། །དགོས་པ་གང་གི་དོན་དུ་ན། ཤེས་རབ་ནི་གང་ཡི་ན། ཐབས་ནི་གང་

ཡིན་ཞེས་མ་རྟོགས་པ་དང་ལོག་པར་རྟོག་པ་དང་། ཐེ་ཚོམ་དུ་གྱུར་པ་དག་ནི་
སྤང་བའི་སྤྱིར་དུ་ལོ། །སྤྱོད་པའི་ཞལ་ནས། བྱང་ཚུབ་ལམ་གྱི་སློན་མའི་དབུ་
ཞབས་གྱི་དོན་ལ་ཡི་གེ་ཉུང་ལ་གལ་ཆེ་བ་འདི་ན་མར་གྱི་འདི་ཡིན་གསུང་སྐད།

རྒྱས་པར་བཤད་པ་ལ་གསུམ།

། གཉིས་པ་རྒྱས་པར་བཤད་པ་ལ་གསུམ། ཐབས་ངོས་གཟུང་བ། དེ་
གོམས་པའི་དགོས་པ། ཤེས་རབ་ངོས་གཟུང་བའོ། །
དང་པོ་ནི།

ཤེས་རབ་པ་རོལ་ཏུ་སྤྱིན་སྤངས་པའི། །

སྤྱིན་པའི་པ་རོལ་ཏུ་ལ་སོགས། །

རྒྱལ་བ་རྣམས་ཀྱིས་ཐབས་སུ་བཤད། །

ཅེས་གསུངས། འདིར་ཐབས་ཇི་ལྟར་ཡིན་པ་ཡང་གཞག་ཏུ་ཡོད་དེ།
ཤེས་རབ་གྱི་པ་རོལ་ཏུ་སྤྱིན་པ་སྤངས་པ་སྟེ། ལོགས་སུ་བཀར་ནས་ཤེས་
རབ་ལས་གཞན་བྱང་ཚུབ་གྱི་སེམས་ཀྱིས་བེན་པའི་སྤྱིན་པའི་པ་རོལ་ཏུ་
སྤྱིན་པ་དང་། ལ་སོགས་པ་སྟེ། བར་སྤྱིན་ལྟག་མ་བཞི་ལ་སོགས་པ་དཀར་པོ་
དགེ་བའི་ཚོས་རྣམས་ཐམས་ཅད་དུས་གསུམ་གྱི་རྒྱལ་བ་རྣམས་ཀྱིས་ཐབས་
སུ་བཤད་པའི་སྤྱིར།

༥ གཉིས་པ་ནི།

ཐབས་གོམས་དབང་གིས་བདག་ཉིད་གྱིས། །

གང་ཞིག་ཤེས་རབ་རྣམ་བསྟོམས་པ། །

དེས་ནི་བྱང་ཆུབ་སྐྱུར་དུ་ཐོབ། །

བདག་མེད་གཅིག་ཕུ་བསྟོམས་པས་མིན། །

ཞེས་གསུངས་ཏེ། མི་རྟག་པ་དང་ལས་འབྲས་ནས་བརྩམས་ཏེ་སྦྱིན་
པ་ལ་སོགས་པའི་ཐབས་རྣམས་གོམས་པ་བརྟན་པར་བྱས་པའི་དབང་གིས་
བྱང་སེམས་བདག་ཉིད་གྱིས་སྤྱི་ནང་གི་དངོས་པོ་གང་ཡང་རུང་བ་ཞིག་ལ་
དམིགས་ནས་མཚན་མར་འཛིན་པའི་དམིགས་གཏད་གཙོད་པའི་ཤེས་རབ་
རྣམ་པར་བསྟོམས་པ་དེ་ནི་སྦྱིབ་པ་སྦྱོང་བའི་རུས་པ་ཤིན་ཏུ་ཆེ་བས་སླ་ན་
མེད་པའི་བྱང་ཆུབ་སྐྱུར་དུ་ཐོབ་གྱིས་ཐབས་བྱུང་དུ་བསད་ནས་བདག་མེད་
གཅིག་ཕུ་བསྟོམས་པས་ནི་སླ་མེད་བྱང་ཆུབ་འགྲུབ་རུས་པ་མ་ཡིན་ཏེ། ཉི་ཆེ་
བ་ལས་ཉི་ཆེ་དང་། །མཐའ་དག་བ་ལས་མཐའ་དག་པའི། །འབྲས་བུ་འགྲུབ་
པར་གསུངས་པའི་སྤྱིར། །ཤེས་ལྡན་སུ་ཞིག་སྤྱོད་པ་རེས་ཚིམ། །ཞེས་འབྱུང་
བ་ལྟར་ཡིན་པའི་སྤྱིར།

༥ གསུམ་པ་ཤེས་རབ་ངོས་གཟུང་བ་ནི།

ཕུང་པོ་ཁམས་དང་སྦྱི་མཆེད་རྣམས། །

སྐྱེ་བ་མེད་པར་རྟོགས་གྱུར་པ་ལྟོ།།

རང་བཞིན་སྟོང་ཉིད་ཤེས་པ་ནི།།

ཤེས་རབ་ཅེས་ནི་ཡོངས་སུ་བཤད།།

ཅེས་གསུངས་ཏེ། ཀྱང་པ་དང་པོས་ཤེས་རབ་ཀྱི་དམིགས་པ་དང་།
ཀྱང་པ་གཉིས་པས་རྣམ་པ་བསྟན་ལ། ཐམ་གཉིས་ཀྱིས་ཤེས་རབ་ངོས་གཟུང་
བའོ། །ལུང་པོ་ལྔ་དང་། ཁམས་བཅོ་བརྒྱད་དང་། སྐྱེ་མཆེད་བཅུ་གཉིས་ཏེ།
ཚོས་སུམ་ཅུ་ཅུ་པོ་དེ་རྣམས་ནི་ཚོས་ཅན་ནམ་དམིགས་པ་འོ།།

དེ་རྣམས་ཀྱི་སྟངས་དུ་ངེས་བྱའི་ཚོས་སམ་རྣམ་པ་ནི། རང་བཞིན་གྱིས་
སྐྱེ་བ་མེད་པར་རྟོགས་ཤིང་ཤེས་པར་བྱ་བ་ཡིན་ཏེ། འཁོར་བར་འབྲམས་
པའི་རྒྱའི་གཙོ་བོ་ནི་རི་ལྟར་སྤང་བའི་དངོས་པོ་འདི་དག་ལ། བདེན་པར་ཞེན་
པ་ཉིད་ཡིན་ལ། བདེན་པར་ཞེན་པ་རྣམས་ལས་ཀྱང་རང་བཞིན་གྱིས་སྐྱེ་བར་
འཇིན་པ་ཉིད་དངོས་འཇིན་གཞན་གྱི་ཉེན་ཡིན་པས་དེ་སྟོན་དགོས། དེ་ལ་
རང་བཞིན་གྱིས་སྐྱེ་བ་མེད་པར་རྟོགས་དགོས་པའི་སྤྱིར། དེ་ལྟར་སྐྱེ་བ་མེད་
པར་རྟོགས་པར་གྱུར་པས་ཚོས་ཐམས་ཅད་རང་བཞིན་གྱིས་སྟོང་པ་ཉིད་དུ་
ཤེས་པ་ནི། ཐབས་ཤེས་གཉིས་ཀྱི་ནང་ནས་ཤེས་རབ་ཅེས་ནི་ཡོངས་སུ་
བཤད་ལ། ཤེས་རབ་ཀྱི་བསྐྱབ་པའི་གཙོ་བོ་ཡང་དེ་ཡིན་ནོ། །༡༡་ར་བའི་ཞལ་
ནས་ཀྱང་། རིག་པས་དབྱུད་པས་ཅིར་ཡང་མ་གྲུབ་པར་རྟོགས་ཅེ་ན། སྤར་

ཡོད་པ་ཅིག་མེད་དེ་སོང་སྐྱམ་དུ་སློམ་པ་མིན་གྱི། གཞོན་མ་ནས་སྟོང་པ་ཡིན་
པས་རང་བཞིན་གྱིས་མེད་པ་ལ། རང་བཞིན་གྱིས་མེད་པར་རྟོགས་པ་ཡིན་
ཞེས། རང་བཞིན་སྟོང་ཉིད་ཤེས་པ་ནི། །ཞེས་པའི་དོན་ཡིན་གསུང་སྟེ་ཤེས་ཏུ་
ལེགས་སོ། །

དེ་ལྟར་ཐེག་པ་ཆེན་པོའི་ལམ་གྱི་རང་བཞིན་ནི་རྒྱན་ལས། །ཤེས་པས་
སྲིད་ལ་མི་གནས་ཤིང་། །སྟོང་རྗེས་ཞི་ལ་མི་གནས་དང་། །ཞེས་པ་དང་། རྒྱད་
ཟླ་མ་ལས་གྲང་། བདག་སྲིད་མ་ལུས་ཤེས་རབ་གྱིས་བཅད་དེ། །ཞེས་སོགས་
གསུངས་པ་ལྟར་ཐབས་དང་ཤེས་རབ་གཉིས་ཡིན་ལ། དེ་གཉིས་ཀྱི་གྲངས་
ངེས། གོ་རིམས། རོ་བོ་གསུམ། ལམ་གྱི་སློབ་མས་གསལ་བར་བསྟན་ཏོ། །

རི་ལྟར་ན། །ཤེས་བྱ་ཚོས་ཅན། ཐེག་པ་ཆེན་པོའི་ལམ་ལ་ཐབས་དང་
ཤེས་རབ་གཉིས་སུ་གྲངས་ངེས་ཏེ། དེ་ལ་དེ་གཉིས་སུ་དབྱེར་ཡོད། དེ་ལ་དེ་
གཉིས་ལས་གྲངས་མང་མི་དགོས་ཤིང་། རྩང་ན་མི་འདུ་བ་ཡིན་པའི་སྲིད།
དང་པོ་ནི། དེ་སྲིད་ཉོན་མོངས་ཤེས་བྱ་ཡི། །ཞེས་སོགས་ཤོ་ལོ་ཀ་གཅིག་
གིས་བསྟན་ཏེ། གཞུང་འདིས། ཐབས་དང་ཤེས་རབ་གཉིས་ལུན་རིང་དུ་
གོམས་པས་སློབ་གཉིས་འཛོམས་རུས་སུ་བསྟན་པའི་སྲིད། རྟགས་གཉིས་པ་
ནི། ཐབས་དང་བྲལ་བའི་ཤེས་རབ་དང་། །ཞེས་པ་ཤོ་ལོ་ཀ་གཅིག་གིས་བསྟན་
ཏེ། ཐབས་ཤེས་ལ་བྲལ་གྱིས་ས་དང་པོ་ཅམ་ཡང་མི་ཐོབ་པའི་སྲིད། གོ་

རིམས་ངེས་པ་ནི། ཐབས་གོམས་དབང་གིས་བདག་ཉིད་གྱིས། ཞེས་པ། འོ་
ལོ་ག་གཅིག་གིས་བསྟན་ཏེ། ཐབས་གོམས་སློབ་དུ་བཏང་ནས་ཤེས་རབ་
སློམ་པར་གསུངས་ཤིང་། དོན་འདི་ནི་པར་བྱིན་ལྷག་ལ་སློབ་པའི་གོ་རིམས་
གྱིས་ཀྱང་གྲུབ་ཅིང་། སློབ་འཇུག་ལས་ཀྱང་། ཡན་ལག་འདི་དག་ཐམས་ཅད་
ནི། །ཐུབ་པས་ཤེས་རབ་དོན་དུ་གསུངས། །ཞེས་གསུངས་པའི་དགོངས་
པའང་ཡིན་ནོ། །འོན་ཀྱང་ཡང་དག་ཤེས་འཚོལ་སློབ་བཏང་ནས། ཞེས་སོགས་
དམིགས་བསལ་འགའ་ཞིག་ནི་མཚིས་སོ། །

ངོ་བོ་ངེས་པ་ནི། ཤེས་རབ་པ་རོལ་བྱིན་སྤངས་པའི། ཞེས་སོགས་
དང་། སྤང་བོ་ཁམས་དང་སྐྱེ་མཆེད་རྣམས། །ཞེས་སོགས་ཚིགས་བཅད་སྟེ་
སྐྱེ་གཉིས་གྱིས་བསྟན། དེ་གཉིས་ཇི་ལྟར་ཉམས་སུ་སྤང་སྟམ་ན། དཔལ་ལྷན་
གྲོས་ལམ་མཚོག་ཏུ། ཐབས་དང་ཤེས་རབ་གཉིས་པོ་དེ་ཡང་། །གོམས་པ་ལྟ་
བུར་དང་པོར་ངེས་འཛོག། །བྱ་གཤོག་ལྟ་བུར་བཏེན་ནས་བྱང་འཇུག། །དེ་ལ་
གོམས་པར་གྱུར་ན་འཚང་རྒྱ། ཞེས་བཤད་པ་ལྟར་སློབ་བོ། །

སྟག་མཐོང་ལ་ནི་སྟར་སློབ་པའི་རྩལ་ལ་གཉིས།

༥ ། གཉིས་པ་ལྟག་མཐོང་ལ་ཇི་ལྟར་སློབ་པའི་ཚུལ་ལ་གཉིས། རྒྱས་
བཤད་དང་། མཇུག་བསྟུ་བའོ། །

དང་པོ་ལ་གསུམ། ལྷག་མཐོང་གི་ཚོགས་བསྟན་པ། ལྷག་མཐོང་སློམ་
པའི་ཚུལ། བསྐྱེམས་པའི་འབྲས་བུའོ། །

དང་པོ་ནི། སློམ་རིམ་བར་བ་ལས། ལྷག་མཐོང་གི་ཚོགས་གང་ཞེ་ན།
སྐྱེས་བུ་དམ་པ་ལ་བརྟེན་བ་དང་། མང་དུ་ཐོས་པ་ཡོངས་སུ་བཅའ་བ་དང་།
ཚུལ་བཞིན་སེམས་པའོ། །ཞེས་ལྷག་མཐོང་གི་ཚོགས་གསུམ་གསུངས་ལ།
མདོ་སྡེ་དགོངས་འགྲེལ་ལས་ལྷག་མཐོང་ནི་ཐོས་པ་དང་བསམ་པ་ལས་བྱུང་
བའི་ལྷ་བ་རྣམ་པར་དག་པའི་རྒྱ་ལས་བྱུང་བ་ཡིན་འོ། །ཞེས་གཉིས་སུ་
བསྐྱས་ནས་གསུངས་སོ། །དེ་བཞིན་དུ་འདིར་ཡང་ལྷག་མཐོང་གི་ཚོགས་
བསྟེན་པ་ལ་གཉིས། རིག་པ་ལ་བརྟེན་བ་བསམ་བྱུང་གི་ཤེས་རབ་དང་། ལྷང་
ལ་བརྟེན་བ་ཐོས་བྱུང་གི་ཤེས་རབ་པོ། །

དང་པོ་ལ་གསུམ། འབྲས་བུ་ལ་དཔྱོད་པ་ཡོད་མེད་སྐྱེ་འགོག་གི་གཏན་
ཚིགས། རྒྱ་ལ་དཔྱོད་པ་དོ་རྗེ་གཟེགས་མའི་གཏན་ཚིགས། རོ་བོ་ལ་དཔྱོད་
པ་གཅིག་དུ་བྲལ་གྱི་གཏན་ཚིགས་སོ། །

དང་པོ་ནི།

ཡོད་པ་སྐྱེ་བར་རིགས་མིན་ཏེ། །
མེད་པའང་ནམ་མཁའི་མེ་ཏྲོག་བཞིན། །
ཉེས་པ་གཉིས་ཀར་ཐལ་འགྱུར་ཕྱིར། །

གཉིས་ཀ་དག་གྲང་འགྲུང་བ་མིན། །

ཞེས་སོ། །ལོང་དུ་རང་བཞིན་གྱིས་སྐྱེ་བ་མེད་པར་ཉོགས་པའི་སློབ་
 ཞེས་རབ་དུ་བསྟན་པ་ལ། དངོས་སྐྱབ་བ་རྣམས་ན་རེ། དེ་མི་འཐད་དེ། དངོས་
 བོ་རྣམས་རང་བཞིན་གྱིས་སྐྱེ་བ་དང་འཇིག་པ་མངོན་སུམ་དུ་གྲུབ་པའི་སྐྱིད།
 ཞེ་ན། འོ་ན། ལྷ་གྲུ་རང་བཞིན་གྱིས་སྐྱེ་ན། ལྷའི་དུས་ན་ཡོད་པའམ། མེད་
 པའམ། གཉིས་ཀའམ། གཉིས་ཀ་མ་ཡིན་པ་ཞིག་རང་བཞིན་གྱིས་སྐྱེ་བར་
 བརྟག་གྲང་། དང་པོ་ལྟར་ན། ལྷ་གྲུ་ཚོས་ཅན། ལྷའི་དུས་སུ་ཡོད་པ་སྐྱེ་བ་
 རིགས་པ་མ་ཡིན་ཏེ། ཡོད་པ་གྲུབ་ཟིན་པས་སྐྱེ་བ་དགོས་པ་མེད་པའི་སྐྱིད་
 དང་། གྲུབ་ཟིན་སྐྱར་ཡང་སྐྱེ་ན་སྐྱེ་བ་ཐུག་མེད་དུ་འགྲུང་བའི་སྐྱིད། གཉིས་པ་
 ལྟར་ན། ལྷའི་དུས་སུ་མེད་པའང་རང་བཞིན་གྱིས་སྐྱེ་བ་རིགས་པ་མ་ཡིན་ཏེ།
 གྲེ་བ་བརྒྱ་ཐག་རྒྱ་ཡིས་གྲང་། །དངོས་པོ་མེད་པ་སྐྱུར་དུ་མེད། །ཅེས་གསུངས་
 པ་ལྟར་རྒྱ་རུས་པ་ཇི་ལྟར་ཆེ་ཡང་། རང་བཞིན་གྱིས་གྲུབ་པའི་སྐྱུ་གྲུ་བསྐྱེད་
 མི་རུས་པའི་སྐྱིད། དཔེར་ན་རྣམ་མཁའའི་མེ་ཉོག་བཞིན་ནོ། །ལྷའི་དུས་སུ་
 མེད་ན། ལྷུ་མེད་མི་དགོས་གྲང་། རང་བཞིན་གྱིས་གྲུབ་པ་ཞིག་ལྷའི་དུས་
 ལྷུ་མེད་ན་རྣམ་པ་ཐམས་ཅད་དུ་མེད་དགོས་ཏེ། སློན་གྲུང་ད་ལྟ་མེད་ཅེས་
 ལ། །དེས་ན་ཆད་པར་ཐལ་བར་འགྱུར། ཞེས་པས་བསྟན་པའི་རིགས་པ་ལོ། །

༥ གསུམ་པ་ནི། ལྷའི་དུས་སུ་ཡོད་པ་དང་མེད་པ་གཉིས་ཀ་དག་གྲང་།

རང་བཞིན་གྱིས་འབྱུང་བ་རིགས་པ་མ་ཡིན་ཏེ། དེ་ལ་ནི་སྣང་བཤད་པའི་
ཉེས་པ་གཉིས་ཀར་ཐལ་བར་འགྱུར་བའི་སྲིད་ལོ། །བཞི་བ་ལྟར་ན་ཡང་མི་
འཐད་དེ། རྒྱུ་ལྡིང་དུས་སྲུ་ཡོད་པའང་མ་ཡིན་མེད་པའང་མ་ཡིན་པའི་དངོས་པོ་
དེ་འདྲ་མི་སྲིད་པའི་སྲིད། དེ་ལྟར་ན་སྲུ་གུ་ཚོས་ཅན། རང་བཞིན་གྱིས་སྐྱེ་བ་
མེད་དེ། ཡོད་པ་དང་མེད་པ་དང་། གཉིས་ཀ་དང་། གཉིས་ཀ་མ་ཡིན་པ་རང་
བཞིན་གྱིས་མི་སྐྱེ་བའི་སྲིད། ཞེས་པས་ཤེས་རབ་ཀྱི་ཡུལ་སྐྱེ་མེད་རིགས་
པས་སྐྱབ་པ་ཡིན་ཏེ། ལང་ག་ཤེགས་ལས། རྩོ་གྲོས་ཆེན་པོ་རང་གི་སེམས་
སྣང་བའི་དངོས་པོ་མེད་པ་དང་། ཡོད་པ་དང་། མེད་པ་ལས་སྐྱེ་བ་མེད་པའི་
སྲིད། དངོས་པོ་ཐམས་ཅད་ནི་མ་སྐྱེས་པ་སྟེ། ཞེས་པ་དང་།

སྟོང་ཉིད་བདུན་ཅུ་བ་ལས་ཀྱང་། །ཡོད་པ་ཡོད་སྲིད་སྐྱེ་མ་ཡིན། །མེད་
པ་མེད་སྲིད་སྐྱེ་མ་ཡིན། །ཚོས་མི་མཐུན་སྲིད་གཉིས་ཚོས་མིན། །སྐྱེ་བ་མེད་
སྲིད་གནས་འགག་མེད། ཅེས་པ་དང་། འདྲུག་པ་ལས་ཀྱང་། ཡོད་ན་སྐྱེ་བྱེད་
ཅི་དགོས་མེད་ལའང་དེས་ནི་ཅི་ཞིག་གྱ། །གཉིས་ཉིད་ལ་དེས་ཅི་བྱ་གཉིས་
དང་བྲལ་ལའང་དེས་ཅི་བྱ། །ཞེས་འབྱུང་བ་ལྟར་མདོ་དང་བསྟན་བཅོས་རྣམས་
ན་རིགས་པ་འདི་ཤིན་ཏུ་མང་ངོ་།།

༥ གཉིས་པ་ནི།

དངོས་པོ་རང་ལས་མི་སྐྱེ་ཞིང་།

གཞན་དང་གཉིས་ཀ་ལས་ཀྱང་མིན། །

རྒྱ་མེད་ལས་མིན་དེ་ཡི་ཕྱིར། །

ངོ་བོ་ཉིད་གྱིས་རང་བཞིན་མེད། །

ཅེས་གསུངས་ཏེ། འདི་ནི་རྩ་བ་ཤེས་རབ་ལས། བདག་ལས་མ་ཡིན་
 གཞན་ལས་མིན། །གཉིས་ལས་མ་ཡིན་རྒྱ་མེད་མིན། །དངོས་པོ་གང་དང་
 གང་ན་ཡང་། །སྐྱེ་བ་ནམ་ཡང་ཡོད་མ་ཡིན། །ཞེས་བ་དང་། རྩ་བའི་ཞབས་
 གྱིས། དེ་ཉིད་དེ་ལས་འབྱུང་མིན་གཞན་དག་ལས་ལྟ་ག་ལ་ཞིག། །ཞེས་
 སོགས་རྩ་འགྲེལ་གྱིས་བསྟན་པའི་དོན་སྟོང་པོར་དེ་ལ་བ་ཡིན་ནོ། །འོན་ཀྱང་
 འདི་དག་གི་དོན་འཆད་པ་ན། འཇུག་པའི་རང་འགྲེལ་དུ། འདིར་མ་ཡིན་ཞེས་
 བྱ་བ་ནི་ཡོད་པ་ཉིད་གྱི་སྐྱབ་བྱེད་རང་ལས་སྐྱེ་བ་དང་སྐྱེལ་གྱི་ཡོད་པ་དང་ནི་
 མ་ཡིན་ཏེ། དེ་དག་གི་པ་དོན་གྱིས་འབྱུབ་པའི་ཕྱིར། །ཞེས་བྱེད་སྲུ་མས་གཏན་
 ཚིག་དང་། བྱེད་སྲི་མས་དམ་བཅའ་བསྟན་པ་ལྟ་བུར་མི་སྦྱོར་བར་བཞི་གས་
 མཐའ་བཞིའི་སྐྱེ་བ་འགོག་པའི་དམ་བཅའ་ཅ་མ་ཞིག་ཡོངས་སུ་བསྟན། མཐའ་
 བཞིའི་སྐྱེ་བ་རིགས་པས་ཁིགས་པ་ན། རང་བཞིན་གྱིས་སྐྱེ་བ་མེད་པ་དོན་
 གྱིས་འབྱུབ་པར་བསྟན་པས། རྗེ་རྗེ་གཞེགས་མའི་གཏན་ཚིགས་ཀྱང་དོན་
 གྱིས་བསྟན་པ་འགྲེལ་པའི་དགོངས་པ་ཡིན་ཀྱང་། འདིར་ནི། གང་གི་སྐྱིར་ན་
 བདག་དང་གཞན་དང་གཉིས་ཀ་ལས་སྐྱེ་དང་། །རྒྱ་ལ་མ་སྟོས་ཡོད་པ་མིན་

བས་དངོས་རྣམས་རང་བཞིན་བྱལ། ཞེས་པས་གཏན་ཚིགས་དངོས་སུ་བསྟན་
པ་ལྟར། འདིར་ཡང་རྟེན་པ་སྤྱི་མས་དམ་བཅའ་དང་། དངོས་པོ་ཞེས་པས་
ཚོས་ཅན་དང་། གཞུང་སྟག་མས་གཏན་ཚིགས་བསྟན་པ་ཡིན་ནོ། །དེ་ལྟར་ན།
སྤྱི་ནང་གི་དངོས་པོ་རྣམས་ཚོས་ཅན། རང་ལས་མི་སྐྱེ་སྟེ། དེ་ལྟར་སྐྱེ་ན་སྐྱེ་བ་
དོན་མེད་དང་། ཐུག་མེད་དུ་འགྱུར་བའི་སྤྱིར།

གཞན་ཡང་། རྒྱ་དང་འབྲས་བུ་གཅིག་ཉིད་ནི། །བསྐྱེད་བྱ་སྐྱེད་བྱེད་
གཅིག་ཏུ་འགྱུར། །ཞེས་པའི་གཞི་དབྱེད་ཀྱང་འཇུག་པའི་སྤྱིར་དོ། །དོ་བོ་ཉིད་
ཀྱིས་གཞན་ལས་ཀྱང་མི་སྐྱེ་སྟེ། དོ་བོ་ཉིད་ཀྱིས་གཞན་ཡིན་ན། བན་གདགས་
བྱ་འདོགས་བྱེད་འབྲེལ་མེད་དུ་འགྱུར། དེ་ལྟར་ན་ཐམས་ཅད་ལས་ཐམས་
ཅད་སྐྱེ་བར་འགྱུར་བའི་སྤྱིར་དང་། རྒྱ་དང་འབྲས་བུ་གཞན་ཉིད་ན། །རྒྱ་དང་
རྒྱ་མིན་མཚུངས་པར་འགྱུར། ཞེས་པའི་རིགས་པས་གཞི་དབྱེད་པའི་སྤྱིར། འདི་
ནི་གཅིག་ཏུ་བྲལ་གྱི་རིགས་པའི་སྤྱིར་པོ་ཅན་ཡང་ཡིན་ཏེ། བདག་སྐྱེ་འགོག་
པས་རང་བཞིན་གྱི་གཅིག་དང་། གཞན་སྐྱེ་འགོག་པས་རང་བཞིན་གྱི་ཐ་དད་
ཡིན་པ་འགོག་པའི་སྤྱིར། བདག་གཞན་གཉིས་ཀ་ལས་ཀྱང་སྐྱེ་བ་མ་ཡིན་ཏེ།
བདག་གཞན་རེ་རེ་བ་ལས་སྐྱེ་བ་ཁེགས་པའི་སྤྱིར། རྒྱ་མེད་ལས་ཀྱང་སྐྱེ་བ་
མ་ཡིན་ཏེ། དེ་ལྟར་ན་འཇིག་རྟེན་པ་རྣམས་འབྲས་བུ་སྟོན་ཐོག་འབྱུང་སྤྱིར་
ཞིང་ལས་ལ་འབད་པའང་དགོས་པ་མེད་པའི་སྤྱིར་དང་། རྒྱ་མེད་གཞན་ལ་

མི་སྟོས་སྤྱིར། །རྟག་ཏུ་ཡོད་པའམ་མེད་པར་འགྱུར། །ཞེས་པའི་གཞི་ད་བྱེད་
ཐོག་ཏུ་འབབ་པའི་སྤྱིར། །དེ་ལྟར་མཐའ་བཞི་ལས་སྐྱེ་བ་མི་འཐད་པ་དེའི་སྤྱིར།
དངོས་པོ་རྣམས་ངོ་བོ་ཉིད་ཀྱིས་རང་བཞིན་མེད་དོ། །

༄ གསུམ་པ་ནི།

ཡང་ན་ཚོས་རྣམས་ཐམས་ཅད་དག།

གཅིག་དང་དུ་མས་རྣམ་དཔྱད་ན། །

ངོ་བོ་ཉིད་ནི་མི་དམིགས་པས། །

རང་བཞིན་མེད་པ་ཉིད་དུ་ངེས། །

ཞེས་པའོ། །འདི་ནི་ལང་ག་ཞེགས་ལས། །རི་ལྟར་མེ་ལོང་ལས་ནི་
གཟུགས། །གཅིག་དང་གཞན་པ་ཉིད་སྤངས་པ། །ཞེས་སོགས་དང་། །དབྱུ་མ་
རྩ་བའི་མཚོན་བརྗོད་དུ། །ཐ་དད་དོན་མིན་དོན་གཅིག་མིན། །ཞེས་པ་དང་།
དབྱུ་མ་རྒྱན་ལས། །བདག་དང་གཞན་སྤྱིའི་དངོས་འདི་དག། །ཡང་དག་ཏུ་ནི་
གཅིག་པ་དང་། །དུ་མའི་རང་བཞིན་གྲལ་བའི་སྤྱིར། །རང་བཞིན་མེད་དེ་
གཟུགས་བརྟན་བཞིན། །ཞེས་པ་རྣམས་ཀྱིས་བསྟན་པའི་རིགས་པ་བཞོད་
པའོ། །རིགས་པའི་རྣམ་གྲངས་གཞན་བསྟན་པའི་སྤྱིར། །སྤར་བཤའ་པ་ལས་
ཡང་ན་སྤྱི་ནང་གི་དངོས་པོ་རྣམས་ཐམས་ཅད་དག་ནི་ཚོས་ཅན། །རང་བཞིན་
ཀྱིས་མེད་པ་ཉིད་དུ་ངེས་ཏེ། །རང་བཞིན་ཀྱིས་གྲུབ་པའི་གཅིག་དང་། །དེ་ལྟར་

གྲུབ་པའི་དུ་མ་གང་དུ་གྲུབ་ཅེས་རྣམ་པར་དབྱེད་ན། དུལ་སྟེང་ནས་གྲུབ་པའི་
ངོ་བོ་ཉིད་ནི་རྩལ་ཙམ་ཡང་མི་དམིགས་པས་ཉེ་མི་དམིགས་པའི་སྲིད།
དཔེར་ན་མེ་ལོང་ནང་གི་གཟུགས་བརྟན་བཞིན་ནོ། །

སྲོགས་ཚོས་སྐྱབ་པ་ནི། དེ་ཚོས་ཙན། རང་བཞིན་གྱིས་གྲུབ་པའི་
གཅིག་ཏུ་མེད་དེ། ཆ་བཅས་ཡིན་པའི་སྲིད། དེ་ཚོས་ཙན། དེ་ལྟར་གྲུབ་པའི་
དུ་མར་མེད་དེ། དེ་ལྟར་གྲུབ་པའི་གཅིག་རིགས་པས་ཞེགས་པའི་སྲིད། འབྲུ་
སྐྱབ་ནི། རང་བཞིན་གྱིས་གྲུབ་ན། དེ་ལྟར་གྲུབ་པའི་གཅིག་དང་། དེ་ལྟར་གྲུབ་
པའི་དུ་མ་གང་རུང་དུ་གྲུབ་པས་འབྲུ་སྟེ། གཅིག་དང་དུ་མ་དངོས་འགལ་མིན་
པས། ཡོད་ན་གཅིག་དང་དུ་མ་གང་རུང་དུ་ཡོད་དགོས་པའི་སྲིད་ཉེ། དབྲུ་མ་
རྒྱན་ལས། གཅིག་དང་དུ་མ་མ་གཏོགས་པར། །རྣམ་པ་གཞན་དང་ལྡན་པ་ཡི། །
དངོས་པོ་མི་རུང་འདི་གཉིས་ན། །ལན་ཚུན་སྤངས་ཉེ་གནས་སྲིད་རོ། །ཞེས་
གསུངས་པའི་སྲིད་རོ། །

ཕྱང་ལ་བརྟེན་པ་ཐོས་བྱུང་གི་ཞེས་རབ།

༥ གཉིས་པ་ཕྱང་ལ་བརྟེན་པ་ཐོས་བྱུང་གི་ཞེས་རབ་ནི།

སྟོང་ཉིད་བདུན་ཅུའི་རིགས་པ་དང། །
དབྲུ་མ་རྩ་བ་སོགས་ལས་ཀྱང། །
དངོས་པོ་རྣམས་ཀྱི་རང་བཞིན་ནི། །

སྟོང་པ་ཉིད་དུ་གྲུབ་བཤད་པ། །

གང་སྐྱིར་གཞུང་ནི་མངས་འགྱུར་བས། །

དེ་སྐྱིར་འདིར་ནི་མ་སློབ་ལ། །

གྲུབ་པའི་གྲུབ་མཐའ་ཙམ་ཞིག་ཏུ། །

བསྐྱོམ་པའི་དོན་དུ་རབ་ཏུ་བཤད། །

ཅེས་གསུངས་ཏེ། ཀྱང་པ་དང་པོ་བཞིས་སྟོང་ཉིད་ངེས་དོན་གྱི་ལུང་རྒྱ་
ཆེན་པོ་ལས་ཤེས་དགོས་པ་དང་། ཀྱང་པ་སྐྱི་མ་བཞིས་འདིར་གཞུང་ཅུང་དུ་
འགོད་པའི་རྒྱ་མཚན་བསྟན་ཏོ། །

དེས་ན་སློབ་གྲོས་དང་ལྡན་པ་རྣམས་ཀྱིས་སྟོང་ཉིད་ཟབ་མོ་ལ་ངེས་པ་
ཡང་དག་པར་དང་བའི་སྐྱིར། སྟོང་ཉིད་ངེས་དོན་གྱི་ལུང་གིས་བསྐྱབ་པ་མདོ་
ཀུན་ལས་བརྒྱས་པ་དང་། རིགས་པས་བསྐྱབ་པ་སྟོང་ཉིད་བདུན་ཅུ་པའི་གཞུང་
ལས་འབྱུང་བའི་རིགས་པ་དང་། སྟོང་ཉིད་ཟབ་མོ་རིགས་པའི་རྣམ་གྲངས་
མཐའ་ཡས་པའི་སློབ་ནས་གཏུན་ལ་འབེབས་པ་དབྱུ་མ་རྩ་བ་དང་། སོགས་པ་
རིགས་ཚོགས་ལྷག་མ་རྣམས་དང་། འཕགས་པ་ལྟ་དང་ལེགས་ལྡན་གྱི་གཞུང་
རྣམས་དང་། ལྷག་པར་འཕགས་པའི་དགོངས་པ་འགྲེལ་བའི་མཚོག་སངས་
རྒྱས་བསྐྱུངས་དང་། རྗེ་བའི་ཞབས་དང་། ཞི་བ་ལྟའི་གཞུང་རྣམས་དང་།
མདོར་ན་རྒྱལ་བའི་ཡུམ་སོགས་མདོ་སྡེ་ཟེ་ཟབ་མོ་དག་གིས་དངོས་པོ་རྣམས་

གདོད་མ་ནས་རང་བཞིན་གྱིས་སྒྲོང་བ་ཉིད་དུ་གྲུབ་པར་བཤད་པ་ལ། རྒྱ་
ཆེར་བསྟར་བར་བྱ་ཞིང་། ལྟ་བའི་ཕུ་ཐག་ཚོད་པར་བྱའོ། །

འོ་ན་ལྷུང་དང་རིགས་པ་རྒྱ་ཆེན་པོ་དེ་དག་འདིར་མི་འགོད་པ་ཅི་ཞེ་
ན། རྒྱ་མཚན་ཡོད་དེ། གང་གི་སྲིར་འདིར་དེ་དག་བཀོད་ན་གཞུང་ནི་མངས་
པར་འགྱུར་བས། རྒྱ་མཚན་དེའི་སྲིར། འདིར་ནི་དེ་དག་མ་སྒྲོས་ལ། ཅུང་ཟད་
བསྟན་པ་ནི་ལྷུང་རིགས་གྱིས་གྲུབ་པའི་གྲུབ་མཐའ་ཙམ་ཞིག་ བདག་མེད་པ་
བསྐྱོམ་པའི་དོན་དུ་རབ་ཏུ་བཤད་པ་ཡིན་པའི་སྲིར། སྒྲོང་ཉིད་བདུན་ཅུའི་
རིགས་པ་དང་། ཞེས་པའི་རང་འགྲེལ་ལས་ཀྱང་། འདིས་ནི་རྟེན་ཅིང་འགྲེལ་
པར་འབྱུང་བའི་གཏན་ཚིགས་བསྟན་ཏེ། ཞེས་པ་དང་། སྒྲིང་པོ་ངེས་པར་བསྐྱུ་
བ་ལས་ཀྱང་། རྟེན་ཅིང་འགྲེལ་འབྱུང་ལ་སོགས་པའི། །རིགས་པ་གང་ལ་
གོམས་པ་ཡིས། །དངོས་པོར་འཇིན་པའི་གདོན་ཆེན་པོ། །མ་ལུས་པར་ནི་
སྒྲོག་པར་བྱ། ཞེས་དང་། བེ་ཏུ་བུམ་སྒྲོན་པོ་ལས་ཀྱང་། རྟག་དང་ཆད་སོགས་
ལྟ་ངན་སེལ་བ། །རྟེན་ཅིང་འགྲེལ་འབྱུང་བསྐྱོམས་པས་ཡིན་ཏེ། ཞེས་རིགས་
པའི་རྒྱལ་པོ་རྟེན་འགྲེལ་ལ་བསྐྱགས་ཤིང་བསྟན་ཏོ། །

དེ་ལྟར་ན་གང་ཟག་དང་ལྷུང་པོ་ཚོས་ཅན། རང་བཞིན་གྱིས་མེད་དེ།
རྟེན་ཅིང་འགྲེལ་པར་འབྱུང་བ་ཡིན་པའི་སྲིར། དོན་འདི་ནི་མ་དོས་པས་ཞུས་
པ་ལས། གང་ཞིག་རྒྱུན་ལས་སྐྱེས་པ་དེ་མ་སྐྱེས། །དེ་ལ་སྐྱེ་བའི་རང་བཞིན་

ཡོད་མ་ཡིན། །རྒྱུན་ལ་རག་ལས་གང་དེ་སྟོང་པར་བཤད། །གང་ཞིག་སྟོང་
ཉིད་ཤེས་ཏེ་བག་ཡོད་ཡིན། །ཞེས་པ་དང་། །གང་རྣམས་ཉེན་ཅིང་འབྲེལ་བར་
འབྱུང་། །དེ་རྣམས་ངོ་བོ་རྩུང་བཅད་མེད། །ཅེས་པ་དང་། །དབྱུ་མ་ལས་ཀྱང་། །ཉེན་
ཅིང་འབྱུང་བ་གང་ཡིན་པ། །དེ་ནི་ངོ་བོ་ཉིད་ཀྱི་ཞི། །ཞེས་དང་། །གང་ལ་བརྟེན་
ཏེ་གང་འབྱུང་བ། །ཞེས་སོགས་ཀྱིས་བསྟན་ཏོ། །

༥ གཉིས་པ་ལྷག་མཐོང་སློམ་ཚུལ་ནི།

དེ་བས་ཚོས་རྣམས་མ་ལུས་པའི།

རང་བཞིན་དག་ནི་མི་དམིགས་པས།

བདག་མེད་པ་ནི་སློམ་གང་ཉིད།

དེ་ཉིད་ཤེས་རབ་སློམ་པ་ཡིན།

ཞེས་གསུངས་སོ། །ལུང་ཁམས་སྐྱེ་མཆེད་ཀྱིས་བསྐྱུས་པའི་ཚོས་
ཐམས་ཅད་བདེན་མེད་དུ་གཏན་ལ་ཕབ་པ་དེ་བས་ན། །གང་ཟག་དང་། །ལུང་
སོགས་ཚོས་རྣམས་མ་ལུས་པའི་ཐུན་མོང་མ་ཡིན་པའི་རང་བཞིན་དག་ནི་
ཡོད་ན། །རིག་པས་བཅའ་པའི་ཆེ་རྙེད་དགོས་པ་ལས་རྒྱལ་ཅམ་ཡང་མི་དམིགས་
པས་ན། །གང་ཟག་དང་ཚོས་ལ་ངོ་བོས་གྲུབ་པའི་བདག་མེད་པ་ཉིད་དོ། །ཅེས་
རིག་པས་དབྱུང་ཅིང་བསློམ་པ་དེ་ཉིད་ཤེས་རབ་ཀྱི་པ་རོལ་ཏུ་སྦྱིན་པ་བསློམ་
པ་ཡིན་ཏེ། །སློམ་རིམ་པར་པ་ལས་ཤེས་རབ་ཀྱིས་དངོས་པོ་མཐའ་དག་གི་ངོ་

བོ་ཉིད་ལ་སོ་སོར་བརྟགས་ནས་གང་གི་སྲིད། མི་དམིགས་པར་བསམ་
གཏན་བྱེད་པ་དེའི་སྲིད། །ཤེས་རབ་མཚོག་གི་བསམ་གཏན་པ། །ཞེས་བྱ་སྟེ།
ཞེས་གསུངས་པའི་སྲིད། འོ་ན། དེ་ལྟར་རྟོགས་མཁན་གྱི་ཤེས་རབ་དེ་ཉིད་ལ་
འཛིན་པ་ཇི་ལྟར་སྤོང་ཞེ་ན། དེའི་ལན་བསྟན་པའི་སྲིད།

ཤེས་རབ་གྱིས་ནི་ཚོས་རྣམས་ཀུན། །

གང་གི་རང་བཞིན་མ་མཐོང་བཞིན། །

ཤེས་རབ་དེ་ཉིད་རིག་དཔྱད་པ། །

རྣམ་རྟོག་མེད་པར་དེ་བསྐྱོམ་བྱ། །

ཞེས་སོ། །སོ་སོར་རྟོག་པའི་ཤེས་རབ་གྱིས་ནི་གང་ཟག་དང་ཚོས་
རྣམས་ཀུན་གྱི་གང་གི་ཡང་རང་བཞིན་བཅའ་བས་མ་མཐོང་བ་བཞིན་དུ།
ཤེས་རབ་དེ་ཉིད་ཀྱང་རིག་པས་དཔྱད་པ་ན་རང་བཞིན་གྱིས་མེད་དེ། བདེན་
པའི་གཅིག་དང་བདེན་པའི་དུ་མ་དང་བྲལ་བའི་སྲིད་རོ། །དེ་ལྟར་རིག་པས་
རྣམ་པར་དཔྱད་དེ། ལྷུལ་ལྷུལ་ཅན་སྐྱེ་མེད་དུ་རྟགས་པ་གང་ཡིན་པ་དེ་ཉིད་
རྣམ་པར་རྟོག་པ་མེད་པར་ཉ། རྣམ་པར་མི་རྟོག་པའི་ཡེ་ཤེས་ཀྱི་རྒྱུ་རེས་
པར་བསྐྱོམ་པར་བྱ་བ་ཡིན་ཉ། ཉིང་དེ་འཛིན་རྒྱལ་པོ་ལས། གལ་ཉེ་ཚོས་ལ་
བདག་མེད་སོ་སོར་བརྟགས། །སོ་སོར་དེ་བརྟགས་གལ་ཉེ་སྐྱོམ་བྱེད་པ། །དེ་
ནི་སྲུ་ངན་འདས་ཐོབ་འབྲས་བུའི་རྒྱ། ཞེས་གསུངས་པའི་སྲིད།

སྒྲིག་མཐོང་བསྐྱོར་མཁུ་བའི་འབྲས་བུ་ལ་གཉིས།

། གསུམ་པ་སྒྲིག་མཐོང་བསྐྱོར་མཁུ་བའི་འབྲས་བུ་ལ་གཉིས། དངོས་ཀྱི་
དོན་དང་། དེ་ཉིད་ལུང་གིས་བསྐྱུབ་པའོ། །

དང་པོ་ནི།

རྣམ་རྟོག་ལས་བྱུང་སྲིད་པ་འདི། །

རྣམ་པར་རྟོག་པའི་བདག་ཉིད་དེ། །

དེ་སྲིད་མ་ལུས་རྟོག་སྤངས་པ། །

སྤངས་འདས་པ་མཚོག་ཡིན་ནོ། །

ཞེས་གསུངས། །ཤར་བའི་ཞལ་ནས། གཞུང་འདིས་སྒྲིག་མཐོང་
བསྐྱོར་མཁུ་བས་སྲིད་པའི་རྩ་བ་བྱུང་ནས་སྤངས་བའི་མན་ཡོན་བསྐྱུར་བ་ཡིན་ཏེ།
དེ་ཡང་རྣམ་རྟོག་ལས་བྱུང་ཞེས་པས། ཀུན་འབྱུང་སྤངས་བྱ་དང་། སྲིད་པ་ནི།
རྣམ་པར་རྟོག་པའི་བདག་ཉིད་དེ། ཞེས་པས། སྤྱི་བ་བསྐྱུར་ཞེས་བྱུང་བསྐྱུར།
རྣམ་པར་གསུམ་པས་ལམ་བསྐྱེན་པར་བྱ་བ་དང་། བཞི་པས། འགོག་པ་ཐོབ་
བྱུང་བསྐྱུར། ཞེས་གསུངས་པའི་དགོངས་པ་སྤྱི་བ་བྱས་ན། ཀུན་འབྱུང་ལས་
དང་ཉོན་མོངས་པ་འདི་ཚོས་ཅན། ཐར་འདོད་ཀྱིས་སྤངས་བར་བྱ་བ་ཡིན་ཞེས་།
སྤོང་རུས་པ་ཡང་ཡིན་ཏེ། དངོས་པོ་བདེན་པར་འཇིག་པའི་རྣམ་རྟོག་མ་རིག་
པ་ལས་བྱུང་བ་ཡིན་པའི་སྲིད་ཏེ། སྤོང་ཉིད་བདུན་ཅུ་པ་ལས། རྒྱ་དང་རྒྱུན་

ལས་སྐྱེས་དངོས་རྣམས། །ཡང་དག་པར་ནི་རྟོགས་པ་གང་། །དེ་ནི་སློན་པས་
མ་རིག་གསུངས།།

དེ་ལས་ཡན་ལག་བརྒྱ་གཉིས་འབྱུང་། །ཞེས་གསུངས་པའི་སྤྱིར། སྤྱིད་
པ་ཁམས་གསུམ་གྱི་འཁོར་བ་འདི་ཚོས་ཅན། ཐར་པ་དོན་གཉེར་རྣམས་ཀྱིས་
བདེན་མེད་དུ་ཤེས་པར་བྱ་བ་ཡིན་ཏེ། རྣམ་པར་རྟོག་པས་སློ་བཏགས་པའི་
བདག་ཉིད་ཅན་ཡིན་པའི་སྤྱིར་ཏེ། ལྷ་ཚོགས་ཡིད་དགའ་མེ་རྟོག་ཁ་བྱེ་ཞིང་། །
གསེར་གྱི་ཁང་མཚོག་འབར་བ་ཡིད་འོང་བ། །འདི་ན་དེ་ལའང་བྱེད་པོ་འགའ་
མེད་དེ། །དེ་དག་རྟོག་པའི་དབང་གིས་བཞག་པ་ཡིན། །རྟོག་པའི་དབང་གིས་
འཇིག་རྟེན་རྣམ་བཏགས་ཏེ། །ཞེས་གསུངས་པའི་སྤྱིར། བདག་མེད་པའི་དོན་
ལ་སོ་སོར་རྟོག་པའི་ཤེས་རབ་ཚོས་ཅན། ཐར་འདོད་རྣམས་ཀྱིས་བསྟན་པར་
བྱ་བ་ཡིན་ཏེ། དངོས་པོར་འཇིན་པའི་རྟོག་པ་མ་ལུས་པ་རྩ་བ་ནས་སྤངས་པ་
ནི་ཐར་པ་ཡིན་ལ། །སྤྱིད་དངོས་འཇིན་དེ་དངོས་སུ་འཇོམས་བྱེད་ཡིན་པ་དེའི་
སྤྱིར། རྣམ་པར་རྟོག་པ་མ་ལུས་པར་སྤངས་པའི་འགོག་པ་ཚོས་ཅན། ཐར་པ་
དོན་གཉེར་རྣམས་ཀྱིས་མངོན་དུ་བྱ་བ་ཡིན་ཏེ། ལྷ་ངན་ལས་འདས་པ་མཚོག་
གམ་ཆེན་པོ་ཡིན་པའི་སྤྱིར། དབྱུ་མ་ལས། མ་རིག་འགག་པར་འགྱུར་བ་
ནི། །ཤེས་པས་དེ་ཉིད་བསྐྱོམས་པས་སོ། །ཞེས་དང་། བརྒྱ་པ་ལས་ཀྱང་། དུལ་
ལ་བདག་མེད་མཐོང་ན་ནི། །སྤྱིད་པའི་ས་བོན་འགག་པར་འགྱུར། །ཞེས་དང་།

འཇུག་པ་ལས་ཀྱང་། དེའི་སྤྱིར་བཏག་དང་བཏག་གིས་སྟོང་བལྟ་བ། །རྣལ་
འབྱོར་པ་དེ་རྣམ་པར་གྲོལ་བར་འགྱུར། །ཞེས་གསུངས་པའི་སྤྱིར་ །མདོར་ན་
སྲིད་པ་འཁོར་བ་འདི་ཐམས་ཅད་བདེན་འཛིན་གྱི་རྣམ་ཏྟོག་ལས་བྱུང་བས་
དེའི་རྩ་བ་ཅན་དང་། རྣམ་པར་ཏྟོག་པས་རྣམ་པར་བཞག་པའི་བཏག་ཉིད་དེ།
དེའི་སྤྱིར་རྩ་བ་རྣམ་པར་ཏྟོག་པ་བག་ཆགས་དང་བཅས་པ་མ་ལུས་པར་
སྤངས་པ་ནི། ཐར་པའི་མཚོག་མི་གནས་པའི་སྤྱ་ངན་ལས་འདས་པ་ཐོབ་པ་
རང་གཞན་གྱི་དོན་ཐམས་ཅད་འགྲུབ་པ་ཡིན་ནོ། །

༥ གཉེས་པ་དེ་ཉིད་ལྷུང་གིས་བསྐྱབ་པ་ནི།

དེ་ལྟར་ཡང་བཙམ་ལྟན་འདས་གྱིས། །

རྣམ་ཏྟོག་མ་རིག་ཆེན་པོ་སྟེ། །

འཁོར་བའི་རྒྱ་མཚོར་ལྷུང་བར་བྱེད། །

ཏྟོག་མེད་ཏིང་འཛིན་ལ་གནས་ན། །

ནམ་མཁའ་བཞིན་དུ་ཏྟོག་མེད་གསལ། །

ཞེས་གསུངས་སོ། །

རྣམ་པར་མི་ཏྟོག་པ་ལ་འཇུག་པའི་གཟུངས་ལས་ཀྱང།

དམ་ཚོས་འདི་ལ་རྒྱལ་བའི་སྤྲུལ། །

རྣམ་པར་མི་རྟོག་བསམས་གྱུར་ན། །

རྣམ་རྟོག་བསྐྱོད་དགའ་རྣམས་འདས་ཏེ། །

རིམ་གྱིས་མི་རྟོག་ཐོབ་པར་འགྱུར། །ཞེས་གསུངས་སོ། །

ཞེས་མདོ་རྒྱུད་གཉིས་ཀྱི་ལུང་གིས་བསྐྱབ་པར་མཛད་

དོ། །འོ་ན་འཁོར་བ་རྣམ་རྟོག་ལས་བྱང་བ་དང་། བདག་མེད་བསྐྱོམས་པས་

རྣམ་རྟོག་ས་བོན་དང་བཅས་པ་སྤོང་རུས་པའི་ཁུངས་ཇི་ལྟར་ཞེ་ན། ལྷན་

བཤའ་བ་དེ་ལྟར་བཅོམ་ལྡན་འདས་གྱིས་སྐྱུ་འདི་རྒྱུད་ལས། ཞེས་བྱ་ཆོས་

ཅན། དངོས་པོར་འཇིག་པའི་རྣམ་པར་རྟོག་པ་འདི་ནི་སྲིད་པའི་རྩ་བར་གྱུར་

པའི་མ་རིག་པ་ཆེན་པོ་ཡིན་ཏེ། འཁོར་བའི་རྒྱ་མཚོ་གཏིང་མཐའ་མེད་པར་

ལྷུང་བར་བྱེད་པ་པོ་ཡིན་པའི་སྲིད། བྱེད་པ་པོ་ལ་ཆེན་པོའི་སྐྱེ་འཇུག་པ་ཡང་

ཡིན་ཏེ། འཆི་མེད་མཛོད་ལས། ཆེན་པོ་མཚོག་དང་ཚད་མེད་དང་། །མཁས་

བཅོམ་སློབ་པའི་ལས་བདག་ཉིད། །མཚོག་ཏུ་མད་བྱང་བྱེད་པ་པོ། །ཆེན་པོ་

ཞེས་ནི་བཤའ་བ་ཡིན། ཞེས་བཤའ་བའི་སྲིད། དེ་ལྟར་རྣམ་རྟོག་ལས་བྱང་

སྲིད་པ་ནི། ཞེས་པ་རྟོག་པ་གཉིས་ཀྱི་དོན་ལུང་གིས་བསྐྱབས་ནས། དེ་སྲིད་

མ་ལུས་རྟོག་སྤངས་པ། ཞེས་པ་སྲི་མ་གཉིས་ལུང་གིས་བསྐྱབ་པ་ནི། བདེན་

འཇིག་གྱི་རྣམ་རྟོག་གི་གཉེན་པོར། བདག་མེད་པའི་དོན་རིག་པས་དབྱུང་དེ།

དེས་བ་རྟེན་པའི་ཆེ་དབྱུང་མཐའ་རྟོག་པ་མེད་པ་སྟེ་རྣམ་པར་མི་རྟོག་པའི་ཉིང་

དེ་འཛིན་ལ་གནས་ཤིང་གོམས་པར་བྱས་པས། གོམས་པ་རབ་ཀྱི་མཐར་
ཕྱིན་པ་ན། སྟོན་དུས་ཀྱི་སྤྱིན་དང་བྲལ་བའི་རྣམ་མཁའ་བཞིན་དུ་རྟོག་པ་མེད་
པའི་སེམས་ཀྱི་ཚོས་ཉིད་གསལ་བར་མངོན་སུམ་དུ་མཐོང་སྟེ། གཉིས་སྣང་
གི་རྟོག་པ་བག་ཆགས་དང་བཅས་པ་འཛོམས་པར་བྱེད་དོ། །ཞེས་ཁ་སྐྱོར་
ཀྱི་རྒྱད་ལས་གསུངས་པའི་ཕྱིར། འདི་ནི་རིགས་པའི་དབང་ལྷུག་གིས། དེ་
ཕྱིར་ཡང་དག་ཡང་དག་མིན། ཞེས་སོགས་གསུངས་པའི་རིགས་པ་དང་
མཚུངས་སོ། །ཟབ་མོ་སྟོང་པ་ཉིད་ལ་ཅེ་གཅིག་ཏུ་མཉམ་པར་བཞག་ན། རྣམ་
རྟོག་གི་སྐྱོས་པ་སྐྱོག་པའི་ཁུངས་གཞན་ཡང་རྣམ་པར་མི་རྟོག་པ་ལ་འཇུག་
པའི་གཟུངས་ལས་ཀྱང་། དོན་འདི་བཀའ་སྩལ་ཏོ། །

རི་ལྟར་ཞེ་ན། འདི་ལྟར་གསུངས་ཏེ། ཐེག་པ་ཆེན་པོའི་དམ་པའི་ཚོས་
ཟབ་མོ་འདི་ལ་ཐོས་བསམ་གྱི་ཤེས་རབ་སྟོན་དུ་འགོ་བའི་རྒྱལ་བའི་སྤྲུལ་
པོས། མཚན་མར་འཛིན་པའི་ཡིད་ལ་བྱེད་པའི་འགལ་བ་མི་མཐུན་སྟེགས།
རྣམ་པར་མི་རྟོག་པ་བསམས་ཤིང་བསྐྱོམས་པར་གྱུར་ན། མཚན་མ་ལ་སྟོང་
པའི་རྣམ་པར་རྟོག་པའི་བྲ་བ་བཟོད་པར་དཀའ་བ་ལས་རྣམ་པར་འདས་ཏེ།
རིམ་གྱིས་རྣམ་པར་མི་རྟོག་པའི་ཡེ་ཤེས་ཐོབ་པར་འགྱུར་རོ། །

ཞེས་གསུངས་པའི་ཕྱིར།

མཁྱེན་བརྒྱ་བ་ནི།

༥ གཉིས་པ་མཇུག་བསྐྱེ་བ་ནི།

ལུང་དང་རིགས་པ་དག་གིས་ནི། །

ཚོས་རྣམས་ཐམས་ཅད་སྐྱེ་མེད་པའི། །

རང་བཞིན་མེད་པར་ངེས་བྱས་ནས། །

རྣམ་པར་རྟོག་མེད་བསྐྱོམ་པར་བྱ། །

ཞེས་གསུངས། རེས་དོན་གྱི་ལུང་དང་ཐི་མ་མེད་པའི་རིགས་པའི་

ཚོགས་དག་གིས་ནི། གང་ཟག་དང་ལུང་པོ་སོགས་ཀྱིས་བསྐྱེས་པའི་ཚོས་

རྣམས་ཐམས་ཅད་བདེན་པའི་སྐྱེ་བའམ་སྐྱེ་བའི་རང་བཞིན་མེད་པར་ངེས་

ཤིང་སྐྱོ་འདོགས་ཚོད་པར་བྱས་ནས་ཡིན་ལུགས་ཀྱི་དོན་ལ་མཚན་མའི་རྣམ་

པར་རྟོག་པ་མེད་པར་ཅེ་གཅིག་ཏུ་བསྐྱོམ་པར་བྱ་སྟེ། ཐོས་པའི་རྗེས་འཇུག་

སྐྱབ་པ་སྦྱང་པོར་བྱ། །སྐྱེ་བའི་རྫོང་ལས་ཚོགས་ཆུང་ཐར་བར་འགྱུར། ཞེས་

གསུངས་པའི་སྐྱིར་དོ། །

འབྲས་བུའི་ཚོས་བཤད་པ།

༥ གཉིས་པ་འབྲས་བུའི་ཚོས་བཤད་པ་ནི།

དེ་ལྟར་དེ་ཉིད་བསྐྱོམ་བྱས་ན། །

རིམ་གྱིས་དོད་སོགས་ཐོབ་བྱས་ནས། །

རབ་དགའ་ལ་སོགས་ཐོབ་འགྱུར་ཏེ།

སངས་རྒྱས་བྱང་ཆུབ་ཡུན་མི་རིང།

ཞེས་གསུངས། དེ་ཉམས་སྐྱབས་འགོ་ཐུན་མོང་བ་ནས་བཟུང་སྟེ། རྒྱེས་
 བྱ་ཆུང་འབྲིང་གི་ལམ་ལ་སློབ་སྦྱངས། སློན་འཇུག་གི་སེམས་གཉིས་བསྐྱེད་དེ།
 ཐབས་རྒྱ་ཆེན་པོས་བེན་པའི་སློབ་སྦྱངས། ཞེ་གནས་དང་། ལྷག་མཐོང་གིས་དེ་
 ཁོ་ན་ཉིད་བསྐྱོམས་པར་བྱས་གས་ལམ་ཆུང་འབྲིང་ཆེན་པོ་ལེགས་པར་
 བསྐྱོད་དེ། རིམ་གྱིས་རྫོད་ལ་སོགས་པ་ངེས་པར་འབྱེད་པའི་ཆ་དང་མ་ཐུན་
 པ་བཞི་ཐོབ་པར་བྱས་ནས། འཇིག་རྟེན་ལས་འདས་པའི་ཡེ་ཤེས་གྱིས། དང་
 པོ་ས་རབ་ཏུ་དགའ་བ་དང་། ལ་སོགས་པས་བསྐྱུས་པ་ས་གཉིས་པ་ནས།
 བཅུ་པའི་དོ་རྗེ་ལྟ་བུའི་ཉིང་ངེ་འཇིག་གྱི་བར་གྱི་གནས་སྐབས་གྱི་འབྲས་བུ་
 ཐོབ་པར་འགྱུར་ལ། དེ་ལས་མཐར་ཐུག་གི་འབྲས་བུ་སངས་རྒྱས་གྱི་བྱང་
 ཆུབ་ཆེན་པོ་སྐྱེ་གསུམ་ཡེ་ཤེས་ལྡན་གྱི་གོ་འཕང་ཡང་ཡུན་མི་རིང་བར་
 ལྷུང་ཏུ་ཐོབ་ནས་སྐལ་བ་དང་ལྡན་པའི་འགོ་བ་མཐའ་ཡས་པ་སློན་ཅིང་གོལ་
 བར་བྱེད་པའི་འཕྲིན་ལས་ལྡན་གྱིས་བྱུབ་པ་དང་། རྒྱན་མི་འཆད་པ་འཁོར་བ་
 རི་སྲིད་ཏུ་འབྱུང་བ་ཡིན་པའི་སྲིད་ཏེ། དེ་བཞིན་འཁོར་བ་རི་སྲིད་བར། །ལས་
 བེ་རྒྱན་མི་འཆད་པར་འདོད། ཅེས་གསུངས་པའི་སྲིད་རོ། །

སྐྱེས་ལ་འཁྲུག་པའི་ཚུལ་སྟོན་མ་ཅོམ་བསྟན་པ་ལ།

༩ གཉིས་པ་སྲགས་ལ་འཇུག་པའི་ཚུལ་སྟོན་མ་ཅོམ་བསྟན་པ་ལ་
གསུམ། རྗེ་རྗེ་ཐེག་པ་ལ་འཇུག་པས་དབང་ཐོབ་དགོས་པར་བསྟན་པ། ཉེན་
གྱི་ཁྱད་པར་གྱིས་དབང་གོང་མ་གཉིས་བྱར་རུང་བ་དང་མི་རུང་བའི་ཚུལ།
དབང་གོང་མ་གཉིས་མ་ཐོབ་ན་རྒྱུད་ཉེན་བཤད་སོགས་བྱར་རུང་མི་རུང་
དཔྱད་པའོ། །

དང་པོ་ལ་གསུམ། ཉེན་གྱི་གང་ཟག་དང་། དེ་ལ་སློན་གྲེད་གྱི་དབང་
བསྐྱར་བ་དང་། དབང་བསྐྱར་བའི་ཆེ་བ་བསྟན་པའོ། །

དང་པོ་ནི།

- སྲགས་མཐུ་ཉིད་ལས་གྲུབ་པ་ཡི། །
- ཞི་དང་རྒྱས་སོགས་ལས་རྣམས་ཀྱིས། །
- བུམ་པ་བཟང་གྲུབ་ལ་སོགས་པ། །
- གྲུབ་ཆེན་བརྒྱད་སོགས་སྟོབས་ཀྱིས་ཀྱང། །
- བདེ་བ་ཡིས་ནི་བྱང་ཆུབ་ཚོགས། །
- ཡོངས་སུ་རྗོགས་པར་འདོད་པ་དང། །
- བྱ་བ་སྦྱོང་སོགས་རྒྱུད་གསུངས་པའི། །
- གལ་ཉེ་གསང་སྲགས་སྦྱོང་འདོད་ན། །

ཞེས་གསུངས། གཙང་དུ་རྡོ་བོ་ཐེབས་དུས། ལུ་རྡོག་སོགས་མི་ལྷག་
 གིས་དྲི་བ་ལྡུ་ཞུས་པའི་སྤྱི་མ་གསུམ་སྟགས་གྱི་དྲི་བ་ཡིན་ཏེ། རྡོ་རྩེ་སློབ་
 དཔོན་གྱི་དབང་མ་ཐོབ་པར་རྒྱུད་འཆད་དུ་རུང་ངམ་མི་རུང་བྱ་བ་དང་།
 ཚངས་པར་སྦྱོད་པས་དབང་གོང་མ་གཉིས་སྤང་དུ་རུང་ངམ་མི་རུང་བྱ་བ་
 དང་། དབང་བསྐྱར་མ་བྱས་པར་གསང་སྟགས་ཉམས་སྲུ་སྤང་རུང་ངམ་མི་
 རུང་བྱ་བའོ། །དྲི་བ་དང་པོའི་ལན་ནི། རྒྱུད་ཀྱི་ཉན་དང་འཆད་པ་དང་། ཞེས་
 སོགས་དང་། གཉིས་པའི་ལན་ནི། དང་པོའི་སངས་རྒྱས་རྒྱུད་ཆེན་ལས།
 ཞེས་སོགས་དང་། གསུམ་པའི་ལན་ནི། བྱ་བ་སྦྱོད་སོགས་རྒྱུད་གསུངས་
 པའི། ཞེས་སོགས་གྱིས་བསྟན་པ་ཡིན་ལོ། །

དེ་ཡང་པར་སྤྱོད་ཐེག་པའི་ལུགས་གྱི། སྤྱོད་ལྷག་བསྐྱར་བཞིའི་ཉམས་
 ལེན་གྱིས་རང་བཞིན་གྱི་དོན་ཡོངས་སུ་རྫོགས་པར་འགྱུར་བ་བཞིན་དུ། རྡོ་
 རྩེ་ཐེག་པའི་ལམ་གྱིས་བསྐྱོད་པའི་ཉེན་ངེ་སྤྱར་དགོས་པ་ཡང་གཞག་ཏུ་ཡོད་
 དེ། སྟགས་བཞུས་པའི་མ་ལུ་ཉིད་ལས་གྲུབ་པར་འགྱུར་བའི་ཞི་བ་དང་། རྒྱས་
 པ་དང་། དབང་དང་། མངོན་སྦྱོད་གྱི་འཕྲིན་ལས་བཞི་དང་། འདོད་དགུ་འབྱུང་
 བའི་བུམ་པ་བཟང་པོ་གྲུབ་པ་དང་། གྲུབ་པ་ཆེན་པོ་བརྒྱུད་ལ་བཞེན་ནས་ལམ་
 བདེ་བ་དང་། ལྷུང་བ་ཡིས་ནི་རང་གིས་བྱང་ཆུབ་ཆེན་པོའི་ཚོགས་ཡོངས་སུ་
 རྫོགས་ཤིང་། གཞན་དོན་ཐམས་ཅད་བསྐྱབ་པར་འདོད་པས། བྱ་བ་དང་སྦྱོད་

བ་སོགས་རྒྱད་སྡེ་བཞི་ལས་གསུངས་པའི་གསང་སྟགས་གྱི་སྟོང་བ་རྣམ་
པར་དག་པར་ཉམས་སུ་སྦང་བར་འདོད་པའི་རྟེན་ཅན་དགོས་པའི་ཕྱིར།

༥ གཉེས་པ་ནི།

དེ་ཚེ་སློབ་དཔོན་དབང་བསྐྱར་ཕྱིར། །

བསྟེན་བཀུར་རིན་ཆེན་སོགས་སྦྱིན་དང་། །

བཀའ་བསྐྱབ་ལ་སོགས་ཐམས་ཅད་ཀྱིས། །

སྐྱ་མ་དམ་པ་མཉེས་པར་བྱ། །

སྐྱ་མ་མཉེས་པར་བྱུར་པ་ཡིས། །

ཡོངས་རྫོགས་སློབ་དཔོན་དབང་བསྐྱར་བས། །

ཞེས་གསུངས། དེ་ཡང་དོ་རྗེ་ཐེག་པའི་ལམ་དུ་འཇུག་པར་འདོད་པའི་
སློབ་མ་ལ་མ་ཐུན་མོང་བས་རྒྱད་སྦྱངས་ནས་རྒྱད་སྡེ་བཞི་པོ་ཅི་རིགས་པའི་
སྟོན་ས་གསང་སྟགས་ལ་འཇུག་པར་འདོད་པ་དེའི་ཚེ། མཚན་ཉིད་དང་ལྡན་
པའི་སྐྱ་མ་དམ་པ་མཉེས་པར་བྱ་དགོས་ཏེ། དགོས་པ་གང་གི་དོན་དུ་ན། རྗེ་
རྗེ་སློབ་དཔོན་གྱི་དབང་བསྐྱར་ཐོབ་ཕྱིར་ཡིན་པའི་ཕྱིར། འདིས་དབང་གོང་
མ་གསུམ་ཡང་མཚོན་ནོ། །ཚུལ་རི་ལྟར་མཉེས་པར་བྱེད་ཚུལ་ཡང་ཡོད་དེ།
བཀུར་སྟེ་རྟེན་པ་དག་དང་རིམ་གྲོ་དང་། །བསྐྱབ་པའི་སྟོན་ས་བཞེས་གཉེན་
བསྟེན་པར་བྱ། ཞེས་པ་ལྟར་ལུས་ངག་གིས་བསྟེན་བཀུར་བ་དང་། རིན་པོ་

ཆེ་དང་། བགོ་བ་དང་། བཟའ་བཏུང་དང་། བྱན་ལ་སོགས་པ་ཇི་ལྟར་བཞེད་པ་
བཞིན་གྱི་ཡོ་བྱད་སྦྱིན་པ་དང་། བཀའ་སྩལ་དང་དུ་སྦྲངས་ནས་ཚུལ་བཞིན་
དུ་བསྐྱབ་པ་ལ་སོགས་པ་སློབ་གསུམ་གྱི་དངོས་པོ་ཐམས་ཅད་གྱིས་མཉེས་
པར་བྱ་བ་ཡིན་པའི་སྲིད། ལྷ་མ་མཉེས་པར་བྱས་ནས་ཇི་ལྟར་བྱ་བ་ཡང་ཡོད་
དེ། དེ་ལྟར་ལྷ་མ་མཉེས་པར་བྱུར་བ་ཡིས། སློབ་མས་དབང་དོན་དུ་གསོལ་
བ་བཏབ་ནས། མཐའ་ཉེན་རྗེས་གནང་དང་བཅས་པ་ཡོངས་སུ་རྫོགས་པའི་
དོ་རྗེ་སློབ་དཔོན་གྱི་དབང་བསྐྱར་བས། བདག་ཉིད་གསང་སྔགས་ཀྱི་སློབ་
རུང་དུ་བྱ་བ་ཡིན་པའི་སྲིད། །

དབང་བསྐྱར་བཞི་ཆེ་བ།

༥ གསུམ་པ་དབང་བསྐྱར་བའི་ཆེ་བ་ནི།

སྡིག་ཀུན་རྣམ་དག་བདག་ཉིད་ནི། །

དངོས་གྲུབ་བསྐྱབ་པའི་སྐལ་ལྷན་འགྲུལ། །

ཞེས་སོ། །གོང་དུ་བཤད་པ་ལྟར། དབང་བཞི་རྫོགས་པར་བསྐྱར་བ་ལ་
དགོས་པ་ཡོད་དེ། སློབ་གསུམ་གྱི་སྡིག་སྦྱིབ་བག་ཆགས་དང་བཅས་པ་རྣམ་
པར་དག་ཅིང་། སློབ་མ་བདག་ཉིད་ནི་དངོས་གྲུབ་ཚུང་འབྲིང་ཆེན་པོ་གསུམ་
བསྐྱབ་པའི་སྐལ་བ་དང་ལྷན་པར་འགྲུར་བའི་སྲིད་རོ། །

བྱང་ཚུབ་ལམ་གྱི་སློན་མའི་རྣམ་བཤད་ཤུལ་བྱང་བཞད་པའི་དགའ་སྟོན་ཞེས་བྱ་བ།

རྟེན་གྱི་བྱང་པར་གྱིས་དབང་གོང་མ་གཉིས་བྱར་རྒྱུར་བ་དང་མི་རྒྱུར་བའི་ཚུལ།

༥ གཉིས་པ་རྟེན་གྱི་བྱང་པར་གྱིས་དབང་གོང་མ་གཉིས་བྱར་རྒྱུར་བ་
དང་མི་རྒྱུར་བའི་ཚུལ་ནི།

དང་པོའི་སངས་རྒྱས་རྒྱུད་ཆེན་ལས། །

རབ་རྒྱུ་འབད་པས་བཀག་པའི་ཕྱིར། །

གསང་བ་ཤེས་རབ་དབང་བསྐྱར་བ། །

ཚངས་པར་སྤྱོད་པས་སྤང་མི་བྱ། །

གལ་ཏེ་དབང་བསྐྱར་དེ་འཛིན་ན། །

ཚངས་སྤྱོད་དགའ་ཐུབ་ལ་གནས་པས། །

བཀག་པ་སྤྱད་པར་གྱུར་པའི་ཕྱིར། །

དགའ་ཐུབ་སྟོམ་པ་དེ་ཉམས་ཏེ། །

བརྒྱལ་ཞུགས་ཅན་དེ་ཕམ་པ་ཡི། །

སྤང་བ་དག་ནི་འབྱུང་འབྱུར་ཞིབ། །

དེ་ནི་ངན་སང་ངེས་སྤྱང་བས། །

གྲུབ་པ་ནམ་ཡང་ཡོད་མ་ཡིན། །

ཞེས་གསུངས། འོ་ན་དབང་བསྐྱར་པ་དེ་དག་དངོས་གྲུབ་འདོད་པའི་

གང་ཟག་ཐམས་ཅད་ཀྱིས། དངོས་དབང་དུ་སྤངས་བ་ཡིན་ནམ་ཞེ་ན། མ་ཡིན་
ཞེས་དམིགས་བསལ་སྟོན་པ་ནི། ཤེས་བྱ་ཚོས་ཅན། ཚངས་པར་སྐྱོད་པའི་
དགོ་བསྟེན་དང་། རབ་བྱུང་སྡེ་ལྔ་གང་རུང་གི་ཚུལ་ཁྲིམས་ལ་གནས་པའི་
སློབ་དཔོན་གྱིས། གསང་བའི་དབང་གཞན་ལ་བསྐྱར་བ་དང་། སློབ་མ་ལ་
ཤེས་རབ་ཡེ་ཤེས་ཀྱིས་དབང་བསྐྱར་བ་དང་ནི། རང་ཉིད་ཀྱིས་དངོས་སུ་
སྤངས་བར་མི་བྱ་སྟེ། ཚུལ་དེ་ལྟ་བུ་ནི། དང་པོའི་སངས་རྒྱས་དུས་ཀྱི་འཁོར་
ལོའི་རྩ་བའི་རྒྱུད་ཆེན་མོ་ལས། བཅོམ་ལྷན་འདས་ཀྱིས་རབ་ཏུ་འབད་བས་
བཀག་པའི་སྐྱེད།

འོ་ན་སྐྱོན་ཅི་ཞེས་གཟེགས་ནས་དབང་དེ་གཉིས་ཚངས་པར་སྐྱོད་པ་
ལ་བཀག་ཅི་ན། ཚངས་པར་སྐྱོད་པའི་དཀའ་ཕྱབ་ལ་གནས་པའི་དགོ་བསྟེན་
དང་། རབ་བྱུང་སྡེ་ལྔ་པོ་གང་རུང་གིས། གལ་ཏེ་དབང་བསྐྱར་བ་གཉིས་པོ་དེ་
དག་དངོས་སུ་འཛིན་ཅིང་སྤངས་ན། སྟོན་བས་བཀག་པ་སྐྱུད་པར་གྱུར་བ་
ཡིན་པའི་སྐྱེད། ཚངས་སྐྱོད་ཀྱི་དཀའ་ཕྱབ་དང་། རབ་ཏུ་བྱུང་བའི་སློམ་པ་དེ་
ཉམས་ཏེ། ཚུལ་ཁྲིམས་ཀྱི་བརྒྱལ་ཞུགས་ཅན་དེ་དག་ཕམ་བ་དང་། ཕམ་བ་
དང་འདྲ་བའི་རྩ་བའི་ལྷུང་བ་དག་ནི་འབྱུང་བར་འགྱུར་བ་ཡིན་པའི་སྐྱེད་དང་།
ལྷུང་བས་ཉམས་པའི་གང་ཟག་དེ་ནི་ངན་སོང་གསུམ་དུ་ངེས་པར་ལྷུང་བས་
ན་དངོས་གྲུབ་འགྲུབ་པ་ནམ་ཡང་ཡོད་པ་མ་ཡིན་པའི་སྐྱེད་ཏེ། རོ་བོ་ཉིད་

གྱིས། གསང་བ་དང་ཤེས་རབ་ཡེ་ཤེས་གྱི་དབང་ནི་ཚངས་པར་སྐྱོད་པ་གྲོལ་
བའི་ལམ་པས་མི་བསྐྱར་ཞིང་སློབ་མས་ཀྱང་མི་སྤང་དོ། །དེ་ནི་ཚངས་པར་
སྐྱོད་པ་བྱེད་པར་བྱེད་པ་དང་། སངས་རྒྱས་གྱི་བསྟན་པ་རྒྱབ་པར་བྱེད་པས་
སེམས་ཅན་དཔྱལ་བར་སློབ་དཔོན་དེ་དང་སློབ་མ་གཉིས་ཀ་ཐེ་ཚོམ་མེད་
པར་འགྲོ་བར་འགྱུར་དོ། །ཞེས་དང་། རང་འགྲེལ་ལས་ཀྱང་། ཁ་ཅིག་གསང་
སྒྲགས་གྱི་རྒྱུད་ཆེན་པོ་དག་གི་དགོངས་པ་མི་ཤེས། ལྷ་མ་དམ་པས་ཀྱང་མ་
ཟེན་ཅིང་། སྤྲིག་པའི་བཤེས་གཉེན་ལ་བརྟེན་བས། གསང་སྒྲགས་གྱི་ཚུལ་མི་
ཤེས་བས། དགོངས་པ་ཅན་གྱི་བཀའ་ལ་བརྟེན་ནས་འདི་སྐད་དུ། བདག་ཅག་
ནི་གསང་སྒྲགས་པའོ། །ཞེས་སྐྱོད་པ་ཐམས་ཅད་ལ་བག་ཡངས་སུ་བྱེད་ཅིང་།
ཕྱག་རྒྱ་ཆེན་པོའི་དངོས་གྲུབ་ཀྱང་སྐྱུར་དུ་ཐོབ་པར་འགྱུར་དོ་ཞེས་སྒྲོགས་
ཤིང་གནས་པ་དེ་དག་ནི་རྣམ་འགྲོར་འགྲོ་བར་འགྱུར་དོ་ཞེས་སོགས་རྒྱ་ཆེར་
གསུངས་སོ། །

གསུམ་པ་དབང་གོང་མ་གཉིས་མ་ཐོབ་ན། རྒྱུད་ཉན་བཤད་སོགས་
བྱར་རུང་མི་རུང་གི་དོགས་པ་སྤང་བ་ནི།

རྒྱུད་ཀུན་ཉན་དང་འཆད་པ་དབ། །
སྤྱིན་སྲེག་མཚོན་སྤྱིན་སོགས་བྱེད་པ། །
སློབ་དཔོན་དབང་བསྐྱར་བརྟེན་གྱུར་ཅིང་། །

དེ་ཉིད་རིག་ལ་ཉེས་པ་མེད།།

ཅེས་གསུངས། གལ་ཏེ་ཚངས་པར་སྐྱོད་པས་དབང་དེ་གཉིས་དངོས་
སུ་སྐྱོད་དུ་མི་རུང་ན་གསང་སྒྲགས་སྐྱོད་པའི་སྐྱལ་བ་མེད་པར་འགྱུར་རོ་ཞེ་
ན། སྐྱོན་མེད་དེ། སློབ་དཔོན་གྱི་དབང་བསྐྱུར་བ་རྗེས་འབྲང་དང་བཅས་པ་
བརྟེས་པ་སྟེ་ཐོབ་པར་གྱུར་ཅིང་། དེ་ཁོ་ན་ཉིད་བཅུ་རིག་པ་ལ་སྟེ་རིག་པའི་
གང་ཟག་གིས། བྱ་བ་ལ་སོགས་པའི་རྒྱུད་ཀྱི་ལ་སློབ་མས་ཉན་པ་དང་།
སློབ་དཔོན་གྱིས་འཆད་པ་དང་། ལུན་མོང་དུ་གཉིས་ཀས་སྐྱིན་སྲེག་དང་།
མཚོད་སྐྱིན་དང་། སོགས་པས་རབ་གནས་དབང་བསྐྱུར་འཕྲིན་ལས་བཞི་
དང་། བྱུ་བ་པ་རྣམ་པ་བརྒྱུད་སྐྱུ་བ་པར་བྱེད་པ་ལ་ཉེས་པ་མེད་པའི་ཕྱིར།

རྒྱ་གང་ལ་བརྟེན་ནས་བརྒྱུ་མས་པ།

༥ གསུམ་པ་རྒྱ་གང་ལ་བརྟེན་ནས་བརྒྱུ་མས་པ་ནི།
གནས་བརྟན་མར་མེ་མཛད་དཔལ་གྱིས།།
མདོ་སོགས་ཚོས་ལས་བཤའ་མཐོང་བས།།
བྱང་ཆུབ་འོད་གྱིས་གསོལ་བཏབ་ནས།།
བྱང་ཆུབ་ལམ་བཤའ་མདོར་བསྐྱུས་བྱས།།

ཞེས་སོ། །དེ་ལ་རྟེན་པ་དང་པོས་བྱེད་པ་པོ། བཞི་པས་ལས་སུ་འདུ་
བྱ་བ། གཉིས་པས་ནང་གི་རྐྱེན་ཤེས་རབ་ལུན་སུམ་ཚོགས་པ། གསུམ་པས་

གཞན་རྒྱུ་སྤྲོད་རྗེ་ཆེན་པོ་བསྟན་བཅོས་ཚོམ་པའི་རྒྱུ་བསྟན་ཏེ། །སྤྲེ་པ་
བཅོ་བརྒྱད་པོ་མཐའ་དག་གི་གཙུག་གི་ནོར་བུ། བསྟན་པར་རྫོགས་ནས་སྤོམ་
རྒྱུ་རྣམ་དག་བར་མ་ཆད་དུ་ལོ་སྤུམ་ཅུ་ལྷག་བཞེས་པས་གནས་བརྟན་ཆེན་
པོ་མར་མེ་མཛད་དཔལ་ཡེ་ཤེས་ཞེས་བྱ་བས། གངས་རིའི་སྤོང་གི་སྐལ་ལྷན་
རྣམས་རྗེས་སུ་བཟུང་བའི་སྤྱིར་དུ། ལས་དང་པོ་པའི་ས་ནས་བྱང་ཆུབ་
མཚོག་གི་བར་དུ། བཏོད་པའི་ཐེག་པ་ཆེན་པོའི་ལམ་རྣམ་པར་བཤད་པ་ཡིན་
ནོ། །

རྒྱ་གང་ལ་བརྟེན་ནས་བཤད་པ་ཡང་གཞག་ཏུ་ཡོད་དེ། མདོ་དང་།
སོགས་ཁོངས་ནས་རྒྱད་དང་། བསྟན་བཅོས་མན་ངག་གི་ཚོས་རྣམས་ལས་
བཤད་པ་རི་ལྟ་བུ་བཞེས་མཐོང་བས་ཏེ་མཐོང་བའི་ཤེས་རབ་དང་། བོད་ཡུལ་
གྱི་བསྟན་པའི་ཁྱར་བཞེས་པའི་ལྟ་རིགས་དག་སྤོང་བྱང་ཆུབ་འོད་གྱིས།
བསྟན་པ་སྤྱི་བྱེད་ཀྱི་དོན་དུ་ཐེག་པ་ཆེན་པོའི་ཤེས་རྟོག་གྱུར་པའི་གཞུང་ཞིག་
ཅིས་ཀྱང་གནང་དགོས་ཞེས་གསོལ་བ་བཏབ་པའི་རྒྱ་ལས་བཤད་པ་ཡིན་
པའི་སྤྱིར། ལྟ་ལ་རི་ལྟར་བྱས་པ་ཡང་གཞག་ཏུ་ཡོད་དེ། ཆེ་འདི་ཡུན་ལྷང་
ཤེས་བྱའི་རྣམ་པ་མང་། །ཆེ་ཡི་ཆད་ཀྱང་རི་ཚམ་མི་ཤེས་པས། །ངང་པས་རྒྱ་
ལས་འོ་མ་ལེན་པ་ལྟར། །རང་གི་འདོད་པ་དང་དུ་སྦྱང་ན་ལེགས། །ཞེས་
གསུངས་པ་ལྟར། དགག་བསྐྱབ་གྱི་སྤོང་པ་རྒྱ་ཆེན་པོ་དོར་ནས་ཐམས་ཅད་

མཁུན་པ་དོན་གཉེར་གྱི་ཉམས་ལེན་མ་ཚང་བ་མེད་པ་བསྐྱབ་པའི་ཆ་རྒྱན་དུ་
གྱུར་པ་ཅམ་ཞིག་ཚིག་མདོར་བསྐྱས་ཏེ་བྱས་པ་ཡིན་པའི་ཕྱིར།

མཚུག་གི་དོན་ལ་གཉིས།

༥ བཞི་པ་མཚུག་གི་དོན་ལ་གཉིས། གང་གིས་མཛད་པ་དང་། ལུས་
བསྐྱར་བའོ། །

དང་པོ་ནི། བྱང་ཚུབ་ལམ་གྱི་སློན་མ་ལུ་བརྒྱུ་པ་རྣམས་གྱི་གཙུག་གི་ནོར་བུ་
སློབ་དཔོན་མཁས་པ་ཆེན་པོ་དཔལ་མར་མེ་མཛད་ཡེ་ཤེས་གྱིས། སྐལ་ལྷན་གྱི་
གདུལ་བྱ་བགྲང་བ་ལས་འདས་པའི་དོན་དུ་ཐུགས་བརྩེ་བ་ཆེན་པོས་མཛད་པ་
རྣམས་སོ། །།

གཉིས་པ་ནི། རྒྱ་གར་གྱི་མཁན་པོ་དུ་པོ་ཀུ་ར་གྱི་རྣམ་དཔལ་ བོད་གྱི་ལོ་རྒྱུ་
བ་འཇིག་རྟེན་གྱི་མིག། །དགོ་སློང་དགོ་བའི་སློ་གྲོས་གྱིས་རྒྱ་སྐད་ལས་བོད་སྐད་དུ་
བསྐྱར་ཞིང་ཚིག་དོན་གྱི་ཞུ་ཆེན་བགྱིས་ནས་འཆད་ཉན་མཛད་པའོ། །

འདིའི་རང་འགྲེལ་ནི་དགོ་བཤེས་གྲུང་ཐང་པས་ཞུས་ཤིང་བསྐྱར་ཏེ།
ནག་ཚོ་བདག་ཉིད་གཅིག་ལུ་མ་གཏོགས་པ། །རྩོ་བོའི་སློབ་མ་གཞན་ལ་ཡོད་
རེ་སྐྱེ། །ཞེས་ནག་ཚོ་བདག་ཉིད་གྱིས་སྐས་ཚོས་སུ་མཛད་དོ། །འོན་ཀྱང་
འདིའི་འཕྲིན་ལས་ཆེས་ཆེར་རྒྱས་པར་བྱེད་པ་པོ་ནི། དགོ་བཤེས་སྟོན་པ་ལ་
སོགས་ཏེ། བོད་གིས་སྐྱེ་མཆེད་གསུམ་ལ་སོགས་པའི་སློབ་མའི་ཚོགས་ལ་

འདོམས་པར་མཛད། དགོ་བཤེས་ལྷན་ཉེ་བས། ལོ་བཅུ་གཉིས་ཀྱི་གསུང་ལ་
གཅེས་སྤྲུལ་སྤྲུལ་མཛད་དེ། ཚོགས་སྤྲུལ་སྤྲུལ་བརྒྱད་བརྒྱད་དུ་གསུངས། དེ་ནས་
ཤར་བ་ཆེན་པོས་འདིའི་འཕྲིན་ལས་རྒྱས་པར་མཛད་དེ། ད་ལྟའི་བར་དུ་
བསྟན་པའི་སློན་མེ་དང་འགོ་བའི་མིག་ཏུ་གྱུར་པ་འདི་ཡིན་ལོ། །

སྤྲུལ་བ། ལུལ་བྱང་མཐུན་བཅའི་དགྲིལ་འཁོར་ལས་འོངས་པ། །རྣམ་
འགྲེལ་ཚིག་དོན་རྫོགས་པའི་གཟེ་འོད་ཅན། །སྤྲུལ་ཡང་རང་གཞུང་བད་ཚལ་
འབྱེད་པའི་སྤྱིར། །ཐུབ་བསྟན་མཁའ་དབྱིངས་རྒྱན་དུ་ཤར་བ་བཞིན། །བདེ་
གཤེགས་ཀུན་གྱི་བཟོད་པ་གཅིག་པའི་ལམ། །ཤེར་ཏུ་ཆེན་པོ་གཉིས་ཀྱི་
བཞེད་པའི་ལུལ། །བརྒྱད་པའི་ཚུ་བོ་གསུམ་འདྲེས་གདམས་པའི་མཚོག། །
གང་འདིའི་སྟན་གྲགས་དབྱར་སྤྱེས་བཞད་པའི་སྤྲུལ། །འགོ་ཀུན་གཏམ་
གཞན་སྤོང་བའི་གོ་སྐབས་སྤོགས། །རབ་དཀར་གངས་རིས་བསྐྱོར་གྱང་ཀུན་
ཚོངས་ཀྱི། །སྤྲུལ་རུམ་མི་བཟད་འཕྲིབས་པའི་བྱང་སྤྱོད་ལས་འདིར། །རྫོང་བྱེད་
ཚིག་གི་ལང་ཚོ་ཆེས་སྤྲ་ཡང། །བརྫོང་བྱའི་འོད་དཀར་རྫོགས་པའི་ལྷ་ཆེས་
འདི། །ཤར་བ་ཅམ་གྱིས་སྤྲུག་བསྐྲུལ་ཚ་གདུང་དང། །ཚོངས་པའི་ཐུན་ནག་
མ་ལུས་ཅིག་ཅར་བསལ། །བྱང་སྤྱོད་ལངས་པའི་ལོར་གྱི་སྤོ་གོས་མར། །
ཐུབ་བསྟན་ཡོངས་རྫོགས་མཛེས་པའི་གོས་དཀར་སྤྱིར། །དང་སྤོང་ཆེན་པོ་
ཐུབ་པའི་རྣམ་ཐར་ལ། །ཀུན་ནས་བརྟེན་པའི་མཁས་གྲུབ་བྱེ་བ་བརྒྱས། །

འཇམ་གླིང་མངོན་པར་བརྒྱན་པའི་བྱེད་པོའང་། །བྱང་ཚུབ་ལམ་གྱི་སློན་མ་
 འདི་ཉིད་དོ། །དེ་སྤྱིར་ཚ་གང་ག་ཤེག་ག་ཏུབ་བགྲེས་སྐྱོམ་སོགས། །འཇིགས་
 ཏུང་ངན་འགྲོའི་གཡངས་ས་ལས་གྲོལ་ཏེ། །བདེ་འགོ་སྣ་མིའི་སྐྱེད་ཚལ་
 བསྟེན་འདོད་ན། །སྤུལ་བྱུང་གཞུང་བཟང་འདི་ལ་བསྟེན་པའི་རིགས། །ལས་
 ཉོན་ཚུ་གཏེར་སྤྲུག་བསྐྱལ་བ་སློང་ཅན། །མཐའ་མེད་འཁོར་བའི་རྒྱ་མཚོ་
 ལས་བཀལ་ཏེ། །རྣམ་གྲོལ་ནོར་བུའི་གླིང་དུའང་འགོ་འདོད་ན། །སྤུལ་བྱུང་
 གཞུང་བཟང་འདི་ལ་བསྟེན་པའི་རིགས། །སྐྱེ་ག་ན་འཆི་མེད་པ་བདེ་ཆེན་
 གྱི། །དབྱིངས་ལ་རྟག་རོལ་འགོ་ལ་མཚོག་སྤོལ་བའི། །ཐམས་ཅད་མཁྱེན་
 པའི་གྲོང་དུ་འཇུག་འདོད་ན། །སྤུལ་བྱུང་གཞུང་བཟང་འདི་ལ་བསྟེན་པའི་
 རིགས། །ཆེ་འདི་བར་སྤང་སློག་ལྟར་སྤྲུང་འགོ་ཞིང་། །འཇིག་རྟེན་པ་རོལ་
 བ་ལྟལ་རིངས་ཉམས་ང་ན། །གྲོགས་དག་བག་མེད་སྤྲུན་པ་མ་འཕྱར་བར། །
 སྤུལ་བྱུང་གཞུང་བཟང་འདི་ལ་བསྟེན་པའི་རིགས། །བདེ་འདོད་སྤྲུག་བསྐྱལ་
 བསྐྱབ་པའི་བྱི་ཕག་གི། །སློང་ཚུལ་སྤངས་ཏེ་བཀའ་གདམས་དགོ་བའི་
 བཤེས། །དམ་པ་རྣམས་ཀྱི་རྣམ་ཐར་སློང་འདོད་ན། །སྤུལ་བྱུང་གཞུང་བཟང་
 འདི་ལ་བསྟེན་པའི་རིགས། །དེ་སྤྱིར་ཚུལ་འདི་ལེགས་པར་བཤེས་པ་ལས། །
 ཐོབ་པའི་རྣམ་དཀར་དགོ་བ་ཅི་མཆིས་པ། །མ་ལུས་རང་གཞན་དོན་རྣམས་
 བསྐྱབ་པའི་བྱིར། །སྤྲོ་མེད་བྱང་ཚུབ་དམ་པ་ཐོབ་བྱིར་བསྟོ། །བདག་གྲང་ཆེ་

རབས་ཀྱན་ཏུ་བཀའ་གདམས་གྱི། །བཤད་སྐྱབ་བསྟན་པ་འཛིན་ཅིང་སྐྱེལ་བ་
ལ། །སྐྱེལ་ཆེད་གསུམ་གྱི་མཛད་པ་རྣམ་ཐར་ཀྱན། །གཅིག་ཏུ་བསྐྱེས་ནས་ཇི་
བཞིན་སྐྱོད་པར་ཤོག།

ཅེས་བྱ་ཆུབ་ལམ་གྱི་སྒྲོན་མའི་རྣམ་བཤད་སྤུལ་བྱུང་བཞད་པའི་དགའ་སྟོན་ཞེས་བྱ་བ་འདི་ནི།
ཡོངས་གྱི་དགོ་བའི་བཤེས་གཉེན་སངས་རྒྱལ་བཟུ་ཤེས་པས་ནན་ཏན་ཏུ་བགྱིས་ཏེ་བསྐྱེལ་བའི་དོར་
མང་དུ་སྐྱོད་པའི་དགོ་སྐྱོང་སྐྱོ་བཟང་ཚོས་གྱི་རྒྱལ་མཚན་དཔལ་བཟང་པོས་ཉིད་གྱི་རང་འགྲེལ་དང་།
ནག་ཚེའི་འགྲེལ་བ་དང་། སྟོན་པ་རིན་པོ་ཆེ་དང་། ལུ་ཉོ་བའི་གསུང་བསྐྱོས་གཞན་མང་པོ་དང་། ལྷན་
པར་དགོ་བཤེས་དོལ་པའི་བེ་ལུ་བུམ་སྐྱོན་པོ་དང་། འཁར་བའི་ལམ་རིམ་དང་། ལྷན་ཐང་བའི་ལམ་
མཚོག་དང་། གཞན་ཡང་བཀའ་གདམས་གྱི་བསྟན་རིམ་མང་པོ་ཞིག་ལའང་བརྟེན་ཅིང་། ལྷན་པར་
སྐྱེགས་དུས་གྱི་རྒྱལ་བ་གཉེས་པའི་ལེགས་པར་བཤད་པ་ལ་གཞི་བགྱིས་ཏེ། བདག་ཅག་གི་སྟོན་པ་
མཛོད་པར་བྱང་ཆུབ་པའི་སྐྱེལ་ཆེས་ལྷན་པར་ཅན་ལ། ཚོས་སྐྱེལ་པོ་བཟུ་ཤེས་ལྷན་པོའི་གཞིམས་ཁང་
དུ་གྲུབ་པར་གཡར་ཁལ་དུ་སྐྱེལ་བ་དགོ་ལེགས་འཕྲེལ། །

། ཚོ་སྐྱེ། བན་བདེའི་འབྱུང་གནས་རྒྱལ་བསྟན་ཡོངས་འདུའི་
སྐྱོན། །རབ་རྒྱས་འགྲོ་ཀྱན་ཐར་མཚོག་འབྲས་བཟང་ལ། །སྐྱོད་སྐྱེར་བཟུ་
ཤེས་སྐྱེན་གྲུབ་ཚོས་སྐྱེལ་ཆེད། །ཚོས་སྐྱེན་འཛད་མེད་དལ་འགྲོའི་རྒྱན་འདི་
སྐྱེལ། །

སཐུང་ག་ཏྟོ། །